

ಆರ್.ಎಸ್.ಬಿ. ಸಾಹಿತ್ಯ ಸಂಘ

ಸಂಗ್ರಹಕ್
ಪುಂಡಲೀಕ್ ಮರಾಠೆ



ಪರ್ಗಟ್ಲಾರ್ :
ಕರ್ನಾಟಕ ಸರ್ಕಾರ್
ಕರ್ನಾಟಕ ಕೊಂಕಣಿ ಸಾಹಿತ್ ಅಕಾಡೆಮಿ




I 1026

ಆರ್.ಎಸ್.ಬಿ. ಸಾಹಿತ್ಯ ಸಂಗ್ರಹ

60/1689
Konkani in Kannada Script
- Literature
L: B 03 - R 20 (Kon.)

ಸಂಗ್ರಹ
ಪುಂಡಲಿಕ ಮಠ



ಪರ್ಗಟ್ಲಾರ್

ಕರ್ನಾಟಕ ಸರ್ಕಾರ್

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ

1689

6-7 KONS
PUN

R.S.B. Sahitya Sangrah

Compiled by Pundalik Marathe.

Published by:

Rigistrar

Karantaka Konkani Sahitya Academy

Mangalore City Corporation Building

Lalbagh, Mangalore - 575003

I, PUN 'PO8

1689
G-7 KOND
PUN

Cover Design: Saangathi Media, Mangalore

DTP & Printed at: Mahalaxmi Printers, Karkala

Vishnu Printers, Ajekar

First Edition: March 2008

Price: Rs. 20/-



ಅಖಂಡ ಭರತ ವರ್ಷಾಂತ ಸಾರಸ್ವತ್ ಬ್ರಾಹ್ಮಣ ವರ್ಗ, ಸುಸಂಸ್ಕೃತ, ಆಚಾರ್, ವಿಚಾರಾಂತ ಮಸ್ತ ಕಳ್ಳಳೇ, ಧಾರ್ಮಿಕ, ಆಧ್ಯಾತ್ಮಿಕ ಅನಿ ವೈದಿಕ ಅನುಷ್ಠಾನಾಂತ, ವಿಶಿಷ್ಟ ಪಾವಲ್ಲೆ ಮ್ಹಣುನ್ ಸಾರಸ್ವತ ಪರಂಪರಾಂತ ದೀಪಾನ್ ಎಂತ. ಪುರಾಣ ಕಾಲಾಚೆ ಉಲ್ಲೇಖಾಂತ ಕಳಾಣ್ ಎಂವುಂಚೆ ಮಹಾನ್ ತ್ಯಾಗಿ ದಧೀಚಿ ಮಹರ್ಷಿಚೆ ಪೂತ್ "ಸಾರಸ್ವತ್ ಮುನಿ", ಸಾಲ್ ಹಜಾರ್ ಶಿಷ್ಯ ವರ್ಗಾಂಸ್ ವೇದಾಭ್ಯಾಸ್ ದಿಲ್ಯೆ ಮಹಾನ್ ವಿದ್ವಾಂಸ್. ವೇದ್, ಬರಪ್ ಅನಿ ತ್ಯಾಗ್ ಸಾರಸ್ವತಾಂಚೆ ಪರಂಪರಾಂತ ಏಕ್ ವಿಶೇಷತಾ.

ರಾಜಾಪುರ್ ಸಾರಸ್ವತ್ ಬ್ರಾಹ್ಮಣ್ ಸಮಾಜ್ ಋಗ್ವೇದಿ, ಶಾಕಲಾಶಾಖಾಧ್ಯಾಯಿ, ಅಶ್ವಲಾಯನ ಸೂತ್ರ ಅನುಷ್ಠಾನ್ ಕರೀತ್ ಅಸಲ್ಲೆ ಸ್ಮಾರ್ತ ಬ್ರಾಹ್ಮಣ್ ವರ್ಗ. ಸತ್ಸಂಪ್ರದಾಯಸ್ತ್. ಜಗದ್ಗುರು ಶ್ರೀ ಆದಿಶಂಕರಾಚಾರ್ಯಾಂಸ್ ಗುರು ಹೋನ್ ಅಸಲ್ಲೆ, ಪರಮಗುರು ಗೌಡಪಾದಾಚಾರ್ಯಾಂಚೆ ಶಿಷ್ಯ ಗೋವಿಂದ ಭಗವತ್ಪಾದಾಂಚೆ ಶಿಷ್ಯ ಪರಂಪರಾಂತ್ಲೆ ವರ್ಗ ಮಣ್ಣುನ್ ಕಳಾಣ್ ಎಂತಸ.

ಉತ್ತರ್ ಭರತಾಚೆ ಸರಸ್ವತೀ ನಹೀಚೆ ಪ್ರದೇಶ್ (ಸಾರಸ್ವತ್ ದೇಶ್) ಸುಮಾರ್ ಭಗವಾನ್ ಪರಶುರಾಮನಿ ಗೋಮಾಂತಕ್ ಕೊಂಕಣ್ ಪ್ರದೇಶಾಸ್ ಬೊಲೆನ್ ಹಾಡ್ಲೆನಿ ಮ್ಹಣುಂಚೆ ಸ್ಕಾಂದ ಪುರಾಣಾಂಚೆ ಸಹ್ಯಾದ್ರಿ ಖಂಡಂತ್ ಉಲ್ಲೇಖ್ ಅಸ್ಲಾ. ಗೋವಾಂತ್ ಸಾರಸ್ವತಾಂಚೆ ಕುಲದೇವಸ್ಥಾನ್, ಗೌಡಪಾದಾಚಾರ್ಯ ಮಲ್ ಅಸ್ಲಾ. ಬಹಮನಿ ಸುಲ್ತಾನ್, ಪೋರ್ಚುಗೀಸ್ ದಬ್ಬಾಳ್, ಮತಾಂತರ್ ಆಕ್ರಮಣ್ ಜಾಲ್ಲೆ ಕಾರಣ್ ಧರ್ಮ್, ಸಂಪ್ರದಾಯ್, ಜೀವರಕ್ಷಣ್ ಕರುಂಚಾಸಾಟಿ ಮಹಾರಾಷ್ಟ್ರಾಚೆ ರತ್ನಾಗಿರಿ ಜಿಲ್ಲೆಚಿ, ರಾಜಾಪುರ್ ತಾಲೂಕ್‌ಚಿ, ಭಾಲಾವಲಿ ಗಾವಾಂಸೂನ್ ವಲಸೆಗೈಲೇ. ತ್ಯಾ ಪ್ರದೇಶಾಂತ್ ತ್ಯಾಂಚಿ ಸತ್ಸಂಪ್ರದಾಯ್ ವಾಡೆನ್‌ಗೈವುನ್, ಕಾಲಾಂತರಾಂತ್ ಉಡ್ಡಿ, ಕಾರ್ಕಳ್, ಕಾಸರಗೋಡ್, ಸುಳ್ಯ, ಪುತ್ತೂರು, ಕೊಡಗು ಹ್ಯಾ ಕರಾವಳಿಂತ್ ವಾಂಟನ್ ಗೆಲ್ಯೆ. ವೈದಿಕ ಸಂಪ್ರದಾಯಚೆ ಸಾಂಗಾತ್ಯೆ ಕೃಷಿಂತ್ ಮಸ್ತ್ ವಾವ್ರಲ್ಲೆ ವರ್ಗ.

ನಿತ್ಯ ಸ್ನಾನ್, ಜಪ್, ಸಂಧ್ಯಾವಂದನ್, ದೇವಾಚಿ ಪೂಜಾ, ಸ್ತೋತ್ರ ಪಠಣ್, ತುಳಸೀ ವಂದನ್, ಅಸ್ಸೆ ಧಾರ್ಮಿಕ ಅನುಷ್ಠಾನ್ ಕರೀತ್, ಸಂಪ್ರದಾಯ್ ಉರೆನ್ ಹಡ್ಲೆ ಕಷ್ಟಪಾವುಲೆಲೆ. ಮಾತೃಭಾಷಾ, ಕೊಂಕಣಿ ಹೋನ್ ಅಸ್ಲೆರಿ, ಪ್ರಾದೇಶಿಕ್ ಭಾಷಾ ಪ್ರಭಾವಾಂತ್, ಪಾಶ್ಚಾತ್ಯ ಅನುಕರಣ್, ಆಧುನಿಕ ಶಿಕ್ಷಣ್. ಫ್ಯಾಶನ್ ಹ್ಯಾ ಸಮಾಜಾಂಚೆ ವೋರ್ ಮಸ್ತ್ ಪ್ರಭಾವ್ ಪಡ್ಲಾಸಾ.

ಸಾರಸ್ವತಾಂಚೆ ಸತ್ ಸಂಪ್ರದಾಯ್, ಮಾತೃಭಾಷಾ ಪರಂಪರಾ ಉರೆನ್ ವಾಡೆನ್, ಹೊರಾಂಚೆ ಮಹತ್ವಾಚೆ ಕಾಮಾಸ್ ಕರ್ನಾಟಕ್ ಕೊಂಕ್ಣಿ ಸಾಹಿತ್ಯ ಅಕಾಡೆಮಿ ಮಸ್ತ್ ಕಾಮ್ ಕರೀತ್ ಅಸ್ಸಾ. ಭತ್ತೀಸ್ ಕೊಂಕ್ಣಿ ಭಾಷಾ ಪಂಗಡಾಂತ್, ರಾಜಾಪುರ್ ಸಾರಸ್ವತ್ ಕೊಂಕ್ಣಿವೊ ಏಕ್ ಮ್ಹಣುನ್ ಗ್ಳೆವುನ್. ಕೊಂಕ್ಣಿ ಸಾಹಿತ್ಯ ಅಕಾಡೆಮಿ ಫೆಬ್ರವರಿ 10 ತಾರೀಕಾಸ್, ಕಾರ್ಕಳ್ ಹಿರ್ಗಾನ್‌ಚೆ ಶ್ರೀ ಕ್ಷೇತ್ರ ಲಕ್ಷ್ಮೀಪುರಾಂತ್ ಏಕ್ ದಿಸಾಂಚೆ "ರಾಜಾಪುರ್ ಸಾರಸ್ವತ್ ಕೊಂಕ್ಣಿ ಭಾಷಾ ಮಹೋತ್ಸವ್" ವ್ಯವಸ್ಥಾ ಕೆಲ್ಯಾನ್.

ಶ್ರೀ ಕ್ಷೇತ್ರ ಲಕ್ಷ್ಮೀಪುರ್‌ಚೆ ಆಡಳಿತ್ ಮಂಡಳಿ, ರಾಜಾಪುರ್ ಸಾರಸ್ವತ್ ಕ್ರೆಡಿಟ್ ಕೋ ಆಪರೇಟಿವ್ ಸೊಸೈಟಿ ಕಾರ್ಕಳ್, ರಾಜಾಪುರ್ ಸಾರಸ್ವತ್ ಬ್ರಾಹ್ಮಣ್ ಸಂಘ್, ಮಹಿಳಾ ಮಂಡಳ್, ಎಜ್ಯುಕೇಶನ್ ಟ್ರಸ್ಟ್, ಹೆಂಚಾ ಸಹಕಾರಾಂತ್ ಪ್ರಪ್ರಥಮ್ ಭಾಷಾ ಸಮಾವೇಶ್, ಸ್ಮರಣೀಯ ಹೋನ್ ಆಯೋಜನ್ ರಾಜಾಪುರ್ ಸಾರಸ್ವತ್ ಕೊಂಕ್ಣಿ ಭಾಷಾಂತ್ ಏಕ್ ಕೆದವೊ ಉಡ್ಗಾಸ್ ಉರಸಕ್ಚೆ ಜಾಲೆ.


ತ್ಯಾಂ ದೀಸ್ ಸಗ್ಲೆ ಕಾರ್ಯಕ್ರಮ್ ಮಾತೃಭಾಷಾನೀ, ವೈಶಿಷ್ಟ್ಯ ಪೂರ್ಣ್ ಸಂಪನ್ನಾ ಜಾಲ್ಲೆ. ಸಭಾ ಕಾರ್ಯಕ್ರಮ್, ಭಜನ್, ಕವನ್, ಜಾನಪದ್ ನೃತ್ಯ, ಗಾದಿಬೋಲ್, ಪ್ರಹಸನ್, ನಾಟಕ್, ಹರಿಕಥಾ, ಯಕ್ಷಗಾನ್, ವರಡಾಚೆ ರಿವಾಜ್, ಖಾಣಾಚೆ ರೀತ್, ಆಚರಣ್ ಕ್ರಮ್ ಸ್ವಾರಸ್ಯಕರ್ ಹೋನ್ ಚಲಾನ್ ಆಯ್ಲೆ. ಕೊಂಕ್ಣಿ ಸಮುದಾಯ್ ಸಗ್ಲೆವೊ ಐಕ್ಯಮತರ್ ಭಾಗ್‌ಗೆವುನ್, ಪರಿಪೂರ್ಣ್ ಸಹಕಾರ್ ದಿಲ್ಲೆ ಮಿತೆನಿ ಮಹೋತ್ಸವಸ್ ಏಕ್ ಶೋಭಾ ಆಯಿಲಿ.

ಕರ್ನಾಟಕ್ ಕೊಂಕ್ಣಿ ಸಾಹಿತ್ಯ ಅಕಾಡೆಮಿಚೆ ಅಧ್ಯಕ್ಷ್ ಶ್ರೀ ಎರಕ್ ಒರ್ಮುರಿಯೊ ಅನಿ ಸಮಿತಿಚೆ ಸದಸ್ಯಾಂಚೆ ಸಂಪೂರ್ಣ್ ಸಹಕಾರ್, ಮಾರ್ಗದರ್ಶನ್ ದಿಲ್ಲೆವೊ ಏಕ್ ಅವಿಸ್ಮರಣೀಯ ವಿಚಾರ್ ಹೋವುನ್ ಅಸ್ಸಾ. ತ್ಯಾಂ ದಿಸಾಂಚೆ ಸಗ್ಲೆ ಕಾರ್ಯಕ್ರಮಾಂಚೆ ಉಡ್ಗಾಸಾಟಿ ಏಕ್ ಬೂಕ್ ಪ್ರಕಟ್ ಕರೊಂಚೆ ಏಕ್ ಅವಕಾಶ್ ಕೊಂಕ್ಣಿ ಸಾಹಿತ್ಯ ಅಕಾಡೆಮಿ ವಹಿಸೆಲ್ಯಾಸ್ ಮಿ ತ್ಯಾಂಚೆ ಉಪ್‌ಕಾರ್ ಮಾಗ್ತಾ. ಕಾರ್ಯಕ್ರಮ್ ಚಲೇನ್ ಹೊರಲೆ ಸಹಕಾರ್ ದಿಲ್ಯಾ ಸರ್ವ್ ಸಮಾಜ ಬಾಂಧವಾಂಸ್, ಬೂಕ್ ಮುದ್ರಣ್‌ಕರ್ಲೆ ಸಹಕಾರ್ ಕಾರ್ಕಳ್ ದಿಲ್ಯಾ ಶ್ರೀ ಮಹಾಲಕ್ಷ್ಮೀ ಪ್ರಿಂಟರ್ಸ್ ಬಂಗ್ಲೆಗುಡ್ಲೆ ಹೆಂಚಾ ಶ್ರೀ ಕಡಾರಿ ರವೀಂದ್ರ ಪ್ರಭುಂಸ್, ಅಚೆಕಾರ್ ವಿಷ್ಣು ಪ್ರಿಂಟರ್ಸ್‌ಚಾ ಶ್ರೀ ಹರೀಶ್ ನಾಯಕ್ ಹ್ಯಾಂಸ್ ಅಣಿ ಸರ್ವ್ ರೀತಿನಿ ಸಹಕಾರ್‌ದಿಲ್ಯಾ ಶ್ರೀ ಸದಾನಂದ ಬಾಂದೋಡ್ಕರ್ ಹ್ಯಾಂಸ್‌ವೊ ಉಪ್ಕಾರ್ ಮಾಗ್ತಾ. ಪುಡ್ಲೆ ದಿಸಾಂತ್ ರಾಜಾಪುರ್ ಕೊಂಕ್ಣಿ ಭಾಷಾಂತ್ ಮಸ್ತ್ ಸಾಹಿತ್ಯ ಪ್ರಕಟ್ ಹೋನ್ ಕೊಂಕ್ಣಿ ಭಾಷಾ ಸಮುದಾಯಾಂತ್ ಧೋರ್ಪಾಣಾಚೆ ಭಾಷಾ ಹೋನ್, ಉಜ್ವಡಾಂದೆ ಮ್ಹಣುನ್ ಇಚ್ಛಾ ಪಾವ್ತಾ.

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ, ಮಂಗಳೂರು

ಅಧ್ಯಕ್ಷ ಆಣೆ ಸದಸ್ಯ (2005-2008)

WORLD KONKANI LIBRARY



Accn No: 001689

ಅಧ್ಯಕ್ಷ:

ಎರಿಕ್ ಒರೈರಾ

ರಿಜಿಸ್ಟ್ರಾರ್:

ಎಸ್.ಎಚ್. ಶಿವರುದ್ರಪ್ಪ

ಸದಸ್ಯ:

ವಿನ್ಸೆಂಟ್ ಆಳ್ವ

ಪುತ್ತೂರು ನರಸಿಂಹ ನಾಯಕ್

ಗೇಬ್ರಿಯಲ್ ವಾಜ್

ಜಿ. ಗಯಾಸುದ್ದೀನ್

ಉಷಾ ರಾಣಿ

ಚರಣ್ ಕುಮಾರ್

ಕೂಡ್ಲ ಆನಂದ ಶಾನಭಾಗ್

ಕೇಶವ ತಾಂಡೇಲ್

ದೀಪಾಲಿ ಖಂಬದಕೋಣೆ

ವಿಕ್ಟರ್ ಮಥಾಯಸ್, ಕಾರ್ಕಳ

ಸರ್ಕಾರಿ ಪ್ರತಿನಿಧಿ:

ಬಿ. ಬಿ. ಮುನಿರಾಜು

ಆರ್. ಎಸ್. ದಳವಾಯಿ

ಇಚ್ಛಾ

ತುಜ ಮನಮಂದಿರಾಂತ್

ಮಾಜಿ ಏಕ್ ಮೂರ್ತಿಕರ್

ತ್ಯಾ ಮೂರ್ತಿಸ್ ತೂ..

ಅರ್ಚನ್ ಕರ್.. ನರ್ತನ್ ಕರ್.

ತುಜ ತಾ.ಳ.ಸ್ ಮೀ ಹೆಜ್ಜೆಗಲ್ತ

ತುಜ ಶೃತಿಸ್ ಮೀ ಲಯ ಹೊಂತ

ಅಮ್ಮೇ ಸಮ್ಮಿಲನ್ ನವೇ ರಾಗ ಹೊಯಿದ್.

ದೋಳೆ ದಾಂಕುನ್ ತುಧ್ಯಾನ್‌ಕರ್

ಮಾಜೆ ಪ್ರತಿಬಿಂಬ ತುಜೆ ಮನಾಂತ್

ತುಜೆ - ಮಾಜೆ ಮಿಲನ್ ಅಂತರಂಗಾಂತ್

ಭಾವ - ಭಾಷಸ್ ಗಾವನತ್ಲೆಲೇ

ಭಾಷ್ಯ - ಬರಹಸ್ ಪಾವನತ್ಲೆಲೇ

ಪರಿಶುದ್ಧ ಪ್ರೀತಿ ಅಮ್ಮೆ

ದೂರಚೆ... ಕಾಲಪುರುಷ ಸಾದೆಸೋರು

ತ್ಯು ರಾಧೆ ಹೋನ್ ಮೀ ಕೃಷ್ಣ ಹೋನ್

ಬೃಂದಾವನಂತ್ ನಾಚಯಾ

ಹ್ಯಾಚ್ಚ್ ಮಾಜಿ ಇಚ್ಛಾ

ರಚನೆ : ಶ್ರೀಮತಿ ಉಮಾವನಿತಾ ನಾಯಕ್, ಕೊಣಾಜೆ, ಮಂಗಳೂರು

ಧಾಟಿ :- ಧರಣಿ ಮಂಡಲ ಮಧ್ಯದೊಳಗೆ.....

ಕೋಸಲಾಪುರ್ ಸಾಂಗಂಚೊ ರಾಜ್,
ಹೊಂತೊಹಿ ತೆಹಿ ತೊರ್ಲೊ ರಾಜ್
ತೆಜ ಬಾಯಿಲೆಸ್ ಜಾಲಿಹಿ ಎಗ್ಡ
ಜೂಳಿ ಜೀಲ್ ದಾಕ್ಲಿವೊ ||

ತೊರ್ಲಿ ಜಾಲೆಪ್ರಂತ ವರಡ್ ತ್ಯಾಂಸ್
ಕೆಲೆನ್ ತ್ಯಾ ರಾಜೆನ್ ತ್ಯಾಂಸ್
ಸುಖಿನಿ ಹೊಂತೊಹಿ ತೆಚೊ ಸಂಸಾರ್
ಕೆಲವು ದೀಸ್ ಮಾತರ್ ||

ತೂರ್ಲೆಚೆ ಬಾಯಿಲ್ ಭಾರಿ ಜೋರ್
ಬಾಡೆಲೆನ್ ತೆಜ ಘವಚೆ ಕಾನ್
ಭಾಭಾವಾಂಸ್ ಅಪ್ಪೆನ್ ಘಟ್ಟೆನ್
ದುರ್ಬುದ್ಧಿಚ ಜೀಬೆನಿ ||

ರಾಜೆಲೆ ಮಸ್ತ್ ದುಃಖ್ ಹವುನ್
ವಾಂಟೆ ಕರ್ನು ದಿಲೆನ್ ತಿನೆನ್
ಬದಲ್ ಬದಲ್ ರವನ್ ತುಮಿ
ಪೊರ್ಲುನಿ ದೀಸ್ ಕಾಡ ಸಾಂಗನ್ ||

ದಕ್ಲೆ ಪುತಚ ಒಟ್ತ್ ರವಾಲಿಹಿ
ಕೋಸಲಾಪುರಚೊ ರಾಜ-ರಾಣಿ
ಪೊರ್ಲುನಿ ಹೊಂತಿಹಿ ತಿ ಅಗ್ಗಿ
ಚೊಕ್ಕನೀಚ್ ತೆಹಿಂವೊ ||

ತೂರ್ಲೆ ಪುತಚೊ ಅತ್ಯಚಾರ್
ಚೇಡ್ ಜಾಲೊ ಗಾಂವ್ ಭರ್
ದಕ್ಲೆ ಭಾವಚ ರಾಜ್ ಚೋರ್
ಯುದ್ಧಸ್ ತೊ ಐಲೊಹಿ ||

ಯುದ್ಧಂತ್ ತೆಲೆ ಸೋಲ್ ಜಾಲೊ
ಭಾವಚೋರ್ ಬೇಜಾರ್ ಐಲೊ
ರಾಜ್, ತೆಲೆಚ್ ಸೋಡುನ್ ಗೇಲೊ
ಭಾವನಚ್ ಭಾವಸ್ ||

ರಾಜ್, ಪೂರ ಗಾವಲೆಪ್ರಂತ್
ಬಾಹಿರ್ ಘಟ್ಟೆನ್ ರಾಜ ರಾಣಿಂಸ್
ಹೊ ರಾಜ್,ವೊ ಮಜೊಚ್
ಸಾಂಗ್ಲೆನ್ ತೊರ್ಲೆ ಪುತನ್‌ವೊ ||

ಪ್ರಾಯ್ ಜಲ್ಮ ರಾಜ ರಾಣಿ
ನಾಯ್ ಪೋಟಾಸ್ ಅನ್ನಪಾಣಿ
ಬೇಜರನಿ ರಾಣಾಸ್ ತೀವೊ
ಬಾಹಿರ್ ಸರ್ಲಿ ದೊಗವೊ ||

ಕಾಯ್ ಕೆಲ್‌ಕರಿ ಅಮ್ಮಿ ಧಾಕ್ಲಿ
ಅಸಂದೆ ಪೂರ್ಲುನಿ ತಿ ಧಾಕ್ಲಿ
ಸಾಂಗನ್‌ಚ್ ದೋಳೆ ಧಾಂಪ್ಲೆನಿ
ಹೀತಲ್ ಕಥಾ ಮುಗ್‌ದಲಿ

ರಚನೆ : ಶ್ರೀ ಬಿ.ಎಸ್. ಬಾಂದೋಡ್ಕರ್, ಹಿರ್ಗಾನ್

ಧಾಟಿ : ವಾರ ಬಂತಮ್ಮ ಗುರುವಾರ ಬಂತಮ್ಮ

ಹರಿಶ್ಚಂದ್ರ : ಕಾಶೀ ಕ್ಷೇತ್ರವೊ, ಹೋ ಕಾಶೀ ಕ್ಷೇತ್ರವೊ..
ತೊ ವಿಶ್ವನಾಥವೊ, ಆಮ್ಲೆ ದೇವ್ ತೊಚ್‌ವೊ
ಅತ ಕಾಯ್‌ವೊ ಭಂಗ್ ಎವುಂಚನ್ ಕಷ್ಟದೂರ್ ಹ್ಯೊದ್ ||ಕಾಶೀ||

ಚಂದ್ರಮತಿ : ಕಷ್ಟ್ ದೂರ್‌ಕರ್ ದೇವಾ, ಅಮಲೆ ಐಲ್ಲೊ ಆಜ್
ಹೀತ್ ಐಲ್ಮ ಹ್ಯಾ ಭಕ್ತಂಸ್ ಆಜ್ ತೊ, ವಾಟ್ ದಾಕೇವ್ ದೇವಾ ||ಕಾಶೀ||

ರೋಹಿತ್ : ಸತ್ಯ ಉರೆವ್ ದೇವಾ, ಮಾಜೆ ಬಾಬ ಸತ್ಯವಂತ್
ಕರುನ್ ಆಜ್ ತು ಅಮಲೆ ರಾಕೇವ್, ಕಾಶೀ ವಿಶ್ವನಾಥ ||ಕಾಶೀ||

ಹರಿಶ್ಚಂದ್ರ : ಕಾಮ್ ಚಲೇನ್ ದಿ ತೊ, ಅಮಿ ಐಲ್ಲೊ ಕಾಮ್ ಹೀತ್
ವಿಶ್ವನಾಥ ತೊ ಆಜ್ ಅಮ್ಮಿ, ಆಶಾ ಚಲೇನ್ ರಾಕೇವ್ ||ಕಾಶೀ||

ರಚನೆ : ಶ್ರೀ ಬಿ.ಎಸ್. ಬಾಂದೋಡ್ಕರ್, ಹಿರ್ಗಾನ್

ಭಜನೆ

ದೇವಿಸ್ ಬಗುಲೆ ಯಾ ಭಕ್ತನೊ ಆವಾಚಿಸ್ ಬಗುಲೆ ಯಾ
ಹ್ಯಾ ಬ್ರಹ್ಮಾಂಡಚ ಅತೀ ತೊರ್ಲಿ ಮಾಯೆ
ನಂಬಲ್ಲ ಭಕ್ತೆಂಸ್ ರಕ್ಷಣೆ ದೆಂತಲಿ
ಭಜನೆ ಕರುಣ್ ನಂಬೊಯಾ [ದೇವಿಸ್]

ಮೋಂತಿಮಾರ್ಚ ಕ್ಷೇತ್ರಂತ್ ನೆಲೆಹೋನ್
ಅಗ್ಗಿಂಚ ಘರ ಅನಿ ಮನಂತ್ ಚಲಿಸೆನ್
ಇಷ್ಟಾರ್ಥ ಸಿದ್ಧಿ ಕರ್ತಲೀ [ದೇವಿಸ್]

ಸತ್ ಚಿತ್ ಆನಂದ ಸತ್ಯ ಸ್ವರೂಪಿಣಿ
ಶಾಂತಿ ಪ್ರೇಮಚ ಸುಂದರ ರೂಪಿಣಿ
ಜ್ಞಾನ್ ದಾನ್ ಕರ್ಗೇ [ದೇವಿಸ್]

ಮೋಂತಿಮಾರ್ಚ ಸತ್ಯವೊ ತೂಚ್ ಬಂಟಕಲ್ಲುಚ ಶಕ್ತಿವೊ ತೂಚ್
ಅಭಯದೇವುನ್ ರಾಕ್..... [ದೇವಿಸ್]
ಲಕ್ಷ್ಮೀಪುರಚ ಅಧಿದೇವತೆ ತೂಚ್ ಮೊಗೇರು ದೇವ್ವಚ ಆವಾಸುವೊ ತೂಚ್
ಸರ್ವಂಸ್ ಸುಖ್ ದೀಗೇ

ದಯಾ ಮಾಗೊಯಿ

ಹಾತ್ ಝೋಡುನ್ ಮಾಗೊಯಿ
ಕುಲದೇವಚೀ ದಯಾ
ಕುಟುಂಬ್ ಏಕ್ ಸೇರೊಯಿ
ದೋಷ್ ಪರಿಹಾರ್ ಕರ್ಯಾ
ಕುಲ ಉದ್ಧಾರ್ ಕರ್ಯಾ
ಸಮಾಜ್ ಸೇವಾ ಕರ್ಯಾ
ಗುರೊಂಚಿ ಸೇವಾ ಕರ್ಯಾ
ಜೀವನ್ ಸಾರ್ಥಕ್ ಕರ್ಯಾ

ಚುಟುಕು

ಅಮಿ ಮಾಗೊಯಾ
ದೇವಚೀ ದಯಾ
ಒಟ್ಟು ಬೈಸಯಾ
ಭಜನೆ ಸಾಂಗೊಯಿ

ರಚನೆ : ಶ್ರೀ ಸದಾಶಿವ ನಾಯಕ್, ಬಂಟ್ವಾಳ

ಪಾತ್ರಂತಸ್ಸ ಪಾಕ್
ತೋಂಡರಸ್ಸ ನಾಕ್
ಗಾದೆಂತಸ್ಸ ಪೀಕ್
ರಾಣಾಂತಸ್ಸ ರೂಕ್
ಮಡೈಂತಸ್ಸ ಶಾಕ್
ಚೆಂಬಂತಸ್ಸ ತಾಕ್
ಆಂಗಂತಸ್ಸ ಸೀಕ್
ದೇವಾ ಅಮಸ್ ರಾಕ್

ಅಮಿ ಪೂರಾ ಸಾರಸ್ವತ್
ಹವೆ ಕೆದ್ವೊವೊ ಹಾಂಸತ್

ಗೋವಾಂತ್ ಅಸದ್ ಅಮೈ ಸ್ವಾಮಿ
ವರ್ಷಸ್ ಎಗ್‌ದ ಜಾವೈ ಅಮಿ

ವಾಟ್

ಬಾಬಾನ್ ದಾಕೆಂಚಿ ವಿದ್ಯೆಚಿ ವಾಟ್
ಅಮ್ಮನ್ ದಾಕೆಂಚಿ ಬುದ್ಧಿಚಿ ವಾಟ್
ಮಾಸ್ತುನ್ ಕರೂಂಚೊ ಧಾಕ್ಲೆಂಸ್ ಪಾಲ್
ಗುರೂನ್ ದಾಕೆಂಚಿ ಮುಕ್ತಿಚಿ ವಾಟ್

ವರಡಚ ಜೇವುಣಸ್ ದೂದಚೆ ಸಾಟ್
ರಾತಿಚ ಜೇವುನಸ್ ಕುಳ್ತಚೊ ಕಾಟ್
ಫಾವನ್ ಕರ್‌ಲೆ ತಾಂದ್ಲೆಚೆ ಪೀಟ್
ತಾಕಚ ರುಚಿಸ್ ಫುಲ್ಲೆವೆ ಮೀಟ್

ಫುರಚ ಭೈರ್ ಗಾದೊ
ಫುರಂತ್ ರಾನ್ನೆಚೊ ಆದೊ
ಫುರಚ ಭೈರ್ ಆಗರ್
ಫುರಂತ್ ಸುಖ್ ಸಾಗರ್

ರಚನೆ : ಶ್ರೀ ಸದಾಶಿವ ನಾಯಕ್, ಬಂಟ್ವಾಳ

ಹೇ ಭಾರತಿ

ಹೇ ಭಾರತಿ ...

ತು: ಅಮೈ ಜನ್ಮ ಧಾತ್ರಿ

ಸನಾತನ ಸಂಸ್ಕೃತಿಚೇ ಬೀಡು

ಅನೇಕ್ ಮತ - ಧರ್ಮಚೆ ನಾಡು

ತುಜೆ ಮಕುಟ ಮಣಿ ಕಾಶ್ಮೀರ್

ಪಾವನ್ ಪಾದ ಕನ್ಯಾಕುಮಾರಿ

ಪಾತ್‌ಹೋನ್ ಬಂಗಾಳ ಕೊಲ್ಲಿ - ಅರಬ್ಬೀ ಸಮುದ್ರ

ಹ್ಯಾ ಮಿತೇನಿ ತು ಸುಭದ್ರ

ಉತ್ತರಚೆ ಹಿಮಾಲಯ ದಕ್ಷಿಣಚೆ ಶಾಂತ ಸಾಗರ್

ಹ್ಯಾಂಸು ಜನ - ವನ - ಜಲ ಸಂಪತ್ತು ನಿರಂತರ್

ತುಜೆ ಅಸ್ಥಿತ್ವ ಅಖಿಂಡ್ - ಅನಂತ್

ತುಜೆ ಕಿರುತಿ ಅನನ್ಯ - ಅತೀತ್

ಪ್ರಪಂಚಸ್ ತೂ ಬಹಿನ್

ತುಜೆ ನಾವು ಅಸಾಧರಣ್

ತುಜೆ ಮತ್ತರ್ ಅಮೈ ಜನನ್

ಸರ್ವಾಂಚೆ ಜೀವನ್ ಪಾವನ್

ದೇವಿ ಕರ್ತಾ ತುಲೇ ನಮನ್

ರಚನೆ : ಶ್ರೀಮತಿ ಉಮಾವನಿತಾ ನಾಯಕ್, ಕೊಣಾಜೆ, ಮಂಗಳೂರು

ಒಂಟಿ ರೂಕ್

ಎಂತನ ಒಂಟಿತನ್

ಜಾಂತನ ಒಂಟಿತನ್

ಮಧ್ಯಾಂತ ಕಿತೇಸ್ ನಂಟುತನ್ ?

ಮೀ ಏಕ್ ಒಂಟಿ ರೂಕ್

ಶುಕ ಪಿಕಚೆ ದೋಸ್ತಿನಾಯಿ

ತರುಲತೇಂಚೆ ಆಶ್ರಯನಾಯಿ

ಪೂಲ್ ಫಳಂಚೆ ಆಶಾನಾಯಿ

ಮೀ.. ಸ್ಥಿತ ಪ್ರಜ್ಞ !

ಚೈತ್ರಾಂತ ಫಾಲೆಲೆಂಚುನ್

ವೈಶಾಖಾಂತ ಬಾವುಲ್ಲೆಂಚುನ್

ನಿಬರ್ ವಾರೆಸ್ ಬಿಯ್ಯಾಲೆಂಚುನ್

ರವುಲ್ಲೇ ಮೀ.. ನವನವೀನ್ !

ಮಿಂಚೆ ಗಾದಿಚೆ ಭಯ್ನಾಯಿ

ನಂಯಿ ಪರ್ಯಾಂಚೆ ಹಂಗ್‌ನಾಯಿ

ಕಿರುಕುಳ ದೆಂತಲೇ ಜನ್ ನಾಯಿ

ಮೀ.. ಪೂರ್ಣ ಸ್ವತಂತ್ರ್..!

ಕೊಣಲೆವೋ ಉಪಕಾರ್ ನಾಯಿ

ಕೊಣಚೆವೋ ಉಪದೇಶ್ ನಾಯಿ

ವನಸಿರಿಚೆ ಮಧ್ಯಂತ ಅಸ್ಥಿತ್ವ ನಟ್ಟೆಲೇ

ಮೀ.. ಪ್ರಕೃತಿಚೆ ಏಕ್ ಬಂಧು..!

ರಚನೆ : ಶ್ರೀಮತಿ ಉಮಾವನಿತಾ ನಾಯಕ್, ಕೊಣಾಜೆ, ಮಂಗಳೂರು

ರಾಜಾಪುರ್ ಸಾರಸ್ವತ ಸಮಾಜಂತ್ ಪರಂಪರಾಗತ ಹವುನ್ ಬೋಲಂಚ ಭಾಷೆಂತ್ ಐಲ್ಲೆ ಗಾದೆಚೆ ಬೋಲ್

1. ಬಗುಲೆ ಥೋರಂಚೆ ; ಖಾವುಲೆ ದುರ್ಬಳಂಚೆ ಜಾವುಲೆವೆ
2. ಬಂಟ್ಕೆಂತ್ ಬರೊ ನ್ಯಾ ; ಉಡ್ಡಂತ್ ಗೊರೊ ನ್ಯಾ
3. ಕಣ್ಣೆಚೊ ಕೂರ್, ನಾತ್ಚೊ ಭೂರ್, ಮಾಲೆ ಕಿತೆಸ್ ಪಂಡರಪೂರ್?
4. ಭರಣೆಂತ್ ಜಲಮಲ್ಲೊ, ಧರಣೆಸ್ ಗುರ್ಕಾರ್
5. ಗೋಡ್ ಗೋಡ್ ಖಾವುನ್, ಗೋಡ್ ಗೋಡ್ ಬೋಲ್
6. ನ್ಹಯಿ ಜಲ್ಲೆ ಕೆಲೆತರ್ ಹೊನಟ್ಟೆಲೆ ಹುಂತ
7. ಸೂಂಬ್ ಜಳ್ಳೆತರಿ ಓಳ್ ಜಳಾನ
8. ಧ ಧಾಕ್ಲೆಂಚೆ ಔಸ್ ವಾಟೆರ್ ಪಡ್ಲೆ
9. ದೋಳೆ ಹಳ್ಳಾದೆವೆ ಅಸ್ಲೆತರ್ ಗಾಂವ್ ಪೂರಾ ಹಳ್ಳಾದೆವೊ ದಿಸ್ತ
10. ಔಸ್ ಗೇಲಿತರಿ ಅವಂಸ್ ರವತ್ಲೆ
11. ಪಾವುಸ್ ಗೇಲೆ ಪರಂತ್ ರುಕಚ ಬುಡಿ ರವಲೆ ನ್ಹವ ; ಔಸ್ ಮೇಲೆ ಪರಂತ್ ಮ್ಹಂತರೆಚೆ
ಗೋಟೆ ರವಲೆ ನ್ಹವ
12. ಔಸ್ ಬಗುನ್ ಆಂಡರ್ ; ಸೂತ್ ಬಗುನ್ ಕಾಪಾಡ್
13. ಖಾಲ್ ಥೆವ್ಲತರ್ ಮುಂಗಿ ಹೊರದ್ ಓರ್ ಥೆವ್ಲತರ್ ಕಾವ್ಲೊ ಹೊರದ್
14. ತೋಂಡನಿ ಪುತಪುತ ; ಪೋಟಂತ್ ಕೊತಕೊತ
15. ಪಿಕ್ಲೆ ಪಾನ್ ಪಡ್ತನ ಕೌಳೆ ಪಾನ್ ಹಂಸ್ತಹಿ
16. ಆಟಿಚ ಮಹಿನೆಂತ್ ಫಾರಚೆ ಪೂರಾ ಆಟನ್ ಜಾಂತ
17. ಒಯ್ಸ್ ನಿಂಗಡ್, ನೆಹಿಸ್ ಕಾಟ್, ಚುಲಿಸ್ ಲಾಂಕಡ್, ಫಾರಸ್ ಝುರ್
18. ಆಂಬೊ ಥೋರಂಸ್ ಪಿವಳ್ಳೊ ದುರ್ಬಳಂಸ್
19. ಪಾವುಸ್ ಎವುನ್ ಹಾಳ್ ಹೊನ ; ಪೂತ್ ಜೆವುನ್ ಹಾಳ್ ಹೊನ
20. ಕೇದಂತ್ ಜಾ ; ಪಾಣ್ಯಂತ್ ನ್ಹಾ
21. ಧಾಕ್ಲೆನಿ ಖೇಳಲೆ ಕೋಣಸ್ಸಾ ಮ್ಹಣ್ ಬಗುಂಚೆ ; ಪ್ರಾಯಚ ಮನ್ಯನಿ ಬೊಲಲೆ ಕೋಣಸಾ
ಮ್ಹಣ್ ಬಗುಂಚೆ
22. ಮಾದ್ರ ಐಲೆತರ್ ವರಡ್ ಕುತ್ರ ಐಲೊತರ್ ವೈಕುಂತ್
23. ಎಕ್ ಅಸ್ಲೆತರ್ ಎಕ್ವೀಸ್ ಕರುನ್ ಸಂಗತ್

24. ಬಳ್ ಬಗುನ್, ಸಳ್
25. ಸಾಂಸ್‌ವಚ ಸುಖಿಸಟಿ, ಸಮುದ್ರ ಇಟ್ಟೆ ದುಃಖ್
26. ಪೈಸೆ ಅಸ್ಲೆತರ್, ಪಾವುಣೆ ಉಣೆ ನ್ಯಾ
27. ಗೋರು ಗೋಟ್ಟುನ್ ಹಡ್ಲೆವೆ, ಚೇಡು ದೂರ್ಸುನ್ ಹಡ್ಲೆವೆ
28. ಮಲ್ಲಿಗೆ ದಡಲಿತರಿ, ಪರ್‌ಮಳ್ ದಡಾತ್‌ಹಾಂ ?
29. ಶಾತ್ ಸೋಡ್ಲೆತರಿ, ಶದರಿಚಂಸ್ ಸೋಡುಲೆ ಕಾಮೆನ
30. ಪೂತ್ ನ್ಯಾತರಿ, ಪುತ್ತಿನೊ ಹವೊ
31. ಥೋರಂಚೊ ಸಹವಾಸ್ ನೊಕೊ ; ದುರ್ಬಳಸ್ ದುಕೆನೊಕೊ
32. ಮಾಂಕ್ಡಚ ಹಾತಂತ್, ಮಾಣಿಕ್ ದೈಸರ್ಕೆ
33. ಮಂಗ್ಳಾರದಿ ಆಂಡರ್ ; ಸುಕ್ರಾರ್ದಿ ಸೂನ್
34. ಮೀಟ್ ಖಿಲ್ಲೆಲೆ, ಫಾರ್ ಫಾಟ್ ಉಗಲೆತರಿ ಅಟೊ ಹವೊ
35. ದೂದ್ ಹಡ್ಲೆಸ, ಗೋರ್ವಚೆ ಮೋಲ್ ಕಿತೆಸ್?
36. ರಾಮೇಶ್ವರಸರ್ ಗೇಲೆತರಿ ಶನೀಶ್ವರ್ ಸೋಡಿನ
37. ಅಂಬಟ್ ನಟ್ಟೊಲೊ ಆಂಬೊ ನ್ಯಾ ; ಸಂಕಟ್ ನಟ್ಟೊಲೊ ಮಣಿಸ್ ನ್ಯಾ
38. ಚೋರಸ್ ಖಾಣೆಚೆ ಭಟಸ್ ದಾನಚೆ
19. ಖಾಟಿ ದೆವುನ್ ಬಾಮಾರ್
40. ಶಾಣ್ ನತ್ತನ ಶುದ್ಧಾ ನ್ಯಾ ; ಬರಪ್ ನತ್ತನ ಬುದ್ಧಾ ನ್ಯಾ
41. ಭಾವ್ ಅಪೊ ತರಿ ಖಾನ್‌ಜೈ ಅಪ್ಲೆ ನ್ಹಯಿ
42. ಬಾಯಂಚ ಒಟ್ವ್ ರವನ್ ಉಲೆವೆ ; ಪಾಣ್ಯಂತ್ ಉತ್ರನ್ ಬಗುಲೆವೆ
43. ಭೋಂಕಂಚೊ ಕುತ್ರೊ ಚಾವತ್ಲೆ ; ಬಡಬಡ್‌ತಲೆ ಚೋರಿತ್ಲೆ
44. ಖಾಟಿಯಚೆ ಮಾರ್ ದುಕಂಚೆ ; ಬೋಲಚೆ ಮಾರ್ ತೋಪಂಚೆ
45. ಹಸಂಚೆ ಮಾಣಯಂಸ್, ರಡಂಚೆ ಬಾಯಂಸ್, ನಂಬನಕತ್
46. ಮೂಂದ್ ಕಾಪಲ್ಲೆ ಗೊತ್ಲೆ ಶೇಂಡೊ ಬಾವೊಲ್ಲೊ ಗೊತ್
47. ಪಾವುಸ್ ಅಸ್ಲೆತರ್ ಪೀಕ್ ; ಔಸ್ ಅಸ್ಲೆತರ್ ಮಾಯರ್
48. ಮಾವೊ ಅಸ್ತನ ಮಾಯರ್ ಬಳ್ ; ಪೈಸೆ ಅಸ್ತನ ಜಾವೈ ಬಳ್
49. ಹಾತ್ ಪ್ಯಾ ಕಾಡ್ಲೊ ; ಪ್ವಾಟ್ ವಾಡ್ಲೊ

ಸಂಗ್ರಹ : ಸುಮಿತ್ರಾ ಎಸ್. ನಾಯಕ್, ಪರ್ಕಳ
ಶ್ರೀಮತಿ ಮೋಹಿನಿ ಬ್ಯಾ, ಲಕ್ಷ್ಮೀಪುರ

ಅಮಿ ಅಚ್ಚ ಕಾಲಾಂತ್ ಖೈಲ್ ಏಕ್ ಸಮಸ್ಯಾ ಐಲ್ತರೋ ತ್ಯಾಸ್ ಅಮಲೆ ಪರಿಹಾರ್ ದಿಸ್‌ಲ್‌ನಾಯಿತರ್ ತ್ಯಾಸ್ ಕಾರಣ್ ಸೋದುಲೆಲಾಗ್ತಾ. ಪರಿಹಾರ್ ಖೈಲೋ ನಾಯಿ ಜಲ್‌ತರ್ ಕಡೇಸ್ ಪರಕೆ ಸಂಗ್ತಾ. ತರ್ ಹ್ಯಾ ಪರಕೆದಸೂನ್ ಕೊಣಚ ವೋರ್ ಖೈಲ್ ಪರಿಣಾಮ್ ಹೊಂತಾ ಅಣಿ ಕಸೆ ತೀರ್ಸೆಲೆವೆ ಹೊಣನ್ ಅಂದಾಜ್ ಕರಿತ್ನಾಯಿ. ಅಸಲೆ ಅರ್ಥ್ ನಟ್ಟೆಲೆ ಪರಕೆಚ ಬಗ್‌ಂತ್ ಪುರಾಣಂತ್ ಏಕ್ ಘಟನೆ ಅಸ್ಲಿ ಹ್ಯಾ ವಿಷಯ್ ಕಳ್ಳೆಲೆ ಅಪ್ರಾಂತ್ ಪರಕೆ ಸಂಗ್ತೆಲೆನಿ ಚಾರ್ ಬೆಪ ಪಾಟಿಪುಡೆ ಅಂದಾಜ್ ಕೆಲ್ತರ್ ಮಾಚೆ ಶ್ರಮ್ ಸಾರ್ಥಕ್.

ಅಯೋದ್ಯಾಂತ್ ಸತ್ಯವೃಥಾ ಹೊಣನ್ ಏಕ್ ಸೂರ್ಯವಂಶಚೊ ರಾಜಾ ಹೊಂತೊ ಹಿನೆನ್ ಯುವರಾಜ್ ಹೊವುನ್ ಅಸ್ತನ ತೀನ್ ಚೂಕ್ ಕರ್ಲೆ ಜಾವ್ನ್ ತೆಲೆ ತ್ರಿಶಂಕು ಹೊಣನ್ ಜನ್ ಸಂಗತ್ ಹೊಂತೆ. ತರಿಯೋ ತೆಲೆ ಏಕ್ ಆಶಾ ಹೊಂತಿ ಅಪುಣ್ ಹ್ಯಾಚ್ ಶರೀರಾನಿ ಸ್ವರ್ಗಸ್ ಜಾವ್ಲೆವೆ ಹೊಣನ್. ತ್ಯಾ ಬಗ್ಗೆ ಅಪ್ಲ್ಯಾ ಪುರೋಹಿತ್ ವಸಿಷ್ಠಪಿಲ್ ಸಂಗ್ಲ್ಯಾನ್ ವಸಿಷ್ಠನ್ ತ್ಯಾಸ್ ಶರೀರಾನಿ ಸ್ವರ್ಗಸ್ ಜಾಂವ್ಚೆ ಅಸಂಭವ್ ನಹಿ ಜಲ್ತರಿವೋ ಅನುಚಿತ್ ಅಸ್ಲಾ. ತ್ಯಾ ಮಿಥೆನಿ ಮಿ ಅಸಲೆ ಯಜ್ಞ ಕರಿತ್ನಾಯಿ ತೆದೋ ತಿನನ್ ವಸಿಷ್ಠ ವಿರೋಧಿ ವಿಶ್ವಮಿತ್ರಲೇ ಪುರೋಹಿತ್ ಕರೂನ್ ಸ್ವರ್ಗಸ್ ಜಾಂತನ ದೇವೆಂದ್ರನ್ ತೆಲೆ ದಾರನ್‌ಸೂನ್ ಲೋಟ್ಟೆಲೆ ವೇಳೆಸ್ ತೊ ತ್ರಿ ಶಂಕು ಹೊವುನ್ ಲಾಂಬಲೆ ಲಾಗ್ಲೊ.

ತೆಚ ನಂತರ್ ತೆಚೋ ಪೂತ್ ಹರಿಶ್ಚಂದ್ರೊ ಅಯೋದ್ಯಾಚೋ ರಾಜಾ ಜಾಲೊ ತೆಲೆ ಅನುರೂಪ್ ಬಾಯ್ಲ್ ಚಂದ್ರಮತಿಚ ಒಟ್ಟು ಮಸ್ತ್‌ಸಮಯ್ ಸಂಸಾರ್ ಕೆಲ್ತರಿವೋ ಸಂತಾನ್ ಜಾಲೆನಾಯ್ ತ್ಯಾ ಏಳೇಸ್ ತಿನೆನ್ ಅಪ್ಲ್ಯಾಸ್ ದಾಕ್ಲೆ ಜಲ್ತರ್ ತ್ಯಾ ಧಾಕ್ಲೆ ವರುಣೆಲೆ ಬಲಿ ದೇಂತಾ ಹೊಣನ್ ಪರಕೆ ಸಂಗ್ಲೆನ್ ಥೋಡೆ ಸಮಯ್ ಅಪ್ರಾಂತ್ ತೆಚಾ ಬಾಯ್ಲ್ ಗುರ್ವಾರ್ ಹೊವ್ನ್ ಏಕ್ ಝೀಲ್ ದಾಕ್ಲೆಸ್ ಬಾಳಂತ್ ಜಾಲೆ. ತ್ಯಾ ಧಾಕ್ಲೆಸ್ ಲೋಹಿತಾಶ್ವ ಹೊಣನ್ ನಾವ್ ತವುನ್ ತೆಲೆ ಯೋಗ್ಯ್ ಜಲ್ಲೆವಿದ್ಯಾ ಬುದ್ಧ್ ಶಿಕೇಲೆನ್ ಜಲ್‌ತರ್ ಅಪ್ಲ್ಯಾನ್ ಸಂಗ್ಲೆಲೆ ಪರಕೆಚ ವಿಷಯ್ 'ವಿಸಾರೂನ್ ಸೋಡ್ಲೆನ್.

ಧಾಕ್ಲೆ ಲೋಹಿಕಾಶ್ವಲೆ ಅಟ್ರಾ ವರ್ಸ ಪ್ರಾಯ್ ಹೊಂತನ ಹರಿಶ್ಚಂದ್ರೆಲೆ ಜಲೋದರ (ಪೋಟಾಂತ್ ಪಾನಿ ಭರಾನ್ ಪೋಟ್ ಕುಳ್ಳೆ ಸರ್ಕೆ ಹೊವಂಚೆ) ಕಾಯಿಲೆ ಸುರು ಜಾಲೆ. ಆಸ್ತಾನಚ ವೈದ್ಯಪಿಲ್ ಚಿಕಿತ್ಸೆ ಕೆಲ್ತರಿಯೋ ಖೈಲ್ ಏಕ್ ಪ್ರಯೋಜನ್ ಜಾಲೆನಾಯ್. ತೆದೊ ಜ್ಯೋತಿಷ್ಯಂಪಿಲ್ ವಿಚಾರ್ತನ ತೆನಿ ಸಂಗ್ಲೆನಿ ತುರ್ಚು ಏಕ್ ಪರಕೆ ವರುಣೆಲೆ ಸಂದೇಲೆ ಬಾಕಿ ಅಸಾ ತೇ ಪರಕೆ ತೀರ್ಪೆಲ್ ತರ್ ಮಾತ್ರ ಸೌಕ್ಯ ಹೊಯ್ನ್ ಶಿವಾಯ್ ಬದಲೆವಾಟ್ ಖೈಲ್‌ವೋ ನಾಯ್. ಸಾಂಗ್ ಸಾಂಗ್ಲೆನಿ

ತೆದೊ ಹರಿಶ್ಚಂದ್ರೆಲೆ ಅಪ್ಲ್ಯಾಚೆ ಪರಕೆ ಅಟೊ ಐಲೆ ಜಲ್‌ತರ್ ಹ್ಯಾ ಪರಕೆ ತೀರ್ಪೆಲೆವೆ ಜಲ್ತರ್ ಲೋಹಿತಾಶ್ವಲೆ ಬಲಿ ದೆವೊನ್ ಲಾಗ್ತಾ. ಬಲಿ ದಿಲ್ತರ್ ರಾಜ್ಯಸ್ ಉತ್ತರಾಧಿಕಾರಿ ನಾಯ್‌ಸರ್ಕೆ ಹೊಂತ ಹ್ಯಾ ಕಸೆ ಪರಿಹಾರ್ ಕರೂಂಚೆ ಹೊಣನ್ ಪುರೋಹಿತ್ ವಸಿಷ್ಠಪಿಲ್ ವಿಚಾರ್ತನ ತೆದೊ ವಸಿಷ್ಠನ್ ಸಂಗ್ಲೆನ್, ರಾಜಾ ತು ಪರಕೆ ಸಂಗ್ತನ ಮಾಪಿಲ್ ವಿಚಾರ್ಲೆ ಹೊಂತೆ ನಯಿಂತರ್ ತೂ ತರಿ ವಿವೇಕ್ ಜಾಗ್ರತಿನಿ ಪರಕೆ ಸಂಗಲೆವೆ ಹೊಂತೆ. ಹ್ಯಾ ಖೈಲ್‌ವೋ ಕರೂಂಚನ್ ಅಸಲೆ ಸಂದಿಗ್ಧ್ ಸ್ಥಿತಿರ್ ಪಡ್ಲೋಸ್ ಹ್ಯಾಸ್ ಏಕ್ ಪರಿಹಾರ್ ಅಸಾ ತೆ ಪರಿಹಾರ್ ಹೊಣ್ತನ ಕೋಣ್‌ತರಿ ಬಾಬ ಅಮ್ಮನಿ ತುಜಾ ಪುತಾಚ ಪ್ರಾಯಚ ಅಣಿ ತಿಟ್ಟೇಚ್ ಯೋಗ್ಯತೆ ಅಸಲ್ಯಾ ಧಾಕ್ಲೆಸ್ ತೆಂಚ ಒಪ್ಪಿಗೆನಿ ತೂಲೆ ದಿಲೆಂತರ್ ತೆಲೆ ಬಲಿದಾನ್ ದೆವ್ಲೆಲೆವೆ ಹ್ಯಾ ಐಕನಂ ರಾಜಾ ಹರಿಶ್ಚಂದ್ರ ಯೋಚನೆರ್ ಪಡ್ಲೊ ಅನಿತೆಲೆ ಮನೋ ವ್ಯಾಧಿ ಸುರು ಜಾಲಿ.

ಹ್ಯಾ ವಿಷಯ್ ತೆಚೊ ಪೂತ್ ಲೋಹಿತಾಶ್ವಲೆ ಗೊತ್ತುಜಾಲೆ. ತಿನೆನ್ ಫಾರ್ ಸೋಡುನ್ ಬಲಿದಾನಸ್ ಹವೆಜಲ್ಲೆ ವ್ಯಕ್ತಿ ಕೈಯಿ ಗಾವ್ತ ಹೊಣನ್ ಸೋದುಲೆ ಲಾಗ್ಲೊ ಕಡೇಸ್ ವಿಂದ್ಯಾರಣ್ಯಾಂತ್ ಎಂತನ ತೆಲೆ ಏಕ್ ಪರ್ಣಕುಟೀರ್ ಗಾವ್ಲೆ. ತ್ಯಾ ಕುಟೀರಾಂತ್ ಅಜೀಗರ್ತ ಹೊಣನ್ ಏಕ್ ದುರ್ಬಳ್ ಬ್ರಾಹ್ಮಣ್ ಅಪ್ಲಚೆ ಬಾಯ್ಲ್ ಅಣಿ ತೀನ್ ಝೀಲ್ ದಾಕ್ಲೆಂಚ ಒಟ್ಟು ವಾಸ್ ಕರೀತ್ ಹೊಂತೊ. ಲೋಹಿತಾಶ್ವನ್ ತೆಪಿಲ್ ಮಿಳಾನ್ ಅಪ್ಲಾಚೆ ಸಮಸ್ಯಾ ಸಾಂಗ್ಲೆನ್ ಅಣಿ ಏಕ್ ಝಿಲಾಸ್ ದೆವ್ಲೆ ವಿಚಾರ್ಲೆನ್ ಪರಿಹಾರ್ ಹೊವುನ್ ತೆಲೆ ಹವೆಲೆಟ್ಟೆ ದುಡ್ಡು, ಭಾಂಗಾರ್, ಪಾವೊಡ್ ಅಣಿ ಅಪ್ಲಚ ರಾಜ್ಯಂತ್ ಅಸ್ಲೆ ಕಸಲೆ ವಿಚಾರ್ಲೆತರ್ವೋ ದೇಂತಾ ಸಾಂಗ್ಲೆನ್.

ಅಜೀಗರ್ತ ಬ್ರಾಹ್ಮಣನ್ ತೆಚಿ ತೀನ್ ಧಾಕ್ಲಿವೋ ಫಾರ ನಟ್ಟೆಲೆ ವೇಳೇರ್ ಬಾಯ್ಲೆಪಿಲ್ ಹ್ಯಾ ವಿಷಯ್ ಸಂಗ್ಲೆನ್ ತೆದೊ ಬಾಯ್ಲೆನ್ ಸಂಗ್ಲೆನ್ ಅಮಲೆ ದೇವಾನ್ ದಿಲ್ಲೆ ತೀನ್ ಧಾಕ್ಲಿ ಅಸತ್ ಅಮ್ಚೆ ಬದುರ್ಬಳ್ ಪಾಣ್ ಪರಿಹಾರ್ ಹೊಂತತರ್ ಏಕ್ ಧಾಕ್ಲೆ ದೆವ್ಲೆ ಹೊಯ್ ಜಲ್ತರ್ ಅಮ್ಚೆ ನಾಣ್ ದಾಕ್ಲೆಸ್ ದೆವುಂಚ ನೊಕೊ ತೋ ಮಾಲೆ ಭಾರೀ ಕೊಂಡಡೆಚೊ ಪೂತ್ ತೆಲೆ ಸೋಡುನ್ ಉರ್ದೆಲೆ ಕೊಣಲೆ ತರಿ ದ್ಯಾ ಹೊಣನ್ ಸಂಗ್ಲೆನ್. ತೆದೊ ಅಜೀಗರ್ತನ್ ಸಂಗ್ಲೆನ್ ದಕ್ಲೊ ಪೂತ್ ತುಲೆ ಕೊಂಡೆಡೆಚೊ ಜಾಲ್ತರ್ ಥೊರ್ಲೊಪೂತ್ ಪಿತ್ಯಂಚ ಸದ್ಗತಿ ಕರುಲೆ ಮಾಲೆ ಹವೊ ತ್ಯಾ ಮಿಥೇನಿ ತೆಲೆ ದೆಂವ್ಚ ನೊಕೊ ಅಮಿ ದ್ಯಾಗೋ ಒಟ್ಟು ಹೋವ್ನ್ ಅಮ್ಚೊ ಮಜ್ಜೊಲೆ ಪೂತ್ ಶುನಶ್ಯೇಷಲೆ ದೆವ್ಯಾ.

ಹ್ಯಾ ವಿಷಯ್ ತ್ಯಾ ವೇಳೇರ್ ಫಾರ ಐಲೊಲೊ ಮಜ್ಜೊಲೋ ಪೂತನ್ ಆಡ್‌ರವನ್ ಐಕ್ಲೆನ್ ತಿನೆನ್ ಏವೊಜಲೆನ್ ಥೊರ್ಲೊ ಪೂತ್ ಬಾಬಲೆ ಹವೊ ದಕ್ಲೊಪೂತ್ ಅಮ್ಚೆಲೆ ಹವೊ ಜಲ್ತರ್ ಮಿ ಮಾತ್ರಾ ಕೊಣ್ಣಲೆ ನೊಕೊ ತ್ಯಾ ಮಿತೇನಿ ಮಾಜ ಬಲಿದಾನ ದರ್ಸೂನ್ ಕೊಣ್ಣಲೆ ಬೇಜಾರ್ ನಾಯ್ ಅಮ್ಚೆ ಸಂಸ್ಕಾರ್ ಪರೋಪಕಾರಸ್ ಬಲಿದಾನ್ ಹೊವಂಚೆ ಚೊಕೋಟ್ ಹೊಣನ್ ತಿಳಿಸೇತ್, ತ್ಯಾ ಮಿತೇನ್ ಮಿ ಬಲಿದಾನಸ್ ತಯಾರ್ ಹೊಂತ ಹೊಣನ್ ಹ್ಯಾ ವಿಷಯ್ ಅಮ್ಚೆ ಬಾಬಪಿಲ್ ಸ್ವಯಂ ಸಂಗ್ಲೆನ್.

ಲೋಹಿತಾಶ್ವನ್ ಅಜೀಗರ್ತಲೆ ಹವೆಜಲ್ಲೆ ಪ್ರಾಪಂಚಿಕ್ ವಸ್ತು ಅಗ್ಗದೆವ್ನ್ ಶುನಶ್ಯೇಷಲೆ ಬೊಲೆನ್ ಘೆವುವ್ನ್ ಅಯೋದ್ಯೆಸ್ ಐಲೊ ತೆಚಂಪ್ರಂತ್ ಏಕ್ ಚೊಕೋಟ್ ಘಡಿಯೇರ್ ವರುಣ ಯಜ್ಞ ಕರುನ್ ಯಜ್ಞ ಸ್ ಪಶುಚ ರೂಪಾಂತ್ ಬಲಿ ದೆವ್ಲೆ ತಯಾರ್ ಕೆಲೇನ್ ಹ್ಯಾ ವಿಷಯ್ ಐಕಾನ್ ದೇವತೆ ಅಗಿ ವರುಣದೇವ್ ಭಾರೀ ಆಶ್ಚರ್ಯರ್ ಪಡ್ಲೆ.

ಹೀ ವಿಬರ್ ಹಿಮಾಲಯಂತ್ ಕೌಶಿಕೀ ನಹಿಚ ಬರಿಯೆಸ್ ತಪಸ್ ಕರೀತ್ ಅಸ್ಲೆಲ್ಯಾ ವಿಶ್ವಾಮಿತ್ರಲೆ ಕಳ್ಳೆ. ತೊ ಮನೋವೇಗಾರ್ ಅಯೋದ್ಯಾಸ್ ಐಲೊ ಅಣಿ ಕೊಣಲೆವೊ ಭಿಯಾಂಚನ್ ಯಜ್ಞಪಶುಜಲ್ಲೆ ಶುನಶ್ಯೇಪತಿ ಯೂಪಸ್ತಂಭಸೂನ್ ಸೋಡೆಲೇನ್ ಮಿಗಿ ಹ್ಯಾ ಬಗ್ಗೆ ಸೇರಲ್ಲೆ ಸಭೆಂತ್ ವಿಚಾರ್ಲೆನ್. ತೆದೊಲ ರಾಜಾಹರಿಶ್ಚಂದ್ರನ್ ಅಜ್ಜುನ್ ಜಲ್ಲೆ ಪೂರ ಘಟನೆ ಸಂಗ್ಲೆನ್. ಹ್ಯಾ ಬಗ್ಗೆ ಸೇರಲ್ಲೆ ಅಣಿ ಅತ್ತ ವಿಶ್ವಾಮಿತ್ರನ್ ಕೆಲ್ಲೆ ಕಾಮಾಸ್ ಆಕ್ಸೇಪ್ ಕೆಲೆನ್. ಅಣಿ ಸಾಂಗಲೆ ಲಾಗ್ಲೊ ಯಜ್ಞಮುಖೇನ್ ಬಲಿ ಜಿಲ್ಲೆ ಜೀವಿ ಸೀದಾ ಸ್ವರ್ಗಸ್ ಜಾಂತಾ. ಜನನ ಮರಣ ಸಾಂಕ್ಳಿಸೂನ್ ವಿಮುಕ್ತ ಹೊಂತಾ ಇಟ್ಟೆ ಸಂಕ್ತನ ವಿಶ್ವಾಮಿತ್ರಲೆ ಭಾರೀ ರಾಗ್ ಐಲೊ ಅಣಿ ಸಂಗತಿ ಸುರು ಸೆಲೇನ್.

ರಾಜಾ ಹರಿಶ್ಚಂದ್ರಾ ಯಜ್ಞಪಶು ಸೀದಾ ಸ್ವರ್ಗಸ್ ಜಾಂವ್ವೆ ಬಗ್ಗೆ ಕಸಲೆ ಭರವಸೆ ಅಸ್ಸು ಅಸಲೆ ಹಿಂಸೆ ಕರೂಲೆವೆ ಹೊಣನ್ ಕೋಣ್ ದೇವ್ ಸಂಗ್ತಾ ಏಕವೇಳೇರ್ ಸ್ವರ್ಗಸ್ ಜಾಂವ್ವೆಚ್ ಖಂಡಿತ್ ಜಾಲ್ತಾರ್ ತೂ, ತುಜೆ ಬಾಯ್ಲ್, ತುಜೆ ಪರಿವಾರ್ ಪೂರಾ ಬಲಿದಾನ್ ಕರೂನ್ ಕಿತೇಸ್ ಜನ್ನಾಯಿತ್ ತುಮಲೆ ಸೋಡ್ಯಾ ತುಮಿ ಕಿತ್ಲೆ ತರಿಯೋ ಸಾಮಾನ್ಯ ಜನ್ ಓ ಥಂಯ್ ಬೈಸನ್ ಅಸ ನಹಿಂಹಾ ತುಮ್ಚೆ ಕುಲಗುರು ವಶಿಷ್ಟ್ ತೂ ಕಿತೇಸ್ ಬೊಲಾಂಚನ್ ಬೈಸನ್ ಧೋಂಡೆ ಸರ್ಕೆ ಬೈಸಲೊಸಾ ತುಮಲೆ ಬಲಿದಾನ್ ಹೊವಾಂಸವೇಚ್ ಹೊಣನ್ ಅಸ್ಲ್ತಾರ್ ತೆಲೆ ದ್ಯಾ ತೋ ಕಾಯಿ ಹ್ಯಾ ಅತ್ತಚ ಬಲಿ ಪಶೂಚನ್ ಉಣೆ ನಹಿ ಯುಗಾಂತರ ದರ್ಶೂನ್ ಅಸಾನ್ ಇಟ್ಲೆ ಪ್ರಾಯ್ ಜಾಲ್ತಾರಿಯೋ ಸ್ವರ್ಗಸ್ ಜಾಂವ್ವಿ ಆಶಾ ತೆಲೆ ಕಾಯ್ ಐಲ್ದಾಯಿಸಾ ಸಾಂಗ ಬಗ್ಯಾ ಮಾಜ ಜೀವ್ ಅಸಸೋರ್ ಮಿ ಹ್ಯಾ ಶುನಶ್ಯೇಪತಿ ಬಲಿ ದೆವ್ಲೆ ಸೋಡಿತ್ನಾಯಿ ಏಕ ವೇಳಾಸ್ ವರುಣಲೆ ಬಲಿ ಹವೇಚ್ಚ್ ಹೊಣನ್ ಜಾಲ್ತಾರ್ ಮಾಲೆ ಬಲಿ ಘೆವಾಂದೆ ನರಬಲಿ ವಿಚಾರುಂಚ ವರುಣೊ ಖಿಯಿ ಅಸ್ಲ್ತಾರ್ವೊ ಅತ್ತಾಚ್ ಎವುಂದೆ ಹೊಣನ್ ಸಭಾ ಮದ್ಯಾಂತ್ ಖಾಂಬೆಸರ್ಕೆ ರವೊ.

ಯಜ್ಞ ಮಂಟಪಂತ್ ಗಲಿಬಲಿ ಸುರು ಜಾಲಿ ಬರಿಯೆಸ್ ಅಸ್ಲೆ ಸರಯೂ ನಹಿಸೂನ್ ಸ್ವಯಂ ವರುಣ್‌ದೇವ್ ಪ್ರತ್ಯಕ್ಸ್ ಜಾಲೊ ಅಣಿ ವಿಶ್ವಾಮಿತ್ರಲೆ ಸಮಾಧಾನ್ ಕರೀತ್ ಸಸಾಂಗಲೆ ಸುರು ಕೆಲೆನ್. ಮಹಾಮುನಿ ವಿಶ್ವಾಮಿತ್ರ್ ನಿಜಹೊವುನ್ ಮಿ ಹ್ಯಾ ನರಬಲಿ ವಿಚಾರ್ಲೆ ನಾಯ್ ಜಲ್‌ತರ್ ಇಟ್ಲೆ ಕಳ್ಳಲೆ ವಶಿಷ್ಟ್ ಹರಿಶ್ಚಂದ್ರ ಅಸಲಿ ಕಾಮಂ ಕರ್ತೆತರ್ ಸಾಮಾನ್ಯ ಜನ್ ಕಾಯಿ ಕರ್ತಿತ್ ತ್ಯಾ ಬಗ್ಗೆ ಏಕ್ ಅಸಲೆ ಪರಿಹಾರ್ ಹವೆ ಹೊಂತೆ ತ್ಯಾಸ್ ಅಪ್ಲಾನ್ ಏಕ್ ವಾಟ್ ದಾಕೇಲಿ ಅತ್ತ ಮಾಲೆ ಬಲಿದಾನ್ ನೊಕೊ ಹರಿಶ್ಚಂದ್ರೆಚ್ ಪೋಟ್ ಪುಗ್ಗೆಲೆ ಉತಾರ್ತ ಹ್ಯಾ ಯಜ್ಞಪಶುಸ್ ಕಲಾಂತರಂತ್ ಮುಕ್ತಿ ದೇಂತಾ ಅಸ್ಸೂನ್ ಅಥ ಕೊಣ್ಣುವೋ ಅಸಲೆ ಅಗತ್ ನಟ್ಟಲೆ ಪರಕೆ ಸಂಗಾಲೆ ನವಾಃ ಇಟ್ಲೆ ಸಂಗಾನ್ ವರುಣ್ ದೇವ್ ಅದೃಶ್ಯ ಜಾಲೊ ಸರ್ವಾಂಸ್ ಸಂತೋಸ್ ಜಾಲೆ.

ಬರಹ: ಶ್ರೀ ಆನಂದ ನಾಯಕ್, ಕಡ್ತಲ

ಶ್ರೀಆದಿಶಕ್ತಿಮಹಾಲಕ್ಷ್ಮೀಚಿ ಪ್ರಾರ್ಥನಾ

ಶ್ರೀದೇವಿ ಮಹಾಲಕ್ಷ್ಮೀ । ಹೀ ಧರತ ಅಪಲ್ಯ ಹಾತಿ ಅಮೃತಕಲಶ ॥
ಬಾದಕ ಕಾರಕ ರಾಕ್ಷಸ । ಮರ್ದನ ಸಟಿತರಿ ಗದಾಯ್ವು ಮಾಳಂಗಾಯುದ್ ॥೧॥

ನಾಗಣಿ ಲಿಂಗಣಿಯೋನೀ । ಶೃಂಗಾರ ಭಾಂಗರ ಕಿರೀಟ ಧಾರಣ ಶೋಭಿತ್ ॥
ಜಗದಾದಿ ತೀನ ರೂಪಣಿ । ತ್ರಿಗುಣಿ ಅಡ್ಡಣ ಧರೂನ ಶಕ್ತಿ ಪ್ರದರ್ಶನ್ ॥೨॥

ವಿಶ್ವಾದ್ಯ ಸೃಷ್ಟಿ ಕೇಲೆಲಿ । ದುಷ್ಟವಿನಾಶಿನಿ ಭಕ್ತೋದ್ಧಾರಣ್ ॥
ಶಾಶ್ವತ ಭಕ್ತಜನ ಮನಾಂ । ತಸಾನ್ತಿ ಇಷ್ಟಾರ್ಥ ಸಿದ್ಧಿ ದೇಂತಸ ಶಾಂತೀಂ ॥೩॥

ಸುಭಾಷಿತ್ {ನೀತಿ ವಿಚಾರ್ ಪದ್ಯ}

ಸತ್ತಿ ಮ್ಹಣ್ತನ ಅವುಸ್ ಮಂತರೊ ।
ಸತ್ತಿ ಮ್ಹಣ್ತನ ಅಪ್ಪೆ ಸಂಸಾರ್ ।
ಸತ್ತಿ ಬೋಲಸ್ ಚೂಕ್ ಕೇಲೆರ್ ।
ಮಾಣ್ವೆನಾ ತೋ ಭಗವಂತ ವೊ ॥ ೧ ॥

ಪಾಪ್ಪುಣ್ಯಚೆ ಲಕ್ಷ್ಯ ತೇವುನ್ ।
ದಾನ ಧರ್ಮವೊ ನಿತ್ಯ ರಾಕನ್ ।
ಜಿಪುಣ ಬುದ್ಧಿಚೆ ತ್ಯಾಗ್ ಕರೂನ್ ।
ಅಪುಣ್ ಸಾತ್ವಿಕ್ ಅಸಲೆವೆ ॥ ೨ ॥

ಪಾಪ್ ಎಯಿನಸೆ ಸಂಧ್ಯಾ ವಂದನ್ ।
ಕಲಹ ಎಯಿನಸೆ ಮೌನ ಅಸನ್ ।
ಕೃಪಿನಿ ನಾಶಿವೊ ಹೊಂತ ಬಡತನ್ ।
ಧರ್ಮ್ ಅಸ್ತೆರ್ ನಿರ್ಭಯ ॥ ೩ ॥

ನಿತ್ಯ ಉಟನ್ ಸ್ಮರಣ್ ದೇವಚೆ ।
ತೋಂಡ್ ಬಗುಲೆವೆ ಗೋರು ವಾಸ್ರಂಚೆ ।
ಕರ್ಲೆ ರಕ್ಷಣ್ ಮಾತ್ಯ ಭಾಷೆಚೆ ।
ತೋ ಧರ್ಮ್ ಸಾರಸ್ವತಂಚೊ ॥ ೪ ॥

ರಚನೆ : ಎಸ್. ನಾರಾಯಣ ಗವಳ್ಕರ್,
ಯರ್ಲಪಾಡಿ

ರಾಜಾಪುರ್ ಸಾರಸ್ವತ್ ಬ್ರಾಹ್ಮಣ್

ಶ್ರೀ ಕ್ಷೇತ್ರ ಲಕ್ಷ್ಮೀಪುರಾಸ್ ಆಯಿಲ್ಲೊ ಆಮೂಲಾಗ್ರ ಇತಿಹಾಸ್

ಸಾರಸ್ವತ್ ಋಷಿ ಆಣಿ ಸಾರಸ್ವತ್ ಬ್ರಾಹ್ಮಣ್:- ಅಧರ್ವಣ ಮಹರ್ಷಿಚೊ ಪುತ್ರ ದಧೀಚಿ ನಾವಾಚೊ ಬ್ರಹ್ಮಚಾರಿ, ಮಹರ್ಷಿ ಪೂರ್ವಕಾಲಂತ್ ಏಕ್ ಪ್ರಸಿದ್ಧ್ ಮುನಿ. ತೊ ದಧೀಚಿ ಮುನಿ ಬ್ರಹ್ಮಾವರ್ತ ಕ್ಷೇತ್ರಾಂತ್ ಅಸಲ್ಲಿ ಸರಸ್ವತೀ ನ್ಹಿ ಪಾಶ್ಚ ಪ್ರದೇಶಾಂತ್ ಆಶ್ರಮ್ ಕರೂನ್ ಹೊಂತೊ ಏಕ್ ದಿವಸ್ ಅಲೂಂಬಸ ನಾವಾಚೆ ಏಕ್ ಅಪ್ಪರಾಸ್ತ್ರೀ ತ್ಯಾ ಕ್ಷೇತ್ರಾಂತ್ ಸರಸ್ವತೀ ನ್ಹಿತ್ ನ್ಹಾವುಲೆ ಅಯಿಲೆ. ಋಷಿಚಿ ದೃಷ್ಟಿ ಅಪ್ಪರೆಚಿ ಪೋರ್ ಪಡ್ಲಿ, ದೇವಾಂಗನೆಚಿ ರೂಪಲಾವಣ್ಯ್ ಬಗೂನ್ ಋಷಿಚೆ ಮನಕಾಮನ್ ಚೇಡ್ ಜಾಲ್ಯಾ ಮಿತ್ತೆನಿ ಋಷಿ ರೇತಸ್ಸು ಸ್ಕಲನ ಹೊನ್ ಸರಸ್ವತೀ ನಹಿಂತ್ ಪಡ್ಲೆ ಸರಸ್ವತೀನ್ ತೇ ರೇತಸ್ಸು ಧಾರಣ ಕೆಲೆನ್. ಏಕ್ ಜೀಲ್ ದಾಕ್ಲೆಚೆ ಜನನ ಜಾಲೆ. ಸರಸ್ವತೀನ್ ತ್ಯಾ ದಾಕ್ಲೆಸ್ ಹಡುನ್ ದಧೀಚಿಲೆ ಒಪ್ಪಿಸೆಲೆನ್ ಆಣಿ ಸಾಂಗ್ಲೆನ್ "ಹೇ ಋಷಿದೇವ್ ದೇ ತುಜೆ ದಾಕ್ಲೆ, ತುಲೆ ದೇಂತಸ, ಸ್ವೀಕಾರ್ ಕರ್" ದಧೀಚಿನ್ ತ್ಯಾ ಸಂದರ್ಭರ್ ಧಾಕ್ಲೆಸ್ ಸರಸ್ವತೀಲೆಚ್ಚ್ ದೇವುನ್ ಸಾಂಗ್ಲೆನ್ "ಸರಸ್ವತೀ ತೂ ಹೇಲೆ ಪೊಸುನ್ ಆಟ್ ವರ್ಸಾ ಪ್ರಾಯರ್ ಮಾಲೆ ಹಡುನ್ ದೀ." ಸರಸ್ವತೀನ್ ತಸಚ್ಚ್ ಕೆಲೆನ್ ಆಟ್ ವರ್ಸಾ ಪ್ರಾಯರ್ ಪುತಸ್ ಹೊರನ್ ದಧೀಚಿಲೆ ಒಪ್ಪಿಸೆಲೆನ್, ದಧೀಚಿನ್ ಅಪ್ಲ್ಯಾ ಔರಸ ಪುತಸ್ "ಸಾರಸ್ವತ" ಹೊಣುನ್ ನಾಮಕರಣ್ ಕರೂನ್ ಬ್ರಹ್ಮೋಪದೇಶ ದೀಲೊಣ್. ಸಕಲ ವೇದಾಂಗ ಜ್ಞಾನೋಪದೇಶ ಕರೂನ್ ಶ್ರೀಯೋಕಾರಣಚೆ ವರ ದಿಲೆನ್ ಅತೀ ಕಠಿಣ ಕಾಲಂತ್‌ವೋ ಜೀವನ್ ಕರೂನ್ ಧರ್ಮ ರಕ್ಷಣ ಕರ್ಲೆ ಸಮರ್ಥ್ ಹವುನ್ ಅಸ್ಸ್.

ಕಾಲಕ್ರಮೇಣ ಬಾರವರ್ಸ ದೇಶಾಂತ್ ದುಷ್ಟಾಳ್ (ಬರಗಾಲ್) ಎಂತನ ಋಷಿ ಸಮೂಹ ಸರ್ವಜನ ಆಹಾರ, ಪಾನೀಯ ಸೋದಿತ್, ರೀಕಾಣಿ ಸೋಡುನ್ ಗೇಲೆ. ಸರಸ್ವತೀನ್ ಸ್ತ್ರೀರೂಪರ್ ಏವುನ್ ಅಪ್ಲ್ಯಾ ಪುತಾಸ್ ಬೋಲೆನ್ "ಪುತ ತೂ ಜಾವುನೊಕೊ ಮಾಜ ಜಲಧಿಂತ್ ಅಸಲ್ಲೆ ಮತ್ಸ್ಯ ಧರೂನ್ ಜೀವನ್ ಕರ್" ಮ್ಹಣುನ್ ಸಾಂಗ್ಲೆನ್ ಸಾರಸ್ವತ್ ಋಷಿನ್ ಮಾಸೆ ಧರುನ್ ತೇಚೆ ಏಕ್ ಭಾಗ್ ಕಾತ್ರುನ್ ಕಾಡುನ್, ಮಾಸೆ ಜೋಡಣೆ ಕರೂನ್ ಜೀವಂತ ಉರೇನ್ ಕಾತ್ರುನ್ ಕಾಡ್ಲೆಲೆ ಅಂಶ ಸಂಸ್ಕಾರ ಕರೂನ್, ಪಿತೃದೇವತೆಂಸ್ ಸಮರ್ಪಣ್ ಕರೂನ್ ಸ್ವೀಕಾರ್ ಕೆಲೆನ್. ಬಾರ ವರ್ಸಾಅಪ್ರಂತ್ ಪಾವುಸ್ ಪಡ್ಲೊ. ಸಸ್ಯ ಸಮೃದ್ಧಿ, ಧಾನ್ಯ ಸಮೃದ್ಧಿ ಜಾಲಿ ಸೋಡುನ್ ದೂರ್ ಗೆಲ್ಲೆ ಋಷಿ ವಾಪಸ್ಸ್ ಅಯಿಲೆ . ಪಣ್ ತೇಂಸ್ ವೇದಶಾಸ್ತ್ರ ಸಂಪೂರ್ಣ ಇಸ್ತುನ್ ಗೇಲೆಂತೆ. ಸಾರಸ್ವತ ಮುನಿನ್ ಧರ್ಮಪ್ರಕಾರ್ ತ್ಯಾ ಋಷಿಂಸ್ ಸರ್ವಸ್‌ವೊ ಅಪುಣಂ, ನಿತ್ಯ ಅಧ್ಯಯನ್ ಅನುಷ್ಠಾನ್ ಕರೀತ್ ಅಸಲ್ಲೆ ಸರ್ವವೇದೋಪದೇಶ ಕೆಲೆನ್. ಅಸೆ ಸಾಟ್ ಹಜಾರ್ ಶಿಷ್ಯಂಸ್ ಸಾರಸ್ವತ ಮುನಿನ್ ವೇದಶಿಕ್ಷಣ ದಿಲೆಂತ್‌ನ್ ಮ್ಹಣುನ್ ಗ್ರಂಥ ಆಧಾರ್ ಅಸ್ಸ. ಹ್ಯಾ ಸಾರಸ್ವತ ಋಷಿಚೆ ಶಿಷ್ಯ ಸಮುದಾಯ "ಸಾರಸ್ವತ ಬ್ರಾಹ್ಮಣ್" ನಾವಾರ್ ಪ್ರಸಿದ್ಧ್ ಜಾಲೆ

ಪರಶುರಾಮ ಸೃಷ್ಟಿ:- ಪೂರ್ವಕಾಲಾಂತ ಮಾಹಿಷ್ಮತಿ ನಗರ ನಾವಚೊ ಪ್ರದೇಶ ಹೈಹಯ ವಂಶಚೊ ರಾಜ ಕೃತವೀರ್ಯಚೊ ಪುತ್ರ ಕಾರ್ತವೀರ್ಯ-ಸಹಸ್ರಬಾಹು ನಾವಚೊ ಅಲ್ಪಿಕೆ ಕರೀತ್ ಹೊಂತೊ ಹೋ ದತ್ತಾತ್ರೇಯ ಋಷಿಚೊ ಶಿಷ್ಯ ಗುರುನ್ ಕಾರ್ತವೀರ್ಯಲೆ ಸಹಸ್ರಬಾಹು ಶಕ್ತಿ ಎವುಲೆ ವರ ದೇವುನ್ " ತೂ ಸಹಸ್ರ ಭುಜ ಬಲ ರಾಜ ಹವುನ್ ಅಸ್, ಧರ್ಮ, ದ್ರೋಹ, ಅನ್ಯಾಯ, ದೇವ ವಿರೋಧಿ ಹೊಂತನ, ದೇವಚ್ಚು ಮಾನವ ಅವತಾರನಿ ತುಲೆ ಮುಕ್ತಿ " ಮ್ಹಣುನ್ ಸಾಂಗ್ಲೆನ್.

ಏಕ್ ದಿವಸ ಕಾರ್ತವೀರ್ಯ ಕ್ರೂರ ಮೃಗ ಸಂಹಾರಸ್ ಅರಣ್ಯ ಪ್ರವೇಶ ಕರ್ತ. ಭೃಗುವಂಶಚೊ ಜಮದಗ್ನಿ ಋಷಿ ಕಾರ್ತವೀರ್ಯಲೆ, ಪರಿವಾರಸ್ ಅತಿಥಿ ಸತ್ಕಾರ್ ಕರ್ತ ಅನುಪಮ ರೂಚ್ ಸ್ವಾದ ಖಾಣ್ ಬಗುನ್ ರಾಜಲೆ ವಿಸ್ಮಯ್. ವಿಚಾರ್ ಕರ್ತ ಅಸೆ ಖಾಣ್ ತಯಾರ್ ಕರ್ಲೆ ತುಲೆ ಹ್ಯಾ ರಾನಂತ್ ಕಸೆ ಸಾಧ್ನಿ ಜಮದಗ್ನಿ ಸಂಗ್ತ್ " ಹ್ಯಾ ಕಾಮಧೇನು ಗೋರ್ಟಚೆ ಮಹಿಮ "

"ರಾನಂತ್ ತುಲೆ ಗೋರು ಕಿತಲೆ? ಮಾಜತಸಲ್ಲೆ ಅರಸುಲೆ ಹವೆಜಲ್ಲೆ ಗೋರು ಮಾಲೆ ದೀ ತುಲೆ ಪಗತ್ತೆಸ್ ಹವಿತಿಟ್ಟಿಗೋರ್ವ ದೇಂತ" ಮ್ಹಣುನ್ ರಾಜ ಸಂಗ್ತ್ ಋಷಿ "ದೆನ್ನೆ" ಸಂಗ್ತ್ ರಾಜ ಬಲಾತ್ಕಾರನಿ ಕಾಮಧೇನುಸ್ ಓಡಿತ್‌ಹೋರನ್ ಜಾಂತ. ರಾನಸ್ ಜಾವುನ್ ಅಸಲ್ಲೊ ಪರಶುರಾಮ ಎವುನ್ ಅಗ್ಗೆ ಕಳಾನ್ ಗೇಂತ. ಮಾಹಿಷ್ಮತಿ ನಗರಸ್ ಜಾವುನ್ ಕಾರ್ತವೀರ್ಯಲೆ ಖಾಡಖಾಡಿ ಸಮರ ದೇವುನ್ ತೆಲೆ ಮಾರುನ್‌ಕಾಡುನ್ ಕಾಮಧೇನು ಹಡ್ತ. ಪರಶುರಾಮ ಭಾರ್ಗವರಾಮ ನತ್ತಿಲ್ಯವೇಳರ್ ಕಾರ್ತವೀರ್ಯಾರ್ಜುನಚೆ ಪೂತ್ ಎವುನ್ ಜಮದಗ್ನಿಚೆ ಹತ್ಯಕರ್ತ. ಪರಶುರಾಮ ಎವುನ್ ವಿಚಾರ್‌ಕಳನ್ ಕಾರ್ತವೀರ್ಯಚೆ ಹೈಹಯ ವಂಶ ನಾಶಕರ್ತ. ತಸೆಚ್ಚ್ ಎಕ್ವಿಸ್‌ಕೇಪ ಭೂಪ್ರದಕ್ಷಿಣೆ ಕರೂನ್ ಸರ್ವ ಕ್ಷತ್ರಿಯವಂಶ ನಾಶಕರ್ತ. ತೋಡೆಚ್ಚೆ ಧಾರ್ಮಿಕ್ ಅರಸು ಉರ್ತತ್ ಹಾಪೈಕಿ ದಶರಥ ರಾಜ ಪ್ರಮುಖ್ ಅಪ್ಲೆನ್ ವಶ ಕರೂನ್ ಗೇಟ್ಲೆಲಿ ಭುಂಕ್ ಪರಶುರಾಮ ಕಶ್ಯಪ ಋಷಿಲೆ ದಾನ್ ಕರೂನ್ ಅಪುಣ್ ಗೋಮಾಂತಕಸ್ ಎವುನ್ ಏಕ್ ಮಹಾಯಜ್ಞ ಕರುಲೆ ಸಂಕಲ್ಪಕೇಲೆನ್, ಹ್ಯಾಸ್ ವೈದಿಕ್ ಬ್ರಾಹ್ಮಣಾಂಚಿ ಆವಶ್ಯಕತೆ ಹೊಂತಿ. ಸಹ್ಯಾದ್ರಿ ಕ್ಷೇತ್ರಾಂತ್ ಬ್ರಾಹ್ಮಣ ನತ್ತಿಲ್ಯಮಿತೆ ದೂರಚೆ ಆರ್ಯಾವರ್ತ ಪ್ರದೇಶಾಸುನ್ ಬ್ರಾಹ್ಮಣಾಂಸ್ ಬೋಲೆನ್ ಹಡ್ಲೆನ್. ಸಾಸಷ್ಟ ಕುಲಾಚೆ ಬ್ರಾಹ್ಮಣಾಂಸ್ ಬೋಲೆನ್‌ಹಾಡುನ್ ತ್ಯಾಂಸ್ ಅಗ್ರಹಾರ ನಿರ್ಮಾಣ ಕರೂನ್ ದಿಲಿನ್. ತೇ ಸಾಸಷ್ಟಿಕಾರ್ ನಾವರ್ ಪ್ರಸಿದ್ಧ ಜಾಲೆ. ತೇವೋ ಪಿರೆತ್ನಾಯಿ ಮ್ಹಣುನ್ ತೀಸ್ ಜನಂಸ್ ಮಗೇವೋ ಸಾದೆನ್ ತ್ಯಾಂಸ್ ರವಾಂಚಿ ವ್ಯವಸ್ಥೆ ಕೆಲಿನ್ ಹ್ಯಾ ಗಾಂವಾಸ್ ತ್ಯಾಂಸ್ ರವಾಂಚಿ ವ್ಯವಸ್ಥೆ ಕೆಲಿನ್ ಹ್ಯಾ ಗಾಂವಾಸ್ ತೀಸ್‌ವಾಡಿ ನಾವ್ ಅಯಿಲೆ ಅಸೆ ಸಾಸಷ್ಟಿ ಅಣಿ ತೀಸ್ ಮಿಳನ್ ಷಾಣ್ಣವಕುಲ ಬ್ರಾಹ್ಮಣಜಾಲೆ. (೬೬ + ೩೦ = ೯೬) ಹೆ ಶೆಣೈ ಜಾಲೆ ತೋಡೆಚ್ ಜನ

ಹ್ಯಾ ಬ್ರಾಹ್ಮಣ ಆರ್ಯಾವರ್ತಚೆ ಬಿಹಾರ ಪ್ರದೇಶ ಇತ್ಯಾದಿ ಕಡೆ ಹೊಂತೆ. ಹೆಂಚಿ ಭಾಷಾ ಒರಿಯಾ ಅಣಿ ಬಂಗಾಳಿ ಮಿಶ್ರಿತ ಭಾಷಾ ಕೊಂಕಣಿ ಮ್ಹಣುನ್ ಜಾಲಿ ದೇವನಾಗರಿ ಲಿಪಿಚಿ ಸಂಸ್ಕೃತ ಭಾಷಾ ಪ್ರಭಾವ್ ಹ್ಯಾ ಭಾಷೆಚೆ ಓರ್ ಮಸ್ತ್ ಅಸ್ಸ. ಅಸೆ ಸಹ್ಯಾದ್ರಿಸ್ ಅಯಿಲೆ ಬ್ರಾಹ್ಮಣಾಂತ್ ಸತ್ತವೀಸ್ ಗೋತ್ರಾಚೆ ಪ್ರಮುಖ್ ಹೊಂತೆ ಹೇಂಸ್‌ಎಕೋಣ್‌ಚಾಳಿಸ್ ಕುಲದೇವತಾ ಆರಾಧ್ಯದೇವ ಹೊಂತೆ, ತ್ಯಾ ಪೈಕಿ ಮಾಂಗಿಂಶ್, ಮಹಾದೇವ, ಮಹಾಲಕ್ಷ್ಮೀ, ಶಾಂತಾದುರ್ಗಾ, ನಾಗೇಶ್, ನರಸಿಂಹ, ಮಹಾಲಸಾ, ಸಪ್ತಕೊಟೇಶ್ವರ, ಶುಭಾ ಹೇ ಪ್ರಮುಖ್ ದಿಸತ್‌ಹೊಂತೆ. ಹೆ ಬ್ರಾಹ್ಮಣ್ ಶಿವ ಶಕ್ತಿ ಆರಾಧಕ್, ಋಗ್ವೇದಿ, ಸ್ಮಾರ್ತ ಷಟ್ಕರ್ಮನಿರತ ಸಾರಸ್ವತ ಬ್ರಾಹ್ಮಣ ಸರ್ವಶ್ರೇಷ್ಠ ಮ್ಹಣಿ ಪ್ರೀತಿ ಹೊಂತಿ.

ಗೋಮಂತಕ ಪ್ರದೇಶ ಉಣೋ ಜಾಲೊ ಮ್ಹಣುನ್ ಪರಶುರಾಮನ್ ಸಮುದ್ರ ರಾಜಪಿಲ್ ವಿಚಾರುನ್ ಮಾಜಿ ಪರಶು ಕೋಡಲಿ ತಾಂಕ್ತನ ಜಾವುನ್ ಪಡ್ಲೆಲ್ಯಾ ತಿಟ್ಟೆ ದೂರಚೊ ಸಾಗರ ಭುಂಕಹವುನ್ ಮಾಲೆ ಮಿಳಂದೆ, ತೂ ತಿಟ್ಟುದೂರ್ ಸೋಡುನ್ ದೀ ಸಾಂಗನ್ ಪರಶು ತಾಂಕ್ಲಿನ್ ಪರಶುರಾಮಲೆ ತೇ ಭೂಭಾಗ ಮಿಳ್ಳೆ. ಕೃಷಿ, ಪಶು ಇತ್ಯಾದಿ ತ್ಯಾ ಭುಂಕೆರ್ ಅಭಿವೃದ್ಧಿ ಜಾಲೆ. ಬ್ರಾಹ್ಮಣಾಂಸ್ ತೇವೆರ್ ಆಶ್ರಯ ದೇವುನ್ ಆಶೀರ್ವಾದ ದಿಲೋನ್.

ಗೌಡಪಾದಾಚಾರ್ಯ ಆಗಮನ:- ಸುಮಾರ್ ಇಸವಿ ಸಾತ್ ಶತಮಾನಾಂತ್ಯ ಕಾಲಾರ್ ಬಿಹಾರ ಬಂಗಾಳ ಆಸುಪಾಸಂತ್ ಗೌಡಪ್ರದೇಶ್ ಏಕ್ ಪ್ರಸಿದ್ಧ ಕ್ಷೇತ್ರ ಅಸನ್ ಧರ್ಮಪ್ರಚಾರಕ ಪಾದಾಚಾರಿ, ಸಾರಸ್ವತ ಬ್ರಾಹ್ಮಣ ಸಹ್ಯಾದ್ರಿ ಗೋಮಾಂತಕ ಪ್ರದೇಶಸ್ ಆಯಿಲೆ ಮ್ಹಣುನ್ ಇತಿಹಾಸಚ ಅಭಿಮತ ಸನಾತನ ಹಿಂದೂ ಧರ್ಮ, ವೇದಪ್ರಚಾರಕ, ಸಾತ್ವಿಕ್ ಶೀರೋಮಣಿ, ಗೌಡದೇಶ ಕಡೆಸೂನ್ ಅಯಿಲ್ಯಾಸ್ ಗೌಡಪಾದಾಚಾರ್ಯ ನಾವ್ ಪ್ರಸಿದ್ಧ ಜಾಲೆ.

ಸಾಕ್ಷತ್ ಭಗವಂತ್ ವಿಷ್ಣುಚೆ ಅವತಾರ್ ಗೌಡಪಾದಾಚಾರ್ಯ ಮ್ಹಣುನ್ ವೇದಜ್ಞನಿ ನಿರ್ಣಯ ಕೇಲೆನಿ ಗೌಡಪಾದಾಚಾರ್ಯ ಶಿಷ್ಯ ಗೋವಿಂದ ಆಚಾರ್ಯ ಹೇಂಚ ಸಾಂಗತೆ ಹೊಂತೆ. ಗೌಡಪಾದಾಚಾರ್ಯಚೆ ಸರ್ವಶಿಷ್ಯ ಅಸಲ್ಲೆ ಸಾರಸ್ವತ ಬ್ರಾಹ್ಮಣ್ ನಾವರ್ ಪ್ರಸಿದ್ಧ ಜಾಲೆ. ಧರ್ಮ ಪ್ರಚಾರ್ ಕರೂನ್ ಜಾಲ್ಯಾನಂತರ್ ಗೌಡಪಾದಾಚಾರ್ಯನಿ ಕರ್ದಲ್ಯವನ ಕೇಳೋಶಿ ಗೋವಾ ಪಾವ್ಲೆ. ಆಶ್ರಮ್ ಕರೂನ್ ತ್ಯಾನಂತರ್ ತೀರ್ಥಯಾತ್ರಾಸ್ ಶಿಷ್ಯ ಗೋವಿಂದಾಚಾರ್ಯಸಹಿತ ನರ್ಮದಾ ದ್ವಾರಕಾಕ್ಷೇತ್ರ, ಸೋಮನಾಥ ಕ್ಷೇತ್ರ, ಕಾಶ್ಮೀರ, ಕುರುಕ್ಷೇತ್ರ, ಮಥುರಾ, ಬದರಿಕಾ ಇತ್ಯಾದಿ ಕ್ಷೇತ್ರಾಸ್ ಗೇಲೆ. ಪುಣ್ಯ ಕ್ಷೇತ್ರ ಸಂದರ್ಶನ್ ಕರೂನ್ ಕೇಳೂಶಿಚ ತಪೋವನಸ್ ಆಯಿಲೆ ಹೇಂಚಿ ಪ್ರಾಯವಾಡನ್ ಹೊಂತಿ. ಗೋವಿಂದಾಚಾರ್ಯಸ್ ವಿವರಣಾನಂದ ಸರಸ್ವತಿ ಅಣಿ ಶಂಕರಾಚಾರ್ಯ ನಾವಾಚೆ ದೋಗ್ ಶಿಷ್ಯ ಹೊಂತೆ ಶಂಕರಾಚಾರ್ಯನಿ ಗೌಡಪಾದಾಚಾರ್ಯಂಪಿಲ್ ಗುರುಪದೇಶ ಗೇವುನ್ ತೆಂಚೊ ಶಿಷ್ಯ ಹವುಂಚ ಅಪೇಕ್ಷೆನಿ ಪ್ರಾರ್ಥನ್ ಕೇಲೆನಿ ಗುಹಾಪ್ರವೇಶ ಕರೂನ್ ಸಮಾಧಿಸ್ಥಿತಿರ್ ಅಸಂಚ ಕಾಲರ್ ಗೌಡಪಾದಾಚಾರ್ಯನಿ ಗೋವಿಂದಾಚಾರ್ಯಾರ್ಚಾಂಚ ಮೂಲಕ ಶಂಕರಾಚಾರ್ಯಂಸ್ ಉಪದೇಶ ದೇವುಲೆ ಹಾತಚೆ ಭಾಷನಿ ಆದೇಶ ದಿಲೆನಿ ತಸೆ ಗುರುಂಚ ಆನ್ವೇಷಣ್ ಗೆಲೆಲೆ ಶಂಕರಾಚಾರ್ಯ ಗೌಡಪಾದಾಚಾರ್ಯಚೆ ಶಿಷ್ಯ ಜಾಲೆ. ವಿವರಣಾನಂದ ಸರಸ್ವತೀ ಗೋಮಾಂತಕಂತ್ ಕವಳೆಂತ್ ಗೌಡಪಾದಾಚಾರ್ಯ ಮಠ ಸ್ಥಾಪನೆ ಕೆಲೆನಿ. ಅನೇಕ ದೇವುಳ ಮಠ್ ಅಸಲ್ಲೆನಿ ಮಚ್ ಗಾಂವ್ ಮ್ಹಣುನ್ ಪ್ರಸಿದ್ಧ ಜಾಲಿ.

ಕಾಲಕ್ರಮೇಣ ಕೆಲವು ಕಾರಣ ನಿಮಿತ್ತ ತೋಡೆ ಸಾರಸ್ವತ್ ಗೋವಾಚೆ ಏಕ್ ಪ್ರದೇಶ ರಾಜಪುರ ಪ್ರದೇಶಂತ್ ಜಾವುನ್ ಜೀವನ್ ಕೇಲೆನಿ ಕೊಂಕಣಿ ಭಾಷಾಚ ಏಕ್ ಮರಾಠಿ ಭಾಷಾಚ ಪ್ರಭಾವ್ ಪಡಾನ್ ತೋಡಿ ಭಾಷಾ ವ್ಯತ್ಯಾಸ್ ಜಾಲಿ. ಇಸ್ಲಾಂ, ಕ್ರಿಶ್ಚಿಯನ್ ಮತಪ್ರಚಾರಸ್ ಭಿಯುನ್ ರಾಜಾರಪುರಂತ್ ಅಸಲ್ಲೆ ಸಾರಸ್ವತ ಬ್ರಾಹ್ಮಣ್ ಅಪಲೆ ಕುಲದೇವ್ ಗೇವುನ್ ಧರ್ಮರಕ್ಷಣೆಗೋಸ್ಕರ್ ಸಾಗರ ಪ್ರದೇಶ ಪರಶುರಾಮ ಸೃಷ್ಟಿನ್ ಏವುನ್ ವಾಸ್ತವ್ಯ ಕೇಲೆನಿ. ತೋಡೆಜನ ವ್ಯಾಪಾರ, ಕೃಷಿ, ಕೈಗಾರಿಕೆ, ಉದ್ಯೋಗ್ ಅಪೇಕ್ಷೆ, ಪೌರೋಹಿತ್ಯ, ಶಿಕ್ಷಕ ವೃತ್ತಿ ಇತ್ಯಾದಿ ಸಟ ಇತರ ಗಾಂವಾಸ್

ಗೇಲೆ ಮಂಗಳೂರು, ಬೆಂಗಳೂರು, ಬೆಳಗಾಂ, ಮುಂಬಯಿ, ಶಿವಮೊಗ್ಗ, ಕೊಡಗು, ಕೇರಳ ಇತ್ಯಾದಿ ಗಾಂವಾಸ್ ಜಾವುನ್ ವಾಸ್ತವ್ಯ ರವುಲೆ. ಅಸೆ ಅಯಿಲೆ ಕಾರ್ಕಳ - ಲಕ್ಷ್ಮೀಪುರ ನರಕೆ ಕ್ಷೇತ್ರಸವೊ ಏವುನ್ ಸುಮಾರ್ ೧೧೦ ವರ್ಷಚ ಪುಡೆ ಸ್ಥಾಪನೆ ಕೇಲೇನಿ. ಹೇ ಗೋವಾಚ ಕೈವಲ್ಯ ಮಠಾಧೀಶ ಶ್ರೀಮತ್ ಶಿವಾನಂದ ಸರಸ್ವತೀ ಸ್ವಾಮಿ ಮಹಾರಾಜಾಂಚೆ ಶಿಷ್ಯವರ್ಗಚೆ ಹವುನ್ ಅಸತ್. ರಾಜಾಪುರ ಸಾರಸ್ವತ ಬ್ರಾಹ್ಮಣ ಮೇಧಾಶಕ್ತಿಂತ್ ಶ್ರೇಷ್ಠ ಅಣಿ ಸಾತ್ವಿಕ್ ಸ್ವಭಾವಚೆ, ವಿದ್ಯಾವಂತ್ ಹವುನ್ ಅಸತ್. ರಾಜಾಪುರ ಸಾರಸ್ವತ ಬ್ರಾಹ್ಮಣ ಋಗ್ವೇದ, ಶಾಖಿಲಾಶಾಖಾಧ್ಯಯಿ ಆಶ್ವಲಾಯನ ಸೂತ್ರಚೆ, ಷಟ್ಕರ್ಮಾರ್ಹ ಷೋಡಶ ಸಂಸ್ಕಾರಚೆ, ಕೊಂಕಣಿ ಭಾಷಚೆ, ದಶಗೋತ್ರಚೆ, ಆರ್ಯಪರಂಪರೆಚೆ, ನಿತ್ಯ ಸ್ನಾನ, ಸಂಧ್ಯಾವಂದನೆ, ಕುಲದೇವಚಿ ಪೂಜಾರಾಧನ, ಕರ್ಟೆಲೆ ಕೊಂಕಣಸ್ತ ಬ್ರಾಹ್ಮಣ ಹವುನ್ ಅಸತ್. ಅತ್ತಚೆ 77 ನೇ ಕವಳೆ ಮಠಾಚೆ ಯತಿಮಹಾರಾಜ್ ಶ್ರೀ ಶಿವಾನಂದ ಸರಸ್ವತೀ ಸ್ವಾಮಿಜಿ ಅಂಮೆ ಗುರು ಅಸತ್.

ಹೇ ದೇವಸ್ಥಾನ ಶಿಲಾಮಯ, ತೀರ್ಥಮಂಟಪ ಶಿಲಾಮಯ, ಚಾರ್‌ಸುತ್ತು ಪೌಳಿ ತಾಮ್ರಮಯ, ಪ್ರಾಂಗಣ ಶಿಲಾಮಯ, ದೋನ್ ಭೋಜನ ಚಪ್ಪರ, ದೋನ್ ಕಲ್ಯಾಣ ಮಂಟಪ, ಚಂದ್ರಶಾಲೆ, ವಸತಿ ಗೃಹ, ನಳ್ಳಿ ಪಾಣಿ ಸೌಲಭ್ಯ, ದೋನ್ ಪಾಕಶಾಲೆ, ಪುಷ್ಪವನ, ನಾಗಬನ ಮಂದಿರ, ವಿದ್ಯುತ್ ದೀಪ ಸೌಕರ್ಯ, ಅಣಿ ದೇವುಳಾಸ್ ಸರ್ವ ರೀತಿಚೆ ಅಲಂಕಾರ ಸೌಕರ್ಯ, ಬಿರುದಾವಳಿ, ಭಕ್ತಾಂಚೆ ಕಾಣಿಕ್, ದೇಣಿಗೆ, ಆಯಾ ಪರ್ವತಿಧಿ ಪ್ರಕಾರ್ ಉತ್ಸವ್, ಸಾಂಸ್ಕೃತಿಕ ಕಾರ್ಯಕ್ರಮ್, ಕ್ರಮ ಪ್ರಕಾರ್ ಅಸ್ಸ. ರಾಜಾಪುರ ಸಾರಸ್ವತ ಬ್ರಾಹ್ಮಣ ಸಂಘ, ಮಹಿಳಾ ಮಂಡಳಿ, ರಾಜಾಪುರ ಸಾರಸ್ವತ ಬ್ರಾಹ್ಮಣ ಸೇವಾಸಮಿತಿ, ಎಜ್ಯುಕೇಶನ್ ಟ್ರಸ್ಟ್ ಇತ್ಯಾದಿ ಅಭಿವೃದ್ಧಿಕಾರಕ ಸಂಸ್ಥೆವೋ ಅಸತ್.

ವರ್ಧಂತಿ ಉತ್ಸವ, ಪ್ರತಿಷ್ಠಾ ವರ್ಧಂತಿ ಉತ್ಸವ, ನವಚಂಡಿಕಾ ಪಾರಾಯಣ, ನವಚಂಡಿಕಾ ಯಾಗ, ದ್ವಾದಶ ದಿನ ಭಜನೆ, ಭಜನೆ ಮಂಗಲೋತ್ಸವ, ದೀಪೋತ್ಸವ, ನಿತ್ಯ ಶ್ರೀ ರಾಮ ಭಜನೆ, ನಿತ್ಯ ತ್ರಿಕಾಲ ಪೂಜಾ, ಅಣಿ ಭಕ್ತಂಚೆ ಅಪೇಕ್ಷೆ ಪ್ರಕಾರ ಪುಷ್ಪ ಪೂಜ, ಕಾರ್ತಿಕ ಪೂಜ, ಕುಂಕುಮಾರ್ಚನೆ ಇತ್ಯಾದಿ ನಾನಾ ರೀತಿಚಿ ಸೇವಾ ಕಾರ್ಯಕ್ರಮ್, ಸಾಂಸ್ಕೃತಿಕ ಕಾರ್ಯಕ್ರಮ್ ಇತ್ಯಾದಿ ಯೋಗ್ಯ ರೀತಿನಿ ಚಲಾತ್ ಅಸತ್.

ಶ್ರೀಮತ್ ಸಚ್ಚಿದಾನಂದ ಸರಸ್ವತೀ ಸ್ವಾಮಿ ಮಹಾರಾಜಾನಿ 1971 ಇಸವಿಂತ್ ನರಕೆ ಮ್ಹಣಚೆ ಕ್ಷೇತ್ರಸ್ ಲಕ್ಷ್ಮೀಪುರ ಮ್ಹಣುನ್ ನಾಮಕರಣ ಕೇಲೆನಿ. ಶ್ರೀ ಸ್ವಾಮಿಜಿನಿ ದೋನ್ ಚಾತುರ್ಮಾಸ ವ್ರತಾಚರಣೆ ಹ್ಯಾ ದೇವುಳಾಂತ್ ಕೇಲೆನಿ. ಸ್ವಾಮಿಜಿಂಚೆ ಪಾದಾರ್ಪಣ ಹ್ಯಾ ಕ್ಷೇತ್ರಸ್ ಜಾಲ್ಯಾನಂತರ ಲಕ್ಷ್ಮೀಪುರ ಪ್ರಸಿದ್ಧ ಪ್ರಗತಿಚೆ ಕ್ಷೇತ್ರ ಜಾಲೆ, ದೇವಿಚೆ ಮಹಿಮಾ ಸರ್ವತ್ರ ದಿಸಾನ್ ಎಂತಸ. ಅಸೇ ರಾಜಾಪುರ ಸಾರಸ್ವತ ಬ್ರಾಹ್ಮಣ್ ಲಕ್ಷ್ಮೀಪುರ ಕ್ಷೇತ್ರಸ್ ಯೇವುನ್ ಅಭಿವೃದ್ಧಿ ಜಲ್ಲೊ ಕ್ರಮ ದಿಸ್ತಸ.

ಲೇಖನ : ಎಸ್. ನಾರಾಯಣ ಗವಳ್ಕರ್

ದೇಣಿಚೆ ಪಿಡುಗು (ಪ್ರಹಸನ್)

(ಮಾಮಿ ಅಣೆಕ್ ಚಾರ್ ಜನ್ ಸೂನಂಚೆ ಸಂಭಾಷಣ್)

ಮಾಮಿ:- (ಸ್ವಗತ) ಮಾಲೆ ಚಾರ್ ಜನ್ ಸೂನ ಅಸ್ಪೊತು ತೆಂಚೆ ತೆಂಚೆ ವಾಂಟೆಚೆ ಕಾಮ್ ಸೋಡುನು ಬದಲ್ ಏಕ್‌ವೋ ಕಾಮ್ ಅಪ್ಪತ್‌ನಾಯ್ ಕಾಯ್ ಎಕ್ಲೆವೋ ದಿಸತ್‌ನಾಯ್‌ಸೋ ಬಗ್ಯಾ ಕಾಯ್ ಕರ್ತೊಸೋ ಸಾಂಗನ್ ಅದ್ನಿ ಥೋರ್ಲೆ ಸೂನೆಸ್ ಸಾದೆತ..... ಪಾಕಾ.....ಪಾಕಾ..... ರಾಂದಪ್ ಜಾಲೆಹಾಂ ?

ಪಾಕ:- (ಭಿತರ್ಸುನು) ಕಾಯ್ ಹಂವುಸೆ ಪಾಕಲೆ ರಾಂದಪ್ ರೆಡಿ ಜಾಲೆಸ್ ಎವುನು ಗೀಳಲೆ ಹೊಯಿದ.

ಮಾಮಿ:- ಬಗ್ಲೆತ್‌ನಿಹಾಂ ಹೇ ಮಾಜೆ ಥೋರ್ಲೆ ಸೂನು ಅವ್ಚೆ ಘರ್‌ಚೆ ರಾಂದ್ನಿ ಅತ್ತ್ ದೋನ್ನೆ ಸೂನೆಸ್ ಸಾದೆತ
ವಾಶಿ.....ವಾಶಿ ಧೂನ್ ಜಾಲೆಹಾಂ ?

ವಾಶಿ:- (ಭಿತರ್ಸುನು) ಕಾಯ್ ಸಾದೆತಸತ್ ಐಲಿ ಹಾಂ ಕಾಪಡ್ ಸೋಡುನ್ ಘಲ್ಲೆ ಕೆದ್ನ ಬಗ್ತನವೋ ವಾಶಿ.....ವಾಶಿ.....ಜಕ್ಕೆಸ್ ಕಾಯ್ ಉಣೆ ನಾಯ್.

ಮಾಮಿ:- ಐಕ್ಲೆತ್‌ನಿಹಾಂ ಹೇ ಮಾಜೆ ದುಸರೆ ಸೂನು ಮನ್ನ್ ಭಾರೀ ಚೊಕೊಟು ಥೋಡೆ ಬಡಬಡ ತಿಟ್ಟೆಚ್. ಅತ್ತ್ ಮಾಜೆ ತೀನ್ನೆ ಸೂನೆಸ್ ಸಾದೆತ ಬಗಾ.
ಸ್ವಚ್ಛಾ.....ಸ್ವಚ್ಛಾ ಪೂಂಸನ್ ಜಾಲೆಹಾಂ ?

ಸ್ವಚ್ಛ:- (ಭಿತರ್ಸುನು) ಪಾಯಂತ್ ಮತ್ರಿ ಘೆವುನು ಐಲೆತ್ ದಿಸ್ತಾ. ಅತ್ತ್ ಜ್ವಾಡುನು ಪೂಂಸನ್ ಐಲೆ. ಅಬ್ಬ ದೇವಾ

ಮಾಮಿ:- ಕಳ್ಳೆನಿಹಾಂ. ಹೇ ಮಾಜೆ ತಿಸರೆ ಸೂನು ಕೇರ್‌ಕಾಡುನು ಪೂಂಸಂಚೆ ಸೋಡುನು ಹೆಗೊಡ್ಚೆ ಕಾಡಿ ತೆವುಣಿ ತವಿನ
ಅತ್ತ್ ಬಗ ಮಾಜೆ ಕಡೇಚೆ ಚಾರ್‌ನೇ ಸೂನು ಕಸೆ ಸಾಂಗನ್
ಚಂದಾ..... ಚಂದಾ..... ದೂರ್ ಬ್ಹಾಯಿರ್ ಸರ್ಲೆಸ್ ?

ಚಂದಾ:- (ಭಿತರ್ಸುನು) ಕಿತೇ ಎಂತತ್‌ಹಾಂ? ಎಕ್ಲೆ ಜಾವುಲೆನಾಯ್ ಎವುಲೆನಾಯ್ ಪೂರಾ Report ದೆವುಲೆವೆ.

ಮಾಮಿ:- ಬಗಿಟ್ಟೆತ್ ನಿಹಾಂ ಮಾಜೆ ಸೂನುಸ್ ಅಸಂದೆ ಮಾಲೆ ಏಕ್ ಮಂಡಳಿಚೆ ಮೀಟಿಂಗ್ ಜಾವುಲೆ ಅಸ್ಸ ಮನಿಸ್ ಹೊವುನು ಉಪದ್‌ಲ್ಲೆ ಅಪ್ರಂತ್ ಕಾಲಂತ್ ಬಾಯನಿ ಭ್ಯಾರ್ ಜಾವುನು ಸಮಾಜ ಸೇವೆಸ್ ಗೆಲ್ತರ್ ಕೆಲವು ಜನಂಸ್ ಬಗುಲೆಚ್ ಹೊನ್ನಾಯ್. ಥೇ ತೆಪಿಲ್ ಬೋಲ್ತಾ ಹೇ ಹೆಪಿಲ್ ಬೋಲ್ತಾ..... ಸಾಂಗನ್ ಸಂಗೊತ್. ಕೋಣ್ ಕಾಯ್ ಸಾಂಗಂದೆ ಅಮಿ ಕಸೆ ಸಾಂಗನ್ ಅಮಲೆ ಗೊತ್ತಸ್ಸನಿಹಾಂ ಪಿರೆ ಹ್ಯೊದೆ ಮಿ ಮೀಟಿಂಗ್ ಜಾವ್ನ ಎಂತ....

ಪಾಕ:- (ಹಾತಂತ ಸೌಟು ಘೆವುನು) ಅಬ್ಬ ದೇವಾ ಇಟ್ಟೆ ಥೋರ್ದೆ ಘರಾಚೆ ರಾಂದಪ್ ಕರುನ್ ಪಿರೆ ಜಾಲೆ. ಕಸಲೆ ಖಾಂತೊತು ಸಂಗತ್? ಖಾವ್ನ್ ಮಟ್ಟಸ್ ಹೇ ಘರಾಚೆ ಹಸ್ತಿವೋ ಮಿಕ್ಕಲ್ಲಿ. ವರಡ್ ಹೊವುನು ಎಂತನ ಮಿ ಕಸೆ ಹೊಂತೆ ಗೊತ್ತಸ್ಸಹಾಂ ಅತ್ತ ಬಗ, ಹೇ ಹಾತಂತ ಬಳ್‌ಚ್ ನಾಯ್. ಉದ್ದೆಶಿ ಒಸ್ಸೊರು ಕ್ವಿಮಟ್ ಹೊವುಸೆವೆ. ದನ್ನರ ಅನ್ನ್ ಪಾಕ್, ಸಾಂಜೆ ಕಾಫಿ ತಿಂಡಿ, ರಾತಿ ಮಕ್ತೆನ್ ರಾಂದುಲೆವೆ. ಖೈಲ್ ಘರ ತರಿ ಹೇ ನಮುನಿಖಾಂತಿಹಾಂ ಮಾಜೆ ಏಕ್ ಮಾಮಿ ಅಸ್ಸು ಖಾವುನು ಖಾವುನು ಥೋರ್ದೆ ಹಸ್ತಿಚೆ ಹಾತ್ ಜಲ್‌ಸ. ಕಸ್ಸಲೆ ಖಾವುಂಚೆ ಬಾ...ಶೀ... ಹೇ ನಮುನಿ ಕೊಣ್ಣೆವೋ ಖಾವುಲೆನ್ವವಾ.... ಮಾಮಿ ಮಾತ್ರ ನ್ಹಯಿ ಹೇ ಘರ ಅಗ್ಗಿನಿವೋ ಖಾವುಂಚೆಸ್ ಲ್ಯಾಕ್‌ಚ್ ನಾಯ್ ಹೊದೆ ತುಂಪಿಲ್ ಬೋಲತ್ ರೊವ್ಣೆತರ್ ಮಾಜೆ ರಾಂದಾಪ್ ಹೊನ್ನಾಯಿ (ನಾಕಸ್ ಹಾತ್ ಧರುನು) ಸಾಂಗಸರ್ಕೆ ಹೇ ಕಸಲೆ ಘಾಣ್ ಎಂತಸಾ ಹೋ ಹೀತ್ ಏಕ್ ಹುಂದಿರ್ ಮೆಲ್ಪ ಕಸಲೆ ಕೀಡಿ ಜಲ್ಸೊತು. ಅಮ್ಮೆ ಘಾರ ಅಗ್ಗಂಚೆ ನಾಕಚ್ ಬಂದ್ ಜಲ್ಪ ದಿಸ್ತ. ಅಸಂದೆ ಹೇ ಹುಂದಿರ್ ಮಿ ಅಣಿ ಕಾಡಿನ. ನ್ಹಯಿ ಮಿ ಕಿತೆಸ್ ಕಾಡ್ಲೆವೆ? ಮಿ ಹೇ ಘಾರ ಮೆಲ್ಲೆ ಹುಂದಿರ್ ಕಾಡ್ಲೆ ಅಯಿಲ್ಲೆ ನ್ಹಯಿ ರಾಂದುಂಚೆ ಮಾತ್ರ ಮಾಜೆ ಕಾಮ್. ಮಾಲೆ ವರಡ್ ಹೊಂತನ ಮಾಜೆ ಬಾಬನಿ 15 ಪವನ್ ಭಾಂಗಾರ್ ಅಣಿಕ್ 25 ಹಜಾರ್ ದುಡ್ಡು ದೇಣೆ ದಿಂಲ್ತಿನಿ. ಕಿತೆ ಹೀತ್ ಮೆಲ್ಲೆ ಹುಂದಿರ್ ಕಾಡ್ಲೆಹಾಂ ಮಿ ಅಣಿ ಕಾಡಿನ. ಅಣಿಚಿ ಸೂನ ಅಸ್ಸೊತು ನಿಹಾಂ? ಹವೆತರ್ ಕಾಡುಂದೆ.

ವಾಶಿ:- (ಬಾಲ್ವಿ ಘವುನು ಅಣಿಕ್ ಪೆಂಕ್ಚಸ್ ಹಾತ್ ತ್ವೆವುನು) ಅಬ್ಬ ದೇವಾ ಹೇ ಘರಾಚೆಂಚೆ ಸುಡ್ಕೆ ಧೂನ್‌ಧೂನ್ ಮಾಜೆ ಪೇಂಕಟ್‌ಚ್ ಗೇಲೆ. ಕಾಯ್ ಥೋಡೆ ಸುಡ್ಕೆ ಸಾಂಗತ್ ಹಾಂ? ವರಡ್‌ಹವುನು ಎಂತನ ಕಿತ್ತಿಪೊರ್ಲುಹೊಂತೆ ಗೊತ್ತಸ್ಸಹಾಂ? ಅತ್ತಬಗ ಕಾಳೆ ಖಾಟಿಚೆ ಹಾತ್ ಜಾಲೆಸ. ನೀಟ್ ರೊವಲೆ ಹೊನ್ನಾಯ್ ಸಾಂಗ್ತಾ ಮಾಜೆ ಏಕ್ ಮಾಮಿ ಅಸ್ಸೊತು ಸಾಂಗನ್ ಪ್ರಯೋಜನ್ ನಾಯ್ ಬಗ್ಗತ್ ನಿಹಾಂ? ಕಶಿ ಅಸ್ಸು? ಥೋರ್ಲಿ ಹಸ್ತ್‌ಚ್... ತುಮಿಚ್ ಸಾಂಗ ತೇ ಜೀವಸ್ ಕೆವುಡೆ ಥೋರ್ದೆ ಕಾಪಡ್ ಹವೆಲಾಗಾದ್ ಸಾಂಗನ್ ದಿಸಸ್ ಏಕ್ ದೋನ್ ಕಾಪಡ್ ಸಾಂಗತ್ ಹಾಂ ? ಉದ್ದೆಶಿ ಏಕ್ , ದನ್‌ಪರ ಏಕ್, ಸಾಂಜೆಏಕ್, ರಾತಿಏಕ್..... ಅತ್ತ ಕೊಂಕಣಿ ಸಮಾವೇಶಸ್ ಜಾವ್ನು ಎಂತೊತ ಬಗ ಅಣಿಕ್ ಕಾಪಡ್ ಸೋಡುನು ಘಲ್ಸೊತು ಹೇ ಘರಾಚೆ ಸುಡ್ಕೆ ಧೂನ್‌ಧೂನ್ ಬಗ ಮಾಜೆ ಹಾತಂತ ಬಳ್‌ಚ್ ನಾಯ್‌ಸಾ ಮಾಲೆ ನಾವ್ ಏಕ್ ಲ್ಯಾಕ್‌ಥೊವ್ಲೆಸೊನಿ ವಾಶಿಹೀಂ... ವಾಶಿ ಅತ ಮಿ ಕಾಶಿಸ್ ಜಾವುಂಚೆ ಮಾತ್ರ ಬಾಕಿ. ಏಕ್ ವಾಶಿಂಗ್ ಮೆಶಿನ್ ಹಡಾ ಸಾಂಗ್ಲೆತರ್ ಮಾಜೆ ಘವಚೆ ಕಾನಚೆ ಬರಿಯೆಸ್ ಜನ್ನೆ. ಅಮ್ಮಿ ಮಾಮಿ ಸೋಡಿಶಿನಿಹಾಂ?

(ಜಾವುಲೆ ಭ್ಯಾರ್ ಸರ್ತನ) ಹಾಂ.... ಹೇ ಕಸಲೆ ಘಾಣ್ ಎಂತಸ? ಹೋ ಹೀತ್ ಥೋರ್ದೆ ಹುಂದಿರ್ ಮೆಲ್ಪ. ಅಮ್ಮೆ ಮಾಮಿಚೆ ಹಾತಚ್ ಖಾವುನು ಖಾವುನು ಥೋರ್ದೆ ಕೊಳೆಂದ್ರುಚೆ ಹಾತ್ ಜಲ್ಪ. ಶೀ.....ಶೀ..... ಕಾಯ್ ಘಾಣ್‌ಬಾ ನ್ಹಯಿ... ಹೇ ಘರ ಪೂರವೋ ಕ್ವಿಣೆ ಬಗ್ಗೆತರೀ ಜಣ್‌ಚೆ ಅತ್ತ ಮಾಜೆ ಜಾವ್ ಕೇರ್ ಕಾಡೂನು ಪ್ಲೂಂಸನ್ ಗೇಲೆ. ತಿಟ್ಟೆಬಗ್ಗಿನ್ ಹುಂದಿರ್ ಕಸೆ ಅಯಿಲೆ? ಪೂರಾನಿ ಕಣ್ಣೆಕಟ್ಟುಚೆ ಕಾಮ್ ಕರುಂಚೆ ಅಸಂದೆ ಮಾಲೆ ಕಾಯ್ ಹೊವುಂಸೆವೆ ಏಕ್ ನ್ಹಯಿ ಅಣಿ ಚಾರ್ ಹುಂದಿರ್ ಹವೆತರ್ ಮರಂದೆ. ಮಿ ಅಣಿ ಕಾಡಿತ್‌ನಾಯ್ ಕಿತೆಸ್ ಕಾಡ್ಲೆವೆ? ಮಾಲೆ ವರಡಂತ ಅಮ್ಮ ಬಾಬನಿ 20 ಪವನ್ ಭಾಂಗಾರ್ ಅಣಿಕ್ 40 ಹಜಾರ್ ರೂಪೈ ವರದಕ್ಷಿಣೆ ದಿಲ್ಲೆ ಹೀತ್ ಎವುನು ಮೆಲ್ಲೆ ಹುಂದಿರ್ ಕಾಡ್ಲೆ ನೆಯ್ ಹೀತ್ ರೊವ್ಣೆತರ್ ಅಣಿ‌ಕೋ ಮಾಲೆ ಸುಡ್ಕೆ ಧೂಲೆ ಅಸ್ಸು ಎಂತ ಮಿ.

ಸ್ವಚ್ಛ:- (ಹಾತಂತೆ ವಾಡ್‌ವೊಣು ಘೆವುನು) ಹೇ ಫುರಾಚೆ ಕೇರ್ ಕಾಡುನು ಅಣೆ ಪುಂಸನ್ ಮಾಜೆ ಪೇಂಕಟ್‌ಚ್ ಗೇಲೆ. ಕಸಲೆ ಕೇರ್‌ಬಾ ಮುನ್ಸಿಪಾಲಿಟಿಚೆಂಸ್ ಸಮೇತ್ ಹ್ಯಾ ನಮುನಿ ಕೇರ್ ಗಾವನ. ಕೇರ್ ಕಾಡುನು ಪ್ವಾಟಿ ಬಗುಲೆವೆತರ್ ಮಗ್ತೆನ್ ಕೇರ್ ಘಲುನು ಚಾಲೆ. ಅಮ್ಚೆ ಏಕ್ ಮಾಮಿ ಅಸ್ಸೊತು ಪನ್ನಾಸ್ ಕ್ಹಪೆ ಭ್ಯಾರ್‌ಭಿತರ್ ನಾಚ್ತೊತು. ಪೇಂಟೆ ಜಾವ್ನ್ ಎವುಂಚೆಸ್ ಲ್ಯಾಕ್‌ಚ್ ನಾಯ್ ಎಂತನ ಪಾಯಸ್ ಇಟ್ಲೆ ಮತ್ತಿ ಗ್ಲೆವುನು ಎವುಂಚೆ ಮಿ ವರಡ್ ಹೊವುನು ಹೇ ಫುರ ಎಂತನ ಕಿಟ್ಲೆ ಲ್ಯಾಕ್ ಹೊಂತೆ ಗೊತ್ತಸ್ಸಹಾಂ ಅಗ್ಗಿನಿವೊ ಮಾಲೆ ಬಗುಲೆ ಎಯಿತ್ ಹೊಂತೆ. ಅತ್ತ ಬಗಾ ಮಾಜೆ ಅವಸ್ಥಾ? ಕೇರ್ ಕಾಡುನು ಫುರ್ ಪುಂಸನ್ ಪುಂಸನ್ ಮಾಜೆ ಹಾತ್‌ಚ್ ಅತ್ತ ಓರ್ ಜನ್ನಾಯ್. ನೀಟ್ ರೊವಲೆ ಅದಿಚ್ ಹೊನ್ನಾಯ್ ಹೀತ್ ರೊವ್ಲೆತರ್ ಮಿ ಅಣಿವಗ್ಗ ಕೇರ್ ಕಾಡುಲೆವೆ ಲಾಗದ್.... ಎಂತ ಮಿ.

(ನಾಕಸ್ ಹಾತ್ ಧರುನು) ಸಾಂಗಸರ್ಕೆ ಹೇ ಕಸಲೆ ಫಾಣ್ ಎಂತಸ? ಮಿ ಅತ್ತ ಕೇರ್ ಕಾಡುನು ಪುಂಸನ್‌ಭಿತರ್ ಗೆಲ್ಲೆ ಮಾತ್ರ. ಹೋ ಹೀತ್ ಏಕ್ ಥೊರ್ದೆ ಹುಂದಿರ್ ಮೇಲೆಸ. ಹೇ ಕೊಣಿ ಹೀತ್ ಹಡುನು ಘಟ್ಟಿನೀ? ಬಗ್ಲೆತನಿಹಾಂ ಅಮ್ಚೆ ಫುರಾಚೆ ಕಶಿ ಸಾಂಗನ್ ಹೀತ್ ರೊವ್ಲೆತರ್ ಮಿಚ್ ಹೇಹುಂದಿರ್ ಕಾಡ್ಲೆವೆ ಲಾಗಾದ್. ನ್ಹಯಿ ಮಿ ಕಿತಿಸ್ ಕಾಡ್ಲೆವೆ? ಮಾಲೆ ವರಡ್ ಹೊಂತನ ಅಮ್ಮ ಬಾಬನಿ 30 ಪವನ್ ಭಾಂಗಾರ್ ಅಣಿಕ್ 60 ಹಜಾರ್ ರೂಪೈ ವರದಕ್ಷಿಣೆ ದಿಲ್ಲೆನಿ ಕಿತೆಸ್ ? ಮೆಲ್ಲೆ ಹುಂದಿರ್ ಕಾಡ್ಲೆಹಾಂ? ಕಿತ್ತಿ ಕೇರ್‌ವೊ ಪಡಂದೆ ಕಿತ್ತಿ ಹುಂದಿರ್‌ವೊ ಮರಂದೆ ಮಿಅಣಿ ಅತ್ತ ಹೇ ಹುಂದಿರ್ ಕಾಡಿನ ಎಂತ ಮಿ.

ಚಂದಾ:- (ಹಾತಂತೆ Bag ಘೆವುನು Meeting ಸುನು ಎವುಂಚೆ) ಅಬ್ಬಬ್ಬಾಧಗ್‌ನಾಹೇ ಫುರ್ ಏಕ್ Ac ವೊ ನಾಯ್. ಪಾಕಕ್ಕಾ... ಪಾಕಕ್ಕಾ... ಏಕ್ ಗ್ಲಾಸ್ ಶರ್‌ಬತ್ ಹಾಡ ಬಗ್ಲೆತಾಂ ಹಡಿತ್‌ನಾಯ್‌ಹೀಂ. ಹೇ ಫುರ ಐಲ್ಲೆಂಸ್ ಏಕ್ ರೇಂಬ ಪಾಣಿವೊ ಗಾವನ. ಮಿ Social Worker ಕೆದ್ದವೊ Busy ಅಸ್ತ. ಮಾಲೆ ಮಸ್ತ್ Meeting attend ಕರ್ಲೆ ಅಸ್ತ. ತೇ ಪುರಾ ಹ್ಯಾಂಸ್ ಕಳ್ತಹಾಂ? ಅತ್ತ ಮಿ ಕೊಂಕಣಿ ಸಮಾವೇಶಸ್ ಜಾವುನು ಐಲೆ. ತ್ಹಯಿ ಅಮ್ಚೆ ಮಹಿಳಾ ಮಂಡಳಿಚೆ ಸದಸ್ಯಂಚೆ ನೃತ್ಯ, ಪ್ರಹಸನ, ಪದ್ಯ ಸಾಂಗನ್ ಮಸ್ತ್ ಚೊಕೊಟು ಕಾರ್ಯಕ್ರಮ್ ಹೊಂತೆ ಅಮ್ಮಿ ಫುರಾಚೆ ಭ್ಯಾರ್ ಸರತ್‌ನಾಯ್‌ತ್ ಮಿ ಜ್ಞಾಂತ ಸಾಂಗ್ಲೆತರ್ Support ವೊ ಕರಿತ್‌ನಾಯ್‌ತ್. ನ್ಹಯಿ ಅತ್ತಚೆ ಕಾಲಂತೆ Ladies Social Work ಕರುಂಚೆವೊ ಚೊಕ್ ಸಾಂಗಸರ್ಕೆ ಜನ್ ಬಗ್ತತ್. ತ್ಯಾಸ್ ಪುರಾ ಅಮಿ Tension ಕರುಂಚೆ ನಾಯ್. ಕಿತೆಸಾಂಗ್ಲೆತರ್ ಅಮಿ Correct ಅಸ್ಸ ಸಾಂಗನ್ ಅಮಲೆ ಗೊತ್ತಸ್ಸನಿಹಾಂ? ಮಾಜೆ Mamiಕಾಯ್ ದಿಸೊತ್‌ನಾಯ್‌ಸೊತ್? ಖೈ ಬರಿಯೆಚೆಂಪಿಲ್ ಪಟ್ಪಾಂಗ್ ಮಾರ್ತೊಸಹಾಂ ಕಾಯ್‌ಹಾಂ ಮಿ ತ್ಹೋಡೆ ಭಿತರ್ ಜಾವ್ನ್ Fresh ಹೊವುನು Rest ಘೇಂತ. ಸಾಂಜೆ ಅಣಿವಕ್ Meeting attend ಹೊವುಲೆ ಅಸ್ಸ.

ಹಾಂ.... ಹೇ ಕಾಯ್ Dirty Smell ಎಂತಸ? ಶೀ.... ಹೀತ್ ಏಕ್ ಥೊರೈ Rat ಮೆಲ್ಲ್. ಹೇ ಫಾರ ಇಟ್ಟೆಜನ್ ಅಸ್ಸೊತು ಕಾಯ್ ಪ್ರಯೋಜನ್? ಮೆಲ್ಲ್ ಏಕ್ Rat ಕಾಡ್ಲೆ ಹೊನ್ನಾಯ್ ? ಅಬ್ಬಾ Ommitting ಎಂತಸ ಮಾಲೆ. ಕಾಯ್‌ವೋ ಹೊವುಂದೆ ಮಿ ಅಣಿಕ್ ಹೇ ಕಾಡಿನ ಕಿತೆಸ್ ಕಾಡ್ಲೆವೆ ಮಾಜೆ Marriage ಹೊಂತನ 50 ಪವನ್ ಅಣಿಕ್ ಏಕ್ Lakh Cash ದಿಲ್ಪೊನಿ ಕಿತೆಸ್? ಹೀತ್ ಎವುನು ಮೆಲ್ಲ್ Rat ಕಾಡುಲೆ ನ್ಹಯಿ. ಮಿ ಎಂತ.

ಮಾಮಿ:- (ಭ್ಯಾರ್ಸುನು ಎವುಂಚೆ) ಬೈಗೆಲ್ಪೊತು ಮಾಜೆ ಸೂನಾ ಕೊಣ್ಣ್ ದಿಸತ್‌ನಾಯ್? ಬಗ್ಯಾ.... ಸಾಂಗಸರ್ಕೆ ಹೇ ಕಸಲೆ ಫಾಣ್ ಎಂತಸ? ಹೋ ಹೀತ್ ಏಕ್ ಹುಂದಿರ್ ಮೆಲ್ಲ್. ಕುಸನ್ ಫಾಣ್ ಎಂತಸ. ಬಗ್ಗೆತ್‌ಹಾಂ ಮಾಜೆ ಸೂನಂಸ್. ಇಟ್ಟೆ ಫಾಣ್ ಎಂತಸ ಜಲ್‌ತರಿ, ಕೊಣಿತರಿ ಹೇ ಹುಂದಿರ್ ಕಾಡುನು ತಾಂಕ್ಲೆನಿಹಾಂ? ಬಗ್ಯಾ ಸಾದೆತಾ.

ಮಾಮಿ:- ಪಾಕಾ..... ಪಾಕಾ.....

ಪಾಕಾ:- ಕಾಯ್ ಹೊವುಂಸೆವೆ ಪಾಕಲೆ? ರಾಂದಪ್ ಜಲ್ಲ್. ಎವುನು ಗೀಳಲೆ ಹ್ಯೊದ್.

ಮಾಮಿ:- ಹೀತ್ ಏಕ್ ಹುಂದಿರ್ ಮೆಲ್ಪನಿಹಾಂ? ತೂ ಬಗ್ಗೆ ನಾಯ್‌ಹಾಂ ?

ಪಾಕಾ:- ಬಗ್ಗೆಸ ಮಿ ಕಿತೆಸ್ ಕಾಡ್ಲೆವೆ? ತುಮಲೆ ದುಡ್ಡು ಭಾಂಗಾರ್ ದಿಲ್ಲೆ, ಮೆಲ್ಲ್ ಹುಂದಿರ್ ಕಾಡ್ಲೆ ನ್ಹಯಿ 25 ಹಜಾರ್ ಅಣಿಕ್ 15 ಪವನ್ ಭಾಂಗಾರ್ ಗೆಟ್ಟೆತ್ ನಾಯ್‌ಸತ್‌ಹಾಂ? ಕಾಡ ಹುಂದಿರ್ ಮಾಜೆ ಕಾಮ್ ಬಜೀ ರಾಂದುಂಚೆ ಮಾತ್ರ ಅಣಿಚೆ ಸೂನ ಅಸ್ಸೊತು ನಿಹಾಂ ತೆಂಪಿಲ್ ಸಾಂಗ. ಮಾಲೆ ಅಣಿ ಹೊನ್ನಾಯ್.

ಮಾಮಿ:- ನುಕ್ಕೋ ನುಕ್ಕೋ ತೂ ಕಾಡ್‌ನುಕ್ಕೋ ಅಣಿ ಎಕ್ಲೆಸ್ ಸಾದೆತ ಬಗ್ಯಾ. ವಾಶೀ..... ವಾಶೀ.....

ವಾಶಿ:- ಕಾಯ್ ಹೊವುಂಸೆವೆ ವಾಶಿಲೆ? ಮೆಲ್ಲ್ ಹುಂದಿರ್ ಅಣಿ ಕಾಡ್ಲೆ ಸಾಂಗ್ಲೆತರ್ ಜಾಗ್ರತೆ.

ಮಾಮಿ:- ತರ್ ತೂ ಹೇ ಹುಂದಿರ್ ಬಗ್ಗೆಸೋ ?

ವಾಶಿ:- ಬಗ್ಗೆಂಚುನು ಕಾಯ್ ಮಾಲೆ ದೋಳೆ ದಿಸತ್ ನಾಯ್‌ಹಾಂ? ಸುಡ್ಕೆ ಧೂನ್ ಪೇಂಕ್ಲೆನಿ ನೀಟ್ ರೊವಲೆ ಹೊನ್ನಾಯ್‌ಸಹೀಂ ಮೆಲ್ಲ್ ಹುಂದಿರ್ ಕಾಡ್ಲೆವೆಹೀಂ ಮಿ ಕಿತೆಸ್ ಕಾಡ್ಲೆವೆ? ತೇಸ 20 ಪವನ್ ಭಾಂಗಾರ್ ಅಣಿಕ್ 40 ಹಜಾರ್ ರೂಪೈ ಘೇಂತನ ಹುಂದಿರಚೆ ಆಟೋ ನಾಂಯ್ತೆ ದಿಸ್ತಾ? ವರಡ್ ಹೊಂತನ ಮೆಲ್ಲ್ ಹುಂದಿರ್ ಕಾಡ್ಲೆವೆ ಸಾಂಗನ್ ಸಾಂಗಲ್ ಹೊಂತೆ. ಏಕ್ ನ್ಹಯಿತರ್ ಅಣಿ ಚಾರ್ ಹುಂದಿರ್‌ಹವೆತರ್ ಮರಂದೆ. ಮಿ ಅಣಿ ಕಾಡಿನ.

ಮಾಮಿ:- ಹ್ಯೊದ್ ಹ್ಯೊದ್ ಬೋಲನುಕ್ಕೋ ಅಣಿ ದೋಗ ಅಸ್ಸೊನಿಹಾಂ? ಬಗ್ಯಾ..... ಸ್ವಚ್ಛಾ..... ಸ್ವಚ್ಛಾ...

ಪ್ಲಚ್ಚಾ:- ಕೈಸ ಕೈಸ ಕೇರ್ ಅತ್ತ ಕಾಡುನು ಗೇಲೆ ಮಾತ್ರ ತಿಟ್ಟೆ ಬಗ್ಗಿನ್ ಕೇರ್ ಪಡ್ಲೆಹಾಂ?

ಮಾಮಿ:- ಕೇರ್ ನ್ಹಯಿ... ಓಟ್ ಏಕ್ ಹುಂದಿರ್ ಮೆಲ್ನ ತೂ ಬಗ್ಲೆಹಾಂ?

ಪ್ಲಚ್ಚಾ:- ಕೇರ್ ಕಾಡುನು ಜಾಂತನ ಫಾಣ್ ಐಲೆ. ಬಗ್ಲೆ ಹವೆಸಾಂಗನ್‌ಚ್ ಕೊಣೆಹಾಂ ಹಡುನು ಘಟ್ಟೆಲೆ ಹೇ ಮಾಪಿಲ್ ಕಾಡೆಯಾ ಸಾಂಗನ್. ಮಿ ಅಣಿ ಕಾಡಿನ ಕಿತೆಸ್ ಕಾಡ್ಲೆವೆ? ತೈಸ 30 ಪವನ್ ಭಾಂಗಾರ್ ಅಣಿಕ್ 60 ಹಜಾರ್ ರೂಪೈ ಘೇಂತನ ಸಾಂಗಲೆವೆ ಹೊಂತ ಹೇ ಫಾರ ಮೆಲ್ಲೆ ಹುಂದಿರೆವೋ ಕಾಡ್ಲೆವೆ ಸಾಂಗನ್. ಕಾಯ್‌ವೋ ಸಾಂಗ. ಮಿ ಮಾತ್ರ ಹುಂದಿರ್ ಕಾಡಿನ.

ಮಾಮಿ:- ತೂ ಕಾಡ್‌ನುಕೋ ತ್ಹೋಡೆ ತೋಂಡ್ ಧಾಂಪುನು ಬೈಸ್ ಅಣಿ ಎಕ್ಲೆ ಕಡೆಚ್ ಸೂನು ಅಸ್ಸನಿಹಾಂ. ಸಾದೆತ ಬಗ್ಯಾ ಚಂದಾ..... ಚಂದಾ.

ಚಂದಾ:- What Mami ? ಅಣಿ ಕೋ ಮೆಲ್ಲೆ Rat ಕಾಡ್ಲೆ ಜಲ್‌ನಾಯ್ ಸಹಾಂ?

ಮಾಮಿ:- ತರ್ ತುಲೆ ಹುಂದ್ರಚೆ ವಿಷಯ್ ಅದಿಚ್ ಗೊತ್ತಸ್ಸಾ ?

ಚಂದಾ:- Then What ? ಇಟ್ಟೆ bad Smell ಎಂಸತ. ತುಮಲೆ ಇಟ್ಟೆ ಜನಂಸ್ ಕಾಡ್ಲೆ ಜಲ್‌ನಾಯ್‌ಹಾಂ? ಮಾಪಿಲ್ ಕಾಡ್ಲೆ ಸಂಗ್ತುತ್ ಮಿ ಕಿತೆಸ್ ಕಾಡ್ಲೆವೆ? ಮಾಜೆ Marriage ಹೊಂತನ 50 ಪವನ್ Gold ಅಣಿಕ್ 1 Lakh Cash Dowry ದಿಲ್ಲೆ ನಾಂಯ್ತೆಹಾಂ? ಕಿತೆಸ್ ಹೇ Dirty Rat ಕಾಡ್ಲೆಹಾಂ? ತುಮಲೆ ಜಲ್‌ನಾಯ್‌ತರ್ ಏಕ್ Servant ಥೊವ್ಲೆ ಹೊನ್ನಾಯ್‌ಹಾಂ? ಮಾಪಿಲ್ ಕಿತೆಸ್ ಸಾಂಗ್ತುತ್?

ಮಾಮಿ:- ನುಕೋ...ನುಕೋ ತುಮಿ ಕೊಣ್ಣೆ ಕಾಡುಂಚೆ ನುಕೋ ಗಲಾಟೆ ಕರುಂಚ್‌ಪೋ ನುಕೋ. (ಹಾತಂತ್ ಹುಂದಿರ್ ಧರುನು) ಹೇ ಹುಂದಿರ್ ಅಸ್ಸೆ ಧರುನು ಅಸ್ಸೆ ತುಂಕುಲೆ ಇಟ್ಟೆ ಪೂರಾ ರಾದ್ದಾಂತ್ ಕರ್ಲೆವೆಂಹಾ ಪುತಾ? (ಚಾರ್ ಸೂನವೋ ಒಟ್ಟು ಹೊವ್ವುನು) ಹವೆವಾಂ ಅತ ತುಮಲೆ "ದೇಣೆ" ದುಡ್ಡು ಭಾಂಗಾರ್? ಕಳೆನಿಹಾಂ? ದುಡ್ಡು ಭಾಂಗಾರ್ ಘಟ್ಟೆತರ್ ಕಾಯ್‌ಪೂರಾ ಹೊಂತಾ ಸಾಂಗನ್?

ಮಾಮಿ:- (ಸಭಿಕಂಸ್ ಉದ್ದೇಶಿಸೆನ್) ಬಗ್ಲೆನಿಹಾಂ? ಮಾಲೆ ಚಾರ್ ಸೂನ ಅಸನ್ ಏಕ್ ಮೆಲ್ಲೆ ಹುಂದಿರ್ ಕಾಡ್ಲೆ ಜಲ್‌ನಾಯ್. ಆಜ್ ಮೆಲ್ಲೆ ಹುಂದ್ರಚೆ ಗೋಟೆ ಜಾಯ್‌ನಟ್ಟೆಲಿ ಉದೆ ಮಿ ಮೆಲ್‌ತರ್ ಗೋಟೆ ಎಂತಿತ್‌ಹಾಂ ಹ್ಯಾಸ್ ಪೂರಾ ಹ್ಯಾಂಸ್ ದೂರೆನ್ ಪ್ರಯೋಜನ್ ನಾಯ್ ಹ್ಯಾಂತ್ ಅಮ್ಚೆವೋ ಚೂಕ್ ಅಸ್ಸಾ. ತೆನಿ ಅಗ್ಗಿನಿ ಸಾಂಗಂಚೆ ವರಡಂತೊ ಅಮಿ ತಿಟ್ಟೆ ಭಾಂಗಾರ್ ದಿಲ್ಪ ಇಟ್ಟೆ ದುಡ್ಡು ದಿಲ್ಪ ಸಾಂಗನ್. ತರ್ ಅಮ್ಚೆ ಅಸಲೆ ಜ್ವಗ್‌ಡಸ್ ಸಮಸೈಸ್ ಮೂಲಕಾರ್ "ದೇಣೆ" ಅತ್ತಚೆ ನವಯುವಕನೋ ಆಟೋಧೆವಾ ವರಡಂತ್ ತುಮಿ ದುಡ್ಡು ಭಾಂಗಾರ್ ಘಟ್ಟೆತರ್ ತುಮ್ಮೆ ಫಾರ ಹುಂದಿರ್ ಮೆಲ್‌ತರೀ ತುಮಿಚೆ ಕಾಡ್ಲೆವೆ ಲಾಗಾದ್ ಮಾತ್ರ ನ್ಹಯಿ ಫಾರಭಿತರ್ ಏಕ್ ಪ್ರೀತಿಚೆ ವಾತಾವರಣ್ ನಿರ್ಮಾಣ್ ಹೊವುಲೆ ಸಾಧ್ಯನಾಯ್. ಸಂಬಂಧಸ್ ಮೋಲ್ ದಿಲ್ತರ್ ಮಾತ್ರ ಅಮ್ಚೆ ಜೀವನ್ ಚೊಕೊಟು ಹೊಂತಾ. ತ್ಯಾ ದಿಸೆಂತ್ ಆಲೋಚನೆ ಕರುನು ಅತ ಪ್ರುಡೆಸ್ ಅಮ್ಚೆ ಸಮಾಜಚೆ ಯುವಕನಿ ದೇಣೆ ಘೆನ್ನಾಯ್ ಸಾಂಗಂಚೆ ಪ್ರತಿಜ್ಞೆ ಘಟ್ಟೆತರ್ ಅಮಿ ಕೆಲ್ಲೆ ಹೆ ಪ್ರಹಸನ್ ಸಾರ್ಥಕ್ ಹೊಂತ.

ರಚನೆ : ಶ್ರೀಮತಿ ಉಷಾ ನಾಯಕ್, ಜೋಡುರಸ್ತೆ

ರಾಜಾಪುರ್ / ಬಾಲಾವಲೀಕರ್ ಸಾರಸ್ವತ್ ಬ್ರಾಹ್ಮಣ್ ಸಮಾಜ್ "ಏಕ್ ಆತ್ಮಾವಲೋಕನ್"

ರಾಜಾಪುರ್ ಯಾ ಬಾಲಾವಲೀಕರ್ ಸಾರಸ್ವತ್ ಬ್ರಾಹ್ಮಣ್‌ವೋ ಪುರಾಣ ಪ್ರಸಿದ್ಧ ಸಾರಸ್ವತ್ ಮುನಿ ಪರಂಪರೆಚೆ ಸಾರಸ್ವತ್ ಬ್ರಾಹ್ಮಣ್ ಹೋವ್ನ್ ಅಸತ್. ಅಮ್ಮ ಹಿಂದೂ ದೇಶಚಾ ಸಾರಸ್ವತ ಲೋಕಾಂತ್ ರಾಜಾಪುರ್ ಸಾರಸ್ವತಾಂಚೆ ಸಂಖ್ಯಾ ಮಸ್ತ್ ಉಣಿ ಅಸಾ. ಇತರ್ ದಾಕ್ಷಿಣಾತ್ಯ ಸಾರಸ್ವತ ಸಮಾಜಾಂಚಾ ವರೀಚ್ ರಾಜಾಪುರ್ ಸಾರಸ್ವತ್‌ವೋ ಗೋಮಾಂತಕ್ ಸಾರಸ್ವತ್ ಬ್ರಾಹ್ಮಣ್ ಸಮುದಾಯಚೆ ಅಸೊನ್, ಸರಸ್ವತೀ ನ್ಹಯಿಚಾ ಪ್ರದೇಶಾಸುನ್ ಕೊಂಕಣ್ ಕ್ಷೇತ್ರಾಸ್ ಯೇವ್ನ್ ವಾಸ್ತವ್ಯ್ ಕೆಲ್ಲೆ ಅಸತ್.

ಗೋಮಾಂತಕಂತ್ ವಾಸ್ತವ್ಯ್ ಅಸಲ್ಯಾ ಹ್ಯಾ ಜನಾಂಗಸ್, ಗೋವಾ ಪ್ರಾಂತ್ಯಸ್ ಪೋರ್ಚುಗೀಸ್ ಆಯ್ಲ್ಯಾ ಪರಂತ್ ಥಂಯ್ ರವೊಂಚೆ ಕಷ್ಟ್ ಜಾಲೆ. ಪೋರ್ಚುಗೀಸಂಚೆ ದಬ್ಬಾಳಿಕೆ, ಮತಾಂತರ್, ಅನಾಚಾರ್, ಅತ್ಯಾಚಾರಚಾ ನಿಮಿತ್ತ್, ತ್ಯೆಂಚೆ ಕುಲಧರ್ಮ್ ಮಾನ್ ಮರ್ಯಾದ್ ರಕ್ಷಣೆ ಕರುಂಚಾ ಸಾಟಿ ರತ್ನಗಿರಿ ಜಿಲ್ಲೆಚಾ ರಾಜಾಪುರ್ ತಾಲೂಕಂತ್ ಅನಿ ಬಾಲಾವಲೀ ಗಾಂವಾಂತ್ ಜಾವ್ನ್ ವಾಸ್ತವ್ಯ್ ಕರ್ಲೆವೆ ಜಾಲೆ. ಮೂಲತಃ ಬ್ರಾಹ್ಮಣ್ ಜಾಲ್ತಾರ್‌ವೋ ಥಂಯ್ ಪೋಟ್ ಭರುಂಚೆ ಕಷ್ಟ್ ಜಾಲ್ಯಾ ನಿಮಿತ್ತ್ ಕೃಷಿ ಕರುನ್ ಜೀವನ್ ನಿರ್ವಹಣ್ ಕರುಂಚೆ ಅನಿವಾರ್ಯ ಪರಿಸ್ಥಿತಿ ಉದ್ಭವ್ ಜಾಲಿ, ಧರ್ಮಶ್ರದ್ಧೆಚಾ ನಿಮಿತ್ತಾ ಥಂಯ್‌ವೋ ದೇವಸ್ಥಾನ್ ಸ್ಥಾಪನೆಕೆಲ್ಲಿ ಅಸತ್. ಥೋಡೆ ಬುಧ್ವಂತ್, ವಿದ್ಯಾವಂತ್ ಬ್ರಿಟಿಷ್ ಸರಕಾರಚಾ ಉನ್ನತ ಸ್ಥಾನಂತ್ ಉದ್ಯೋಗ್‌ವೋ ಕರೀತ್ ಹೊಂತೆ.

ಸಾಧಾರಣ್ ಸತ್ರಾನೇ (17ನೇ) ಶತಮಾನಚಾ ಉತ್ತರಾರ್ಧಂತ್ ಥಂಯ್ ಮುಸಲ್ಮಾನ್ ಅನಿ ಮರಾಠಾಂಚೆ ಯುದ್ಧಾಚಾ ಕಾರಣಾನಿ ರಾಜಕೀಯ ಅಸ್ಥಿರತಾ ಆಯ್ಲಿ. ತ್ಯಾ ಸಂದರ್ಭರ್ ಥೋಡೆ ಕುಟುಂಬ್ ನ್ಹಯಿಚಾ ಮೂಲಕ ಅವಿಭಾಜ್ಯ್ ದಕ್ಷಿಣ ಕನ್ನಡಾ (ಸೌತ್ ಕೆನರಾ) ಪ್ರದೇಶಸ್ ಯೇವ್ನ್ ಥಂಯ್ ಥಂಯ್ ಹಳ್ಳಿಚಾ ಪಾವ್ವಾರ್ ರವ್ಣೆ. ಉಡ್ಡಿ, ಕಾರ್ಕಳ, ಮಂಗ್ಳೂರ್, ಪುತ್ತೂರ್, ಬಂಟ್ವಾಳ, ಸುಳ್ಯ, ಮಡಿಕೇರಿ, ಕೇರಳಚಾ, ಕಾಸರಗೋಡ್ ತಾಲೂಕಾಂತ್ ಹೇ ಲೋಗ್ ಪಸರುನ್ ಗೆಲೆ. ಹ್ಯಾ ಗಾಂವಾಂಸುನ್‌ವೋ ಥೋಡೆ ಜನ್ ತೀರ್ಥಳ್ಳಿ, ಕೊಪ್ಪ, ಶಿವಮೊಗ್ಗಚಾ ಕಡೆಸ್ ಗೆಲೆ.

ರಾಜಾಪುರಂತ್ ಜಾಲ್ಯಾ ರೀವಾಜ್ ಹಿತ್ತವೋ ಹ್ಯಾ ಜನಾಂಗ್ ಕೃಷಿ ಕರುನ್ ಜೀವನ್ ಕರುಂಚಿ ಪರಿಸ್ಥಿತಿ ಆಯ್ಲಿ. ಖಾಲಿ ಹಾತ್ ಘೆವುನ್ ಆಯಿಲ್ಯಾ ನಿಮಿತ್ತ್ ವ್ಯಾಪಾರ್ ವಹಿವಾಟ್ ಕರ್ಲೆ ಸಾಧ್ಯ್ ಜಾಲೆ ನಾಹಿ. ಸ್ಥಳೀಯ ಭೂಮಾಲಿಕಾಂಚೆ ಅನಿ ಮರಚ್ಯಾ ಪಾವ್ವಾರ್ ಸಾಗೋಳಿ ಕರುನ್, ನಾರ್ಲ್, ಕೇಳಿ, ಪೋಪ್ಲಾಚೆ ತೋಟ್ ಉಟೆನ್ ಅನುಕೂಲ್ ಕರುನ್ ಘೆವ್ಣೆ ಮಸ್ತ್ ಶ್ರಮ ಕಾಡ್ಲೆನಿ, ಜಾಲ್ತಾರ್ ಹ್ಯೆನಿ ಸಂಪಾದನ್ ಕೆಲ್ಲೆಲೆಂತ್ ಧನಿ ಲೋಕಾಂತ್ ಗೇಣ್ ದೆವ್ನ್ ಆರ್ಥಿಕ ಪರಿಸ್ಥಿತಿಂತ್ ಸುಧಾರಣ್ ಮಸ್ತ್ ಜಾಲೆನಾಯ್.

ಎಕ್ಸಲೆನ್ಸ್ ವೀಸ್ (19ನೇ) ಶತಮಾನಂತ್ ಥೋಡೆ ಲೋಗ್ ಪ್ರಾಥಮಿಕ್ ವಿದ್ಯಾಭ್ಯಾಸ್ ಕರೂನ್, ಇಸ್ಕೂಲಂತ್ (ಶಾಲೆಂತ್) ಶಿಕ್ಷಕ್ ವೃತ್ತಿನ್ ಉತರ್ಲೆ. ತಸೆಲೆಂಚಿ ಧಾಕ್ಟಿ ಶೈಕ್ಷಣಿಕ ಕ್ಷೇತ್ರಂತ್ ಪುಡೆ ಆಯ್ಲಿ. ಗಾಂವಾಂತ್ ನಿರುದ್ಯೋಗ್ ಸಮಸ್ಯಾ ಅಸಲ್ಯಾ ನಿಮಿತ್ತ್ ಥೋಡೆ ಜನ್ ಮುಂಬೈ, ಬೆಳ್ಳಾಂ, ಪೂನಾ, ಬೆಂಗ್ಲೂರ್ ಕಡೆಸ್ ಜಾವ್ನ್ ಹೋಟೆಲ್ ಅಂಗ್ಲಿಂತ್ ಕಾಮ್ ಕರೂನ್, ಸ್ವಂತ ಹೋಟೆಲ್ ಉದ್ಯಮ ಸ್ಥಾಪನ್ ಕೆಲೆನಿ. ತ್ಯಾ ನಿಮಿತ್ತ್ ಆರ್ಥಿಕ ಪರಿಸ್ಥಿತಿಂತ್ ಸುಧಾರಣಾ ಹೊಲೆ ಪ್ರಾರಂಭ್ ಜಾಲೆ.

ವೀಸ್ (20ನೇ) ಶತಮಾನಂತ್ ಸಮಾಜಾಚಿ ಪರಿಸ್ಥಿತಿ ಮಸ್ತ್ ಸುಧಾರಣ್ ಜಾಲಿ. ಹಳ್ಳಿ ಪ್ರದೇಶಾಂತ್ ಥಂಯ್ ಥಂಯ್ ಇಸ್ಕೂಲ್ ಶಾಲೆ ಪ್ರಾರಂಭ್ ಕೆಲೆನಿ. ಹಳ್ಳಿಚಾ ಜಾನಾಂತ್ ವಿದ್ಯಾಭ್ಯಾಸ್ ಕರ್ಲೆ ಅವಕಾಶ್ ಮಿಳ್ಲೊ. ತಾಂದೂಲ್ ಅನಿ ಘೋವಾಚಿ ಗಿರ್ಣಿ ಮಿಲ್ ಪ್ರಾರಂಭ್ ಕರೂನ್ ಹಳ್ಳಿಚಾ ಜಾನಾಂತ್ ಉದ್ಯೋಗ್ ದೆವ್ಲೆ ಸಾಧ್ಯ್ ಜಾಲೊ. ವಿದ್ಯಾ ಕ್ಷೇತ್ರಂತ್ ಉನ್ನತ್ ವಿದ್ಯಾಭ್ಯಾಸ್ ಘೆವ್ನ್ ಇಂಜಿನಿಯರ್, ಡಾಕ್ಟರ್ ಇತ್ಯಾದಿ ಕ್ಷೇತ್ರಂತಂ ಪರಿಣತ್ ಹೋವ್ನ್ ದೇಶ್ ವಿದೇಶಂತ್ ಉದ್ಯೋಗಸ್ ಪಾವ್ಲೆ. ಅತ್ತ ಪ್ರಸ್ತುತ ಪರಿಸ್ಥಿತಿಂತ್ ಹೈ ಲೋಗ್ ವಿದ್ಯಾಕ್ಷೇತ್ರಂತ್ ಆರ್ಥಿಕ ಕ್ಷೇತ್ರಂತ್ ಮಸ್ತ್ ದೃಢ್ ಹೋವ್ನ್ ಪಾವ್ಲಾ ಥೆವ್ಲೆಸನಿ. ಸಮಾಜಾಚಿ ಬ್ಯಾಂಕ್, ಸೊಸೈಟಿ ಅಸಲ್ಲಿ ಆರ್ಥಿಕ್ ಸಂಸ್ಥಾ ಪ್ರಾರಂಭ್ ಕರೂನ್ ದುರ್ಬಲ್ ಜನಾಂತ್ ಸಹಾಯ್ ಸಹಾಯ್ ಜಾಲೋಸಾ.

ಹೈ ಸಾರಸ್ವತ್ ಬ್ರಾಹ್ಮಣ್ ಲೋಗ್ ಗೋಮಾಂತಕಸುನ್ ರಾಜಾಪುರಸ್ ಮಗೆ ಥೆಯಿಸುನ್ ಸೌತ್ ಕೆನರಾ ಪ್ರದೇಶಸ್ ಧಾವೊನ್ ಯೆಂತನಾ ತ್ಯೆಂಚಿ ದೆವ್ಲ್ಯಾ, ಕರಲದೇವಸ್ಥಾನ್ ಅನಿಮರ್ ಸೋಡುನ್ ಯೆವ್ಲೆವೆ ಜಾಲೆ. ಪಣ್ ತ್ಯೆಂಚೋ ಬ್ರಾಹ್ಮಣ್ ಧರ್ಮ್, ಸಾರಸ್ವತಾಂಚಿ ರೀತ್ ರಿವಾಜ್, ಘೋಡಶ್ ಕರ್ಮಾಂಗ್ ವಿಸರ್ಲೆಲೆ ನಾಯ್ ಸೌತ್ ಕೆನರಾಸುನ್ ಗೋವೆಸ್ ಜಾವುಲೆ ಸಂಪರ್ಕ್ ಕಷ್ಟ್ ಜಾಲ್ಯಾ ನಿಮಿತ್ತ್ ಗೋವಾಚಾ ಪೊಂಡಾಂತ್ ಅಸೊಂಚಿ ಶ್ರೀ ಸಂಸ್ಥಾನ್ ಗೌಡ ಪಾದಾಚಾರ್ಯ ಕವಳೆ ಮಠಚೋ ಸಂಪರ್ಕ್ ತುಟನ್ ಗೆಲೊ. ಧರ್ಮಚರಣ್ ರಕ್ತಗತ ಹೋವ್ನ್ ಆಯ್ಲ್ಯಾ ನಿಮಿತ್ತ್ ಕಾರ್ಕಳಚ್ಯಾ ಲಕ್ಷ್ಮೀಪುರ ಎಣ್ಣೆಹೊಳೆಂತ್ ಶ್ರೀ ಆದಿಶಕ್ತಿ ಮಹಾಲಕ್ಷ್ಮೀ, ಉಡ್ವಿಚ್ಯಾ ಬಂಟಕಲ್ಲಂತ್, ಬಂಟ್ವಾಳ್ಚ್ಯಾ ಮೋಂತಿಮಾರಂತ್ ಅನಿ ಕಾಸರಗೋಡಚ್ಯಾ ಕಾಟುಕುಕ್ಕೆಂತ್ ಶ್ರೀ ದುರ್ಗಾಪರಮೇಶ್ವರೀ ದೇವಿಚಿ ದೆವ್ಲ್ಯಾ, ಮಣಿಪಾಲಚಾ ನರಸಿಂಗಂತ್ ಶ್ರೀ ನರಸಿಂಹ ದೇವಸ್ಥಾನ್, ಪರ್ಕಳ ಕೊಡಂಗಂತ್ ಶ್ರೀ ರಾಮ ಮಂದಿರ ಸ್ಥಾಪನ್ ಕೆಲೆನಿ.

ಧಾರ್ಮಿಕ ಆಚರಣ್, ವರಡ್, ಮೂಂಜಿಸ್ ಪ್ರಾರಂಭ್ ಕಾಲಾಂತ್ ಹ್ಯಾಂಸ್ ಕರಾಡಸ್ತ್ ಬ್ರಾಹ್ಮಣ್ ಪುರೋಹಿತಂಚೋ ಆಶ್ರಯ್ ಕರ್ಲೊವೊ ಜಾಲೋ ತರ್ವೋ, ಅತೀ ಶೀಘ್ರನಿ ಹ್ಯೆಂಚಿ ಜನ್ ಮಠಾಂತ್ ಜಾವ್ನ್ ಪೌರೋಹಿತ್ಯ್ ಶಿಕೋನ್, ಅತ್ತ ಪೌರೋಹಿತ್ಯ್, ದೆವ್ಲಾಂತ್ ಪೂಜಾ ಯಜ್ಞ ಯಾಗ್ ಕರ್ಲೆ ಪ್ರತಿಭಾವಂತ್ ಅಸತ್. ಸಮಾಜಾಚಿ ಜನ್ ನಿತ್ಯ ಸಂಧ್ಯಾವಂದನಾ, ಕುಲದೇವಾಚಿ ಪೂಜಾ, ಭಜನ್, ಮಂತ್ರಪಠಣ್, ಧ್ಯಾನ್ ಕರೂನ್ ಧರ್ಮ ಮಾರ್ಗ ಮಾರ್ಗರ್ ಚಲ್ತಸತ್.

ತಸೆಚ್ ಚುಕೋನ್ ಗೆಲ್ಲಾ ಶ್ರೀ ಕವಳೆ ಮರಚೆ ಪುನರ್ ಸಂಪರ್ಕ್ ಕರೂನ್ ಘೆವ್ನ್ ಪರಮಪೂಜಯ ಗುರುವರ್ಯ ಬ್ರಹ್ಮೀಭೂತ ಶ್ರೀಮದ್ ಸಚ್ಚಿದಾನಂದ ಸರಸ್ವತೀ ಸ್ವಾಮೀಜಿಂಚ್ಯಾ ಸಂಪೂರ್ಣನುಗ್ರಹನಿ ಸಮಾಜ್ ಸನ್ಮಾರ್ಗ್ ಪ್ರವೃತ್ ಜಾಲೆ. ಅತ್ತಚೆ ಧರ್ಮಪೀಠಾಧೀಶ್ ಶ್ರೀಮದ್ ಶಿವಾನಂದ ಸರಸ್ವತೀ ಸ್ವಾಮೀ ಮಹಾರಾಜ್ ಹ್ಯಾಂಚಾ ಮಾರ್ಗ ದರ್ಶನಂತ್ ಸಮಾಜ್ ಧರ್ಮಮಾರ್ಗ್ ಶ್ರದ್ಧಾ ಪೂರ್ವಕ್ ಸಾರಸ್ವತ ಸಮಾಜಚೆ ಮಾನ್ ಮರ್ಯಾದ್ ರಾಕೋನ್ ಘೆವ್ನ್ ಘುಡೆ ಚಲ್ತಸಾ ದೆವ್ಣಾಂತ್ ಸ್ವಾಮ್ಯಾಂಚೆ ಚಾತುರ್ಮಾಸ್ಯ ಆಚರಣ್, ಧಾರ್ಮಿಕಾಚರಣ್ ಮೂಲಕ್ ಧರ್ಮ ಪ್ರಸಾರ್ ಹೊಂತಸ್ಸು ಶ್ರೀ ಕವಳೆ ಮರಸ್, ಕುಲದೇವಸ್ಥಾನನ್ ಹ್ಯೇ ಜಾವ್ನ್ ದೇವಾಚಿ ದಯಾ ಸ್ವಾಮ್ಯಾಂಚೆ ಆಶೀರ್ವಾದ್ ಪ್ರಾಪ್ತ್ ಕರೂನ್ ಘೆಂತತ್.

ಸಾಮಾಜಿಕ್ ಸಂಘಟನೆಚ್ಯಾ ಸಾಟಿ ಪ್ರತೀ ಏಕ್ ಗಾಂವಾಂತ್‌ವೋ ಸ್ಥಳೀಯ ಸಂಘ್ ಸ್ಥಾಪನಾ ಕರೂನ್ ತ್ಯಾ ಮೂಲಕ್ ಸ್ಥಳೀಯ ಜನಾಂಸ್ ವಿದ್ಯಾಕ್ಷೇತ್ರಚಿ ಮಾಹಿತಿ ಧನ್ ಸಹಾಯ್ ಕರುಂಚೆ, ಧರ್ಮ- ರೀತ್- ನೀತ್ ಭೋಧನೆ ಕರುಂಚೆ ಅನ್ಯ ಸರ್ವ ರೀತಿಚೆ ಪ್ರೋತ್ಸಾಹ್ ಗಾವ್ತಾ ರಾಜಕೀಯ ಕ್ಷೇತ್ರಂತ್, ಸಾಹಿತ್ಯ ಕ್ಷೇತ್ರಂತ್ ವೋ ಹ್ಯೆಟೆನಿ ಪಾವ್ಲ್ಯಾ ಥೆವ್ಲೆಸನಿ ಉನನ್ತ ವಿದ್ಯಾಭ್ಯಾಸ್ ಘೆವ್ನ್ ಅಮೇರಿಕಾ, ಇಂಗ್ಲೆಂಡ್, ಆಸ್ಟ್ರೇಲಿಯಾ, ಅರಬ್ ದೇಶಂತ್ ಜಾವ್ನ್ ಉದ್ಯೋಗ್ ಕರುನ್ ಆರ್ಥಿಕ ಸುಧಾರಣೆ ಮಸ್ತ್ ಜಾಲೆಸಾ.

ಸರಸ್ವತೀ ನ್ಹಯಿಚಾ ಪ್ರದೇಶಸುನ್ ಕೊಂಕಣ್ ಕ್ಷೇತ್ರಸ್ ಆಯ್ಲ್ಯಾ ರಾಜಾಪುರ್ ಸಾರಸ್ವತಾಂಚಿ ಮಾತೃ ಭಾಷಾವೋ ಕೊಂಕಣಿಚ್ ಅಸಾ. ಉಡ್ಪಿ, ದಕ್ಷಿಣ್ ಕನ್ನಡ ಅನಿ ಕಾಸರಗೋಡ್ ಪ್ರದೇಶಂತ್ ಯೆವುನ್ ವಾಸ್ತವ್ಯ್ ಕೆಲ್ಲಾಪರಂತ್ ಅನ್ಯ ಭಾಷಾ ಮುಖ್ಯ ಹೋವ್ನ್ ಕನ್ನಡ ಅನಿ ತುಳು ಭಾಷೆ ಅನಿಶಬ್ದ್ ಹ್ಯಾ ಕೊಂಕಣಿ ಭಾಷೆಚಾ ಏರ್ ಪ್ರಭಾವ್ ಹೋವ್ನ್ ಅಸೊಂಚೆ ಸಾಧ್ಯತಾ ಅಸ್ಲಾ. ಮಹಾರಾಷ್ಟ್ರಾಚಾ ಕೊಂಕಣಿ ಭಾಷೆಂತ್ ಮರಾಠಿ ಶಬ್ದ್ ಮತ್ ಸಮೀಳಿತ ಹೋವ್ನ್ ಅಸತ್. ಹ್ಯೆಂಚಾ ಕೊಂಕಣಿತ್ ಅಸೊಂಚೆ ಥೋಡೆ ಶಬ್ದ್‌ಸ ತ್ಯಾಚೆ ಉಚ್ಕಾರ್ ಇಂಗಡ್ ಕೊಂಕ್ಣಿ ಭಾಷೆಂತ್ ಸಾಹಿ.

ಗೆಲ್ಲಾ ಏಕ್ ಶತಮಾನ ಕಾಲಂತ್ ಹ್ಯೇ ಸಮಾಜ್ ಫೀನಿಕ್ಸ್ ಪಾಕ್ರಾಚಾ ವರಿ ಉಟೊನ್ ಓರ್ ಆಯ್ಲೆಸಾ ಪಣ್ ಅತ್ತ ಫುಡೆಚ್ಯಾ ಪ್ರಯಾಣ್ ಅನಿಕೋ ಮಸ್ತ್ ದೂರ್ ಅಸಾ.

ಬರಹ : ಸರಳೇಬೆಟ್ಟು ಗೋಪಾಲಕೃಷ್ಣ ನಾಯಕ್

ಪಂಚಕನ್ಯಾ

ಸನಾತನ ಜಲ್ಮಾ ಹಿಂದು ಧರ್ಮಾಂತ್ ಮಹಿಳಾಂಸ್ ವಿಶಿಷ್ಟ ಸ್ಥಾನಮಾನ್ ದಿಲೆತನಿ. ಮಹಿಳಾ ಅನಿ ಮಾಣಾಯಿ ಪ್ರಕೃತಿ ಅನಿ ಪುರುಷ್ ಹೊಣನ್ ವೇದಾಂತಂತ್ ಸಾಂಗ್ಲೆಸನಿ. ಹೇ ಏಕ್ ರಥಾಚಿ ದೋನ್ ಗಾಲಿ ಸರ್ಕೆ ಸರಾಗ್ ಪುಡೆ ಗೆಲ್ತರ್ ಸಾಮಾಜಿಕ ಹೊವುನು ಸುಭಿಕ್ಷ್ ಅಸ್ತ. ಪ್ರತಿಯೇಕ್ ಮಾಣಾಯಿಚ ಸಾಧನೆಚಿ ಹಿನ್ನೆಲೆಂತ್ ಏಕ್‌ನೇಕ್ ರೂಪಾಂತ್ ಮಹಿಳೆ ಭಾಗಿ ಹೊವುನು ಅಸ್ತ. ತಸೇಚ್ ಪುರಾಣಾಂತ್ ವಿಶಿಷ್ಟ್ ರೂಪಾನಿ ಜನಜೀವನಚಿ ಏರ್ ಪ್ರಭಾವಿತ್ ಜಲ್ಲಿ ಪಾಂಚ್ ಮಹಿಳಾ ದಿಸ್ತಕ್ ಹ್ಯಾಂಸ್ ಆಜ್‌ವೋ ಪಂಚಕನ್ಯಾ ಹೊಣನ್ ಸಂಗಾತ್. ಹೀ ಪಂಚಕನ್ಯಾ ಅಹಲ್ಯಾ, ಸೀತಾ, ದ್ರೌಪದಿ ಮಂಡೋದರಿ ಅನಿ ತಾರಾ.

ಸೃಷ್ಟಿಕರ್ತ ಬ್ರಹ್ಮದೇವಾನ್ ಲೋಕಾಂಚಿ ವಿಶಿಷ್ಟ್ ಸೌಂದರ್ಯ ಪುರಾ ಒಟ್ಟುಕರೂನ್ ಏಕ್ ಸ್ತ್ರೀಚಿ ಸೃಷ್ಟಿ ಕೆಲಿ. ಹ್ಯಾ ಸೌಂದರ್ಯರಾಶಿ ಬಗೂನ್ ದೇವಾದಿ ದೇವತೆ ಪುರಾ ಆಶ್ವರ್ಚರ್ ಪಡ್ಲೆ. ತ್ಯಾಂತ್‌ವೋ ದೇವೆಂದ್ರನ್ ತೆಲೆ ಅಪ್ಲಾಸ್ ವರಡ್ ಹೊವ್ಲೆವೆ ಹೊಣನ್ ಬ್ರಹ್ಮಪಿಲ್ ವಿಚಾರ್ಲೆನ್. ಪರಂತು ಅಹಲ್ಯಾಪಿಲ್ ವಿಚಾರ್ತನ ತೆಲೆ ಸುರಲೋಕಚಿ ದೇವೆಂದ್ರಚನ್ ಭೂಲೋಕಚೊ ಗೌತಮ ಮುನಿ ಯೋಗ್ನಿ ದಿಸ್‌ರೊ ತಿನೆನ್ ಅಪ್ಲಾಸ್ ತೋಚ್ ಪತಿ ಹೊವೆಂಸೆವೆ ಹೊಣನ್ ಸಾಂಗ್ಲೆನ್. ತಸೇಚ್ ತೆಚಮನಚಿ ಪ್ರಕಾರಂ ಗೌತಮ ಮುನಿ ಅಹಲ್ಯಾ ಸತಿಪತಿ ಹೊವುನ್ ಅಯೋದ್ಯಾ ಅನಿ ಮಿದಿಲೆಚಿ ಮಧಿ ಏಕ್ ರಾಣಾಂತ್ ಆಶ್ರಮ ಕರೂನ್ ಜೀವನ್ ರಕೀತ್ ಹೊಂತೆ. ತೆಂಚಿ ದಾಂಪತ್ಯಚಿ ಫಲ ಹೊವುನ್ ಶತಾನಂದ ಹೊಣನ್ ಏಕ್ ಧಾಕ್ಲೆ ಜನ್ಮ ಜಾಲೆ.

ದೇವೇಂದ್ರ್ ಅಹಲ್ಯಾಚಿ ಸಮಾಗಮಸ್ ವೇಳ್ ರಾಕತ್ ಹೊಂತೊ. ಏಕ್‌ದೀಸ್ ಗೌತಮಾಶ್ರಮ್ ಬರಿಯೆಸ್ ಕೋಂಬ್ಡೆಚಿ ರೂಪಾನಿ ಜಾವ್ನ್ ಮದ್ಯ ರಾತ್ರಿಂತ್ ಆರತಿ ಲಾಗ್ಲೊ ಉಜ್ಜೋಡ್ ಜಾಲೆ ಹೊಣನ್ ಗೌತಮ್ ಮುನಿ ಸ್ನಾಮಹ್ನಿಕಸ್ ನಹೀಸ್ ಗೇಲೊ ತ್ಯಾ ವೇಳೇರ್ ದೇವೇಂದ್ರ್ ಗೌತಮಚಿ ರೂಪಾನಿ ಎವ್ನ್ ಅಹಲ್ಯಾಚಿ ಒಟ್ಟು ಸಮಾಗಮ್ ಜಾಲೆ ಹೇ ವಿಷಯ್ ಗೌತಮಲೆ ಕಳಾನ್ ದೇವೇಂದ್ರಲೆ ಆಂಗ ಒರ್ಸೋರ್ ಹಜಾರೋ ದೋಳೆ (ಸಹಸ್ರಾಕ್ಷ) ಹೊಯಿಸರ್ಕೆ ಅನಿ ಅಹಲ್ಯಾ, ಧೊಂಡೊ ಹೊಯಿ ಸರ್ಕೆ ಶಾಪ್ ದಿಲೇನ್. ತದನಂತರ್ ಆಶ್ರಮ ವಾಸಿಂಚಿ ಸಾತ್ ಆಶ್ರಮ ಸೋಡುನ್ ಗೇಲೊ. ಅಹಲ್ಯಾ ಏಕಾಂಗಿ ಹೊವುನ್ ಪ್ರಾಪಂಚಿಕ್ ವಿಷಯಾಂತ್ ನಿರ್ಲಿಪ್ತ್ ಜಾಲೆ. ಕಾರಣಾಂತರಂತ್ ವಿಶ್ವಾಮಿತ್ರ್ ಮುನಿಚಿ ಒಟ್ಟು ಐಲೆಲೆ ರಾಮದೇವಚಿ ಅನುಗ್ರಹಾನಿ ಶಾಪ ವಿಮೋಚನ್ ಹೊಂತ. ರಾಮ ವಿಶ್ವಾಮಿತ್ರಂಚಿ ಮಾರ್ಗದರ್ಶನರ್ ಅಹಲ್ಯಾ ಗೌತಮ್ ಪುನರಪಿ ಒಟ್ಟು ಜಾಲೆ.

ಪಂಚಕನ್ಯಾಂತ್ ದೂಸ್ರಿ ಸೀತಾದೇವಿ ಹಿ ಮಿಥಿಲೇಚ ಜನಕರಾಜಾಚಿ ಆಂಡರ್ ಹೊವ್ನ್ ಜನ್ಮ ಘೆವ್ನ್ ಅಯೋದ್ಯಾಚೆ ರಾಜಕುಮಾರ್ ರಾಮಲೆ ವರಡ್ ಜಾಲಿ ಕಾರಣಾಂತರನಿ ರಾಮ್ ರಾಣಾಂತ್ ಜಾಂತನ ತೆಚ ಒಟ್ಟು ಗೇಲಿ. ರಾಣಾಂತ್ ಭಾಂಗಾರಚ ಜಿಂಕೆಚ ಕಾರಣನಿ ರಾಮಲೆ ಭಾಯಿರ್ ದೂರ್ ಜಾಂವ್ಚೆ ಸಂಭವ್ ಐಲೆ. ತ್ಯಾ ವೇಳೇರ್ ಲಂಕಾಧಿಪತಿ ರಾವಣನ್ ಸೀತಾಲೆ ಅಪಹರಣ್ ಕರೂನ್ ಅಶೋಕ ವನಾಂತ್ ಬಂಧನಂತ್ ಧವ್ಲೆನ್. ಕಪಿ ಸೈನ್ಯಚ ಸಹಾಯಾನಿ ರಾವಣಲೆ ರಾಮನ್ ಮಾರ್ಲೆ ಅಪ್ರಾಂತ್ ಸೀತಾಚೆ ಪವಿತ್ರತೆ ಸಾಭೀತ್ ಕರ್ಲೆ ಅಗ್ನಿ ಪ್ರವೇಶ್ ಕರ್ನಾ ಪಡ್ಲೆ.

ರಾಮ ರಾಜ ಜಾಲೆ ಅಪ್ರಾಂತ್ ಏಕ್ ಮಡಿವಾಳಚ ದೂಷಣೆಸ್ ಮರ್ಯಾದ್ ದಿಲ್ಲೆ ರಾಮನ್ ಗರ್ಭಿಣಿ ಸೀತಾಲೆ ಪುನರಪಿ ರಾಣಾಂತ್ ಧಾಡ್ಲೆನ್. ವಾಲ್ಮೀಕಿ ಆಶ್ರಮಂತ್ ಸೇರಲ್ಲಿ ಸೀತಾ ಲವಕುಶ ನಾಮಕ್ ಅಮರ್ ಧಾಕ್ಲೆಂಸ್ ಜನ್ಮ ದೇಂತಾ. ಅಶ್ವಮೇಧಾಚ ರೂಪಾನಿ ಐಲೆಲೆ ರಾಮಚ ಯಜ್ಞಾಶ್ವಸ್ ಬಾಂದನ್ ಘಟ್ಟೆಲೆ ಲವ ಕುಶಂಪಿಲ್ ಕಾಳಗಸ್ ರಾಮನ್ ಎಂವ್ಚ ಸಂಧರ್ಭ್ ಐಲೊ. ತಸೆ ಸೀತಾರಾಮ್ ಒಟ್ಟು ಹೊಂತನ ಭೂಮಿ ದೋನ್ ಭಾಗ್ ಹೊವುನ್ ಸೀತಾ ಭೂಮಿಂತ್ ಐಕ್ಯ ಜಾಲಿ. ಹಿ ಲೋಕೈಕ ಪತಿವೃತಾ ನಾರಿ ಮಣೂನ್ ವಾಲ್ಮೀಕಿನ್ ಸಾಂಗ್ಲೆಸನ್.

ಪಂಚಕನ್ಯಾಂತ್ ತೀಸ್ರಿ ದ್ರೌಪದಿ ಹಿ ಪಾಂಚಾಲಚ ದ್ರುಪದರಾಜಾಚೆ ಯಜ್ಞಮುಖೇನ್ ಜನ್ಮ ಜಾಲಿ. ತಸೆ ಜಾವ್ನ್ ತೆಲೆ ಅಗ್ನಿಕನ್ಯಾ ಸಂಗಾತ್. ಮತ್ಸ್ಯಯಂತ್ರ ಭೇದನಚ ಮೂಲಕ ಪಂಚ ಪಾಂಡವಾಂಚಿ ರಾಣಿ ಜಾಲಿ. ರಾಜಸೂಯ ಯಾಗಾಂತ್ ಮೂರ್ಧಾಭಿಷಿಕ್ತಜಿಲ್ಲೆ ತೆಲೆ ಕೌರವಾಂಚ ಸಭೆಂತ್ ವಸ್ತ್ರಾಪಹರಣಚೊ ಸಂದರ್ಭ್ ಐಲೊ. ತೆದೊ ತಿನೆನ್ ಅಪ್ಣಾಚೊ ಗೌರವಸ್ ಅಪಮಾನ್ ಕೆಲ್ಲೆ ಕೌರವಾಂಚ ನಾಶ ಹೊವ್‌ಮಸೋರ್ ಕೀಂಸ್ ಬಾಂದನ್ ಈಣಿ ಘಾಲಿತ್ನಾಯಿ ಹೊಣನ್ ಘನಘೋರ ಪ್ರತಿಜ್ಞಾಕೆಲಿನ್. ದುಶ್ಯಾಸನ ವಧೇಚ ನಂತರ್ ತಿನೆನ್ ಕ್ಯಾಂಸ್ ಬಾಂದ್ಲೆನ್ ದೂಸ್ರೆ ದಿನಾದಿ ಅಪ್ಣಾಚಿ ಧಾಕ್ಲಿ ಪಾಂಚ್ ಉಪ ಪಾಂಡವ್ ಅಶ್ವತ್ಥಾಮ ಧರ್ಸೂನ್ ಹತ್ಯಾ ಜಾಲಲೆ ಖಬರ್ ಐಕ್ಲೆನ್. ತೆದೊತೆಲೆ ಪ್ರಾಪಂಚಿಕ್ ನಶ್ವರತಾಚ ಬಗ್ಗೆ ಜ್ಞಾನೋದಯ್ ಜಾಲೆ. ಅನಿ ಅಶ್ವತ್ಥಾಮಾಚೆ ಮಕುದಮಣಿ ಕಾಡೂನ್ ತೆಲೆ ಜೀವದಾನ್ ದಿಲೇನ್. ಜೀವಮಾನ್ ಪರ್ಯಂತ್ ಶ್ರೀ ಕೃಷ್ಣಾಚಿ ಭಕ್ತಕಿನಿ ಅಸತ್ ಹೋಂತಿ. ಅಂತ್ಯಾಂತ್ ಹಿಮಾಲಯಾಂತ್ ಪಾಂಡವಾಂಚನ್ ಅದ್ವಿ ದೇಹತ್ಯಾಗ್ ಕರೂನ್ ಸುಮಂಗಲಿ ಜಾಲಿ.

ಪಂಚಕನ್ಯಾಂತ್ ಚಾರ್ಣೆಚಿ ಮಂಡೋದರಿ. ಹಿ ರಾಕ್ಷಸ ಶಿಲ್ಪಿ ಮಯಚಿ ಆಂಡರ್ ಹೊವುನ್ ಪರಮೇಶ್ವರಾಚ ಅನುಗ್ರಹನ ರಾಕ್ಷಸರಾಜ ರಾವಣಾಚಿ ಸತಿ ಜಾಲಿ. ರಾವಣಲೆ ಪದೇ ಪದೇ ವಿವೇಕ ಸಾಂಗತ್‌ಹೊಮತಿ. ಸದಾಕಾಲ್ ಕರಣೇಶು ಮಂತ್ರಿ ಸರ್ಕೆ ಪತಿಲೆ ಸನ್ಮಾರ್ಗಚ ಬಗ್ಗೆ ಬುದ್ಧ್ ಸಂಗಾತ್

ಹೊಂತಿ ಪರಂತು ರಾವಣ್ ಅಹಂಕಾರಿ ಜಾಲ್ಗೆ ಮಿತೆನಿ ತೆಲೆ ಪರಿವರ್ತನ್ ಕರ್ಲೆ ಜಾಲೆನಾಯಿ. ಶ್ರೀರಾಮದರ್ಶನು ರಾವಣಚ ಅಂತ್ಯ ಜಾಲೆಲೆ ಅಪ್ರಂತ್ ರಾವಣಚ ಚಿತೆಸ್ ಪಡಾನ್ ಪ್ರಾಣತ್ಯಾಗ ಕೇವಲೆನ್. ಜೀವನಾಂತ್ ಕಸೆಹಾಂ ತಸೇಚ್ ಮರಣಾಂತ್ವೋ ಪತಿಚ ಒಟ್ಟು ಸೇರಲ್ಲಿ ಮಹಾಪತಿವೃತ್ತಾ ಮಂಡೋದರಿ.

ಓರ್ ಸಂಗ್ಲೆಲೆ ಚಾರ್ ಜನಾಂಚ ಬಗ್ಗೆ ಖೈಲ್ ಏಕ್ ರೂಪಾನಿ ಸಂದಿಗ್ಧತಾ ನಹಿಅಸಾ ಲೇಕಿನ್ ಪಾಂಚ್ಚೆಚ ತಾರಾಚ ಬಗ್ಗೆ ಕೆಲವು ಸಮಸ್ಯಾ ಅಸಾತ್. ಅಮಲೆ ಕಳ್ಳೆಲೆ ರೀತಿ ಏಕ್ ಸತ್ಯಹರಿಶ್ಚಂದ್ರ ರಾಜಾಚಿ ಬಾಯಿಲ್ ಚಂದ್ರಮತಿ ಅಥವಾ ತಾರಾಮತಿ ಅಸಲೆ ಪಿರೆ ಹೊಣನ್ ಸಂಗ್ಲೆಲೆ ಅಸಾತ್. ಆಜ್ಕಲ್ ಚೇಡ್ ಜನ್ ಒಪ್ಪಂಚಿ ತಾರಾ ದೇವಗುರು ಬ್ರಹ್ಮಸ್ವತೀಚ ಪತ್ನಿ ಬ್ರಹ್ಮಸ್ವತಿ ತಾರಾ ದಂಪತಿಸ್ ಕಚ ಹೊಣನ್ ಪ್ರಾಯಸ್ ಐಲೊಲೊ ಪೂತ್ ಹೊಂತೊ ತಾರಾಚ ಮದ್ಯ ಪ್ರಾಯಚ ವೇಳೇರ್ ವಿದ್ಯಾರ್ಥಿ ಹೊವ್ನ್ ಐಲೊಲೊ ಚಂದ್ರದೇವ್ ಭಾರೀ ಸುಂದರ್ ಹೊಂತೊಗುರುಪತ್ನಿ ತಾರಾಲೆ ತೆಚ ಓರ್ ಮನ್ನ್ ಜಾಲೆ. ಬ್ರಹ್ಮಸ್ವತಿ ಕಳಂಚನ್ ತಾರಾ ಅನಿ ಚಂದ್ರಚ ಸಮಾಗಮ್ ಜಾಲೆ. ತಾರಾ ಗುರುವಾರ್ ಜಾಲಿ. ವಿಷಯ್ ದೇವಲೋಕಾಂತ್ ಏಕ್ ಕ್ರಾಂತಿಕಾರಿ ಜಾಲೆ. ಪರಂತು ಅಕೇರಿಸ್ ತ್ರಿಮೂರ್ತಿನಿ ಸೇರನ್ ತ್ಯಾ ಧಾಕ್ಲೇಸ್ ಚಂದ್ರಲೆ ದೆವ್ನ್ ತಾರಾ ಬ್ರಹ್ಮಸ್ವತಿ ಸೋಡ್ಲೆನಿ. ತಸೆ ಹೊನ್ನೆ ಆಜ್ವೋ ತಾರಾಶಶಾಂಕ ಹೊಣನ್ ಪ್ರೇಮಿಂಸ್ ಸಂಗಾತ್. ತೇ ಧಾಕ್ಲೆ ಭುಧ ನಾವನಿ ಚಂದ್ರವಂಶಚೊ ಮೂಲ ಪುರುಷೊ ಜಾಲೆ.

ಓರ್ ಸಂಗ್ಲೆಲೆ ಪಾಂಚ್ ನಾರಿವೋ ತೆಂಚಕಾಲಾಂತ್ ಪತಿವೃತ್ತಾ ಹೊವ್ನ್ ಜೀವನ್ ಪರೀಕ್ಷೆಂತ್ ಉತ್ತೀರ್ಣ ಜಾಲಿಂತಿ. ತಸೆ ಹೊವ್ನ್ ಜೀವನಾಂತ್ ಕಿಟ್ಲೆ ಕಷ್ಟ್ ಐಲ್ತರೋ ಪರಿಹಾರ್ ಕರೊನ್ ಘಂವ್ಚೆ ವಿವೇಕ್. ಅಮಿ ಹೆಂಚದರ್ಸೂನ್ ಕಳನ್ ಘೆಟ್ಲೆತರ್ ಮಾಜ ಹೇ ಕಾಮ್ ಸಾರ್ಥಕ್.

ಲೇಖನ : ಆನಂದ ನಾಯಕ್,
ಕಡ್ತಲ

ರಾಜಾಪುರ್ ಸಾರಸ್ವತ್ ಇತಿಹಾಸ

ಸಾರಸ್ವತ ಋಷಿಕುಲ ಭೂ | ಸುರ ಬ್ರಹ್ಮಾವರ್ತ ಕ್ಷೇತ್ರ ಸ್ಮಾರ್ತ ಜನಾಂಗ ||
ಪೂರ್ವಂತ ಕಠಿಣ ದುಷ್ಕಾಳ್ | ಕಾರಣ ಸೋಡುನ್ ಠಿಕಾಣಿ ದಕ್ಷಿಣೆ ಸಾಯ್ಲೆತ್ ||೧||

ಋಷಿ ಶ್ರೇಷ್ಠ ಪರಶುರಾಮನ್ | ಸಾಸಷ್ಟಿಕುಲ ದಶಗೋತ್ರ ಷಟ್ಕರ್ಮಾರ್ಹ ||
ತಸೆ ಕಾಲಾಂತರ ತೀಸಕುಲ | ಭೂಸುರ ಸಾದೆನ್ ಬ್ರಾಹ್ಮಣ ಪ್ರಸಿದ್ಧಾಲೇ ||೨||

ರಾಜಾಪುರ ಸಾರಸ್ವತ | ನಿಜತರಿ ಬ್ರಾಹ್ಮಣ ಸಮಾಜ ಸ್ಮಾರ್ತತಿ ಶ್ರೇಷ್ಠ ||
ಆಜಮಿ ದಶಗೋತ್ರ ಪವಿ | ತ್ರಜಲ್ಲೆ ಋಷಿಕುಲಚೊ ಧರ್ಮಕರ್ತಸ ರಕ್ಷಣ್ ||೩||

ಅಮ್ಚೆ ಗುರುಪೀಠ ಕೈವ | ಲ್ಯ ಮರಚೆ ಸ್ವಾಮೀಜಿ ದೇವಚವತಾರ ಖರೇ ||
ಸ್ವಾಮಿಂಚೆ ಪರಮ ವರದಾನ್ | ಅಮಸತಿ ಶ್ರೇಷ್ಠ ಫಲ ಮಿಳ್ಳೆ ಸರ್ವಾಂಚೆ ಬರೇ ||೪||

ಅನ್ಯ ಮತಾಂತರ ಶತ್ರುಭ | ಯ ನಿತ್ಯ ನಾಸ್ತಿಕ ಪ್ರಭಾವ ಸಹನಾತೀತ ||
ಶಾನ್ತಿಪ್ರಿಯ ಬ್ರಾಹ್ಮಣಗೇ | ವುನಪ್ಲೊ ದೇವ ಪರಿವಾರ ಸೋಡ್ಲೆನಿ ಸ್ವಸ್ಥಾನ್ ||೫||

ಪೂರ್ವಜ ಮರ್ಯಾದೆಚ ಸಟಿ | ದೂರ ಪರಶುರಾಮ ಸೃಷ್ಟಿ ಗಾಂವಾ ಸೈಯ್ಲೆ ||
ಸ್ವರ್ದ್ಲನದಿತಿರ ಲಕ್ಷ್ಮೀ | ಸ್ಥಿರವಾಸ ಪವಿತ್ರ ಕ್ಷೇತ್ರ ದೇವಳ ಅಸ್ಸಾ ||೬||

ದೇಶಾದ್ಯಗುರುಮಠ ಕವಳೆ | ವಿಶ್ವೇಶ್ವರ ಶ್ರೀ ಭವಾನಿಶಂಕರ ಭಜಕ ||
ಶ್ರೀ ಸ್ವಾಮೀಜಿನಿ ಹೆನರಕೆ | ಅಸಲ್ಲೆ ಲಕ್ಷ್ಮೀಪುರ ಮ್ಹಣೂನ್ ತೇವ್ಲನಿ ನಾವ್ ||೭||

ರಚನೆ : ಎಸ್. ನಾರಾಯಣ ಗವಳ್ಕರ್,
ಯರ್ಲಪಾಡಿ

ಸುಭಾಷಿತ್ {ನೀತಿ ವಿಚಾರ ಪದ್ಯ}

ನಕೋ ಜಾವುರೇ ಕೃಷ್ಣ | ಥಾಂಬ ಥಾಂಬರೆ |
ದೇವಕಿಚೊ ಬಾಳರೇ | ಯಶೋಧೆಚೊ ಪ್ರಾಣ್‌ರೇ ||೧||

ಪೂತನಿಚೆ ದೂದ್ ಪೀವೊ | ಭಯ್ ಭೀತ್ ನತ್ಲೆ ಅಸೊ |
ಪೂತನಿಚೆ ಪ್ರಾಣ್ ಗೇಲೆ | ಬಾಳಾಚೊ ಖೇಳ್ ಜಾಲೋ ||೨||

ದಾಂತನಿಸ್ ಬಾಂದನ್ ತೇವ್ಲೆ | ಪೂತ್ ಓಡತ್ ಪುಡೆ ಪಾವೊ |
ಅಶ್ವನಿಕುಮಾರ್ ಮುಕ್ತ ಜಾಲೆ | ಕೃಷ್ಣಚೊ ಕೇಳ್ ಜಾಲೊ ||೩||

ಮಾಮಚ ಗರಿ ಗೇಲೊ | ಮಾವೈಚ ಮಾಂಡ್ಯೆರ್ ಬೈಸೊ |
ಕಂಸನ್ ಖಡ್ಗ ಗೆಟ್ಟೆನ್ | ಮಾಮಚೆ ಪ್ರಾಣ್ ಗೇಲೇ ||೪||

ಸಾತ್ ವರ್ಸ ಚಲ್ತೆ ಅಸ್ಸ | ಕರ್ತ ಚೋರಿ ದೂದ್ ಲೋಣಿ |
ಯಾದವಂಚೊ ಮೇಳ್ ಜಾಲೊ | ಕೃಷ್ಣಚೊ ಕೇಳ್ ಜಾಲೊ ||೫||

ಕಾಳಿಂಗಚ ತಕ್ಕೈವೋರ್ | ನಾಚತಸ್ಲೊ ನಂದಕುಮಾರ್ |
ಕಾಳಿಯಚೆ ಮರ್ದನ್ ಕೆಲೆ | ಗೋರ್ವಚೆ ರಕ್ಷಣ್ ಜಾಲೆ ||೬||

ಬಾಂಸುರಿಸ್ ಮುತ್ತು ದೇಂತ | ಐಕನ್ ತರ್ನಿ ಧಾವನ್ ಎಂತ |
ಸಂಗಿತ್ ಐಕನ್ ವಶ ಹೊಂತ | ನಿತ್ಯ ಕೃಷ್ಣಚೊ ಖೇಳ್ ಮ್ಹಣ್ತಾ ||೭||

ಭಕ್ತ ಸುತ್ತು ಭಜನೆ ಕರ್ತ | ತೇಂಚ ಮಧಿ ನಾಚತಸ್ತ |
ಭಕ್ತ ಪ್ರೀಯ ಕೃಷ್ಣಸಂಗ್ತ | ಅಸೋ ಕೃಷ್ಣಚೊ ಖೇಳ್ ಜಾಲೊ ||೮||

ರಚನೆ : ಎಸ್. ನಾರಾಯಣ ಗವಳ್ಕರ್

ಗಾದೆ - ನಾಣ್ನುಡಿ

1. ನಾಚನೊ ಸಂಡ್ಲೊಲೊ ಕಳನ, ಥೋರ್ ಶ್ರೀಮಂತ್ ದರಿದ್ರ ಜಲ್ಲೊ ಕಳನ
2. ಡೋಂಗೈಸ್ ಇಂಗೈಚೊ ಕಾರ್ಪರ್
3. ಜಳ್ಳೆಲೆಗಾರ್ ಪಾಡ್ ಹೊಯಿನ , ಹವುರನ್ ಗೆಲ್ಲೆಗಾರ್ ಬರೆ ಹೊಯಿನ
4. ದೋಂಗ್ರಸ್ ಡೋಂಗರ್ ಆಡ್ ಅಸ್ಸ
5. ಗಾಡ್ವಸ್ ಅಣಿ ಗೋಡೆಸ್ ಫರಕ್ ಕಾಯಿ ಅಸ್ಸ
6. ಮನುಷ್ ಮುನ್ಯನ್ ಕಾಯಿವೋ ಹೊನ್ನೆ, ದೇವನ ಮುನ್ಯಲೆ ನವಾ
7. ಕುತ್ರೋ ಭೋಂಕನ್ ಸ್ವರ್ಗ ಪಾಡ್ ಹೊನ್ನಯ್
8. ಸತ್ಯಸ್ ವಾಟ್ ಅಸ್ಸ, ಬಗ್ತಲೋ ದೇವ್ ಅಸ್ಸ
9. ದುರ್ಬಳ್ ಮ್ಹಣುನ್ ಚಾರ್ ಚರತ್ನ್ನಾಯಿ
10. ತೋರಂಚೆ ಗಾರ್ ಬಗುಲೆ, ದುರ್ಬಳಂಚೆ ಜವಣ್ ಕರಲೆ ಜಾವ್ಲೆವೆ
11. ತೋರಂಸ್ ಭಾಷ ಗಲ್ಲೆನವಾ, ದುರ್ಬಳಸ್ ಆಶಾ ದಾಕೆಲೆನವ
12. ಊಂಸ್ ಗೋಡ್ ಮ್ಹಣುನ್ ಪಾಳ್ ಖಣಾಂಚೆ
13. ಸೊಂಟಿಂಟ್ಲಿ ಕೀಡ್
14. ತೋ ವಾಸ್ರಚೆ ಶ್ಯಾಣ್
15. ಖಾಕಿ ಪಾಣಿ ಪೀವುನ್ ತಾನ್ ರವತ್ನಾಯಿ
16. ಮನುಷ್ಯ ಸಾಂಗಾತೆ ಅಸನ್ ಬಗುಲೆವೆ, ಗುಂಡ್ಯಂತೆ ಉತ್ರನ್ ಬಗುಲೆವೆ
17. ರೇಡೆಚಿ ದುಃಖ್ ಕಾವಳೆಸ್ ಕ್ಯಾ ಗೊತ್ತ್
18. ಮಾಂಕ್ಡಚಿ ಹಾತಿ ಮಾಣಿಕ್ ದೇಯಿಸರ್ಕೆ
19. ಧರ್ಮ ಸೋಡ್ಲೆನ್ದವಾ, ಅನ್ಯಾಯ್ ಕರ್ಲೆನ್ದವಾ
20. ರಾನಂತ್ವಾಗ್ ಬುರಕ್ತ ಮ್ಹಣುನ್ ಗಾಂವ್ ಸೋಡುಂಚೊ ನಹಿ
21. ಧಾವಾಂಚಿ ರೇಡೆಸ್ ಏಕ್ಮಾರ್ ಚೇಡ್
22. ಭೂತಸ್ ನಂಬಲ್ಲೊ ಬರೊಹೊನ್ನೆ, ದೇವಾಸ್ ನಂಬಲ್ಲೊ ಹಾಳ್ ಹೊನ್ನೆ
23. ನವೇ ಘರಾಂತ್ ಗೋರ್ಪಡ್ ಭರಸರ್ಕಿ
24. ಭಟಾಸ್ ದಾನಾಚೆ, ಚೋರಸ್ ಖಾಣಾಚೆ

25. ಮಾಗ್ನೇಸ್ ಬೋಲ್ ಚಡ್, ಕಾದ್ರೆಸ್ ಫಳ್ ಚಡ್
26. ಕಾಳಲೆ ಆಯಿಸ್ಲಿ ಖಾಟಿ ಬೊಳ್ಳೆಲೆವೊ ಎಂಬ
27. ಬಾಯ್ಲೆಪಿಲ್ ಮನ್ ನತ್ತಿಲ್ಲೊ ಧಹಿಂತ್ ದೋಂಡೆ ಸಂಗ್
28. ಹಸ್ತಿರ್ ಬೈಸಲ್ಯಾಸ್ ಕುತ್ರೇಚ ಬೈಂನ್ಯಾ
29. ಬಾಕರ್ ಹೈಲ್ಲೊ ಕುತ್ರೊ ತುಪಾಸ್ ಎನ್ನೆ
30. ತಾಕಸ್ ಐಲೈಸ್ ಮೈಶಿಚೆ ಮೋಲ್ ಕಿತಲೆ
31. ಹಾತಿ ನ್ಯಾ ದುಗ್ಗಾಣಿ - ಹಿಸಲ್ತ ಉಂತಾಣಿ
32. ಮಾದ್ರಚೊ ಖೇಳ್ - ಹುಂದ್ರಚೊ ಗೋಳ್
33. ಅಪ್ಲೆ ಭಾಂಗಾರ್ ಚೊಕೊಟ್ ಜಲೆತರ್ ಕರೈಲೆಸ್ ಕಿತಲೆ ದೂರೆಂಚೆ ?
34. ವಾಟೆನಿ ಜಾಂತೆಲ್ಯಾ ವಾಗಾ - ಮಾಲೆಖಾಗಾ
35. ಕುತ್ರೇಚೆ ದೀಸ್ ಬೀಬ್ತಿಚ ರಾಶಿಲ್ ಗೇಲೆಂತೆ
36. ಶೇಣ್ ಸಾರೆತನ ದೀವಾಳಿ ಜನ್ನೆ
37. ಕಾಶಿಸ್ ಗೆಲ್ತೆರ್ ಕಾಸಾಸ್ ಏಕ್ ಘೋಡೊ ಮಿಳ್ತಾಂಹಿ
38. ಮರ್ಯಾದ್ ಸೋಡ್ಲೊಲೊ ಗಾಂವಾಸ್ ತೋರ್

ಸಂಗ್ರಹ : ಎಸ್. ನಾರಾಯಣ ಗವಳ್ಕರ್

ಸಂಪ್ರದಾಯಾಚಿ ಪದ { ಧಾಕ್ತಿ ಖೇಳೇಂಚಿ ಪದ }

ಮಾಮ ಘರಿ ಭಲ್ಲ | ಅಪ್ಪೆ ಪೋಪೆ ಖಾವ್ನ್ |
ಮಾಮನ್ ದಿಲ್ಲೆತಾಸೆ | ಉಜ್ಜೆ ಖಾಂದರ್ ಗೆಟ್ಲೆ |
ಉಜ್ಜೊ ಖಾಂದ್ ಭಾಗ್ಲೋ | ದಾವೆ ಖಾಂದರ್ ಗೆಟ್ಲೆ |
ದಾವೋ ಖಾಂದ್ ಭಾಗ್ಲೋ | ಹಾವೆ ಮ್ಹಣಿ ಹಾಡ್ಲೆ |
ಶೇಗ್ವೆಂತ್ ಗಟ್ಲೆರ್ ಶೀದನ | ಬಾವಿಂತ್ ಗಟ್ಲೆರ್ ಬುಡಾನ್ |
ಓಡುನ್ ತಾಂಕ್ಲೆರ್ ಮಿಳನ | ಗೇವುನ್ ಜಾವುಲೆ ಫಡಾನ್ |
ಹಳೂ ಹಳೂ ಭಲ | ಪುಡೆಪುಡೇ ||

ಆರತಿ.....

ಓವಾಳೂ ಆರತಿ ಶ್ರೀ ಕೃಷ್ಣ ಮೂರುತಿಚಿ |
ಪತಿಭಕ್ತಿ ಕರ್ತಲೇ | ಪತಿವ್ರತೇ ರುಕ್ಮಿಣಿ |
ಮುತ್ತು ರತ್ನ ಹವಳ | ಕೃಷ್ಣಾಚಿ ಗಳೆಂತ್ ತುಳಸೀದಳಿ |
ಓವಾಳೂ ಆರತಿ ಶ್ರೀ ಕೃಷ್ಣ ರುಕ್ಮಿಣೀಚಿ || ಶೋಭಾನೆ || ೧

ಬಂಗಾರ್ ಹರಿವಾಣ | ಸುಮಂಗಲಿ, ಧರೂನ್ ಕುಂಕುಮ |
ಶೃಂಗಾರ ಆರತಿ ಶ್ರೀ ಸತ್ಯ ಭಾಮೆಚಿ | ಓವಾಳೂ ಆರತಿ ರುಕ್ಮಿಣಿ ದೇವಾಸ್ || ಶೋಭಾನೆ || ೨
ದೇವಕಿಚಿ ಗರ್ಭಾಂತ್ ಕೃಷ್ಣ | ಅಟಚಿ ಜನ್ಮಲೋ ದುಷ್ಕಾಂತಕ ದೇವ್ |
ಸೋಳಾ ಹಜಾರ್ ಕನ್ಯಾಂಚಿ | ಕೇಲೊ ಮಾನ್ ರಕ್ತಣ್ ದೇವನ್ |
ಓವಾಳೂ ನವರತ್ನಚಿ ಆರತಿ ಓವಾಳೂ || ಶೋಭಾನೆ || ೩

ರಚನೆ : ಎಸ್. ನಾರಾಯಣ ಗವಳ್ಕರ್
ಯರ್ಲಪಾಡಿ

ಆರ್ .ಎಸ್ .ಬಿ. ಸಮಾಂಜಂತ ಪರಂಪರಾನುಗತಸುನ್ ಅಯೆಲ್ಲಿ ಸಂಪ್ರದಾಯ್ ಅಣಿ ರೀತ್

ವೈರಾತನ ಕಾಲಸುನ್ ಅಮ್ಮ ಸಮಾಜಚಿ ರೀತಿ-ರಿವಾಜ್ ಆಚರಣೆ ಕರುಂಚಂತ ನಾವ್ ಪಾವ್ಲೆಸ್. ಆಹಾರ್ ಪದ್ಧತಿಯೆಂತ್, ಉಡುಗೆ-ತೊಡುಗೆಂತ್, ಸಾಮಾಜಿಕ್ ಅಣಿ ಧಾರ್ಮಿಕ ಕಟ್ಟುಪಾಡು ಅಸಲ್ಲಿ ಸಣ್ ದಿಸಚಿ ಆಚರಣೆಂತ್, ಲಗ್ನಾದಿ ಶುಭಕಾಮಂತ್ ಭಾರೀ ಶಿಷ್ಟಾಚಾರ್ ಕರುಂಚೊ ಏಕ್ ಕಾಲ್ ಹುಂತೊ. ಆಜ್ ಕಲ್ ವೈಜ್ಞಾನಿಕ ಬದಲಾವಣೆ ಹ್ಯೊಸರ್ಕೆಚ್ ಪ್ರತಿ ಏಕ್ ವ್ಯವಸ್ಥೆ ಬದಲ್ ಹುಂತಸ.

"ಅತಿಥಿ ದೇವೋ ಭವ" ಸಂಗಚಿ ಕಾಲಂತ್ ಫಾರ ಅಯೆಲ್ ಪಾವುಣೆಂಸ್ ಪ್ಯಾಧುಲೆ ಪಾಣಿ ದೆವುನ್, ಬೈಸಲೆ ಪಾತಿಚಿ ದಾಳಿ ಫಾಲಿತ್. ಪಿಯೆಲೆ ಗೋಡ್ ಅಣಿ ಪಾಣಿ, ತಾಂಬೂಲ ದೆವುನ್ ಉಪಚಾರ್ ಕರುಂಚಿ ಪದ್ಧತ್ ಹುಂತಿ. ಮುಂಜ್, ವರಡ್, ಫಾರ್ ಹೋಕಲ್, ಪುಣ್ಯವ್, ಶಾಂತ್, ಸೀಮಂತ್ ಅಸೆಲೆ ಶುಭಕಾಮಸ್ ಭ್ಯಾರ್ ಸರ್ತನ ನ್ಯಾವುನ್ ಮಾಣ್ಯಾನಿ ಗಂಧಚಿ ನಾಮ ಓಡುನ್, ಕಾಸ್ ಫಾಲುನ್, ಖಾಂದರ್ ಶಾಲ್, ಹಾತಂತ್ ಥರ್ಲೆ ದಾಂಡೆಚಿ ಸಾತೆ ಘೆವುನ್ ಜಾವುಂಚಿ ಪ್ರತಿಷ್ಠಿತ ಪದ್ಧತ್ ಜಾಲಿಂತಿ. ಜಾಯಾನಿ ಬಾರ ಮೊಳಚಿ ಕಾಪಡ್ ಕಾಸ್ ಫಾಲುನ್, ಕಪ್ಪಲ್ ಭರುನ್ ಕುಂಕಮ್, ಅಂಬಡ್ ಸೂಡಿಚಿ ಸುತ್ತ ವವುಳ, ಸುಂಗ್, ಗೋಂಡೆ, ಅಬೊಲಿ ಮಾಳುನ್ ಅಲಂಕಾರ್ ಕರುಂಚಿ ಮಾಮೂಲ್ ಹುಂತೆ.

ಶಾತ್ ಕರ್ತೆಲೆ ನೇಜಿ ಫಾಲ್ತನ, ಬೀ ಪೂರ್ತನ ಭರಣಿ, ಕೃತ್ತಿಕ, ಏಕಾದಶಿ, ಅವಾಂಸ್, ಸಂಕ್ರಾಂದ್ ದೀಸ್ ಸೋಡುನ್ ಶುಭದೀಸ್ ಬಗುನ್ ಕಾಮ್ ಕರುಂಚಿ, ಚೇಡು ಬಗುಲೆ ಜಾಂತನ ಗಾರ್ವಟ್ಟಿ ಮುಕ್ತೇಸರಸ್, ಒಡಿಲ್ ಮನ್ಯಸ್ ಬೊಲೆಂಚಿ. ಪರಗಾವಂಸ್ ಜಾಂತನ ಒಡ್ಲಂಚಿ ಪ್ಯಾ ಅಪ್ಲಂಚಿ, ದೀಸ್ ಮಾವಳ್ತನ್ ತುಳಸೀಸ್ ದಿವೊ ಲಾವಂಚೊ ಅಶೆಲೆ ಪದ್ಧತಿ ಅಮ್ಮ ಸಮಾಜಂತ್ ಅತ್ತವೋ ಥೋಡೆ ಕಡೆ ಅಸ. ತಸೆಚ್ ಭಜನಾ ಮಂಗಲೋತ್ಸವ ಯಕ್ಷಗಾನ್ ಅಶೆಲೆ ಸಾಂಸ್ಕೃತಿಕ ಕ್ಷೇತ್ರಂತ್ ಕಾಮ್ ಕೆಲ್ಲಿ ಮಸ್ತ್ ಫೋಡ್ಲೆ ಅಸ.

ಬಂಟಕಲ್, ಮೋಂತಿಮಾರ್, ನರಸಿಂಗಿ, ಲಕ್ಷ್ಮೀಪುರ, ಅಡಪಾಡಿ ಮೊಗೇರು ದೇವಳಂತ್ ಹವುಂಚಿ ಪ್ರತಿಷ್ಠಾಪನಾ ದೀಸ್, ಸಾರ್ವಜನಿಕ ಗಣೇಶೋತ್ಸವ, ಯುವಜನೋತ್ಸವ, ಚಂಡಿಕಾ ಹೋಮ್ ಧಾರ್ಮಿಕ ಕಾರ್ಯಕ್ರಮಂತ್ ಸಕ್ರಿಯ ಹುಣ್ ಭಾಗವಹಿಸೆನ್, ಅಮ್ಮ ಸಮಾಜಚಿ ಪ್ರಗತಿಸ್ ಕಾಮ್ ಕರುಂಚಿ ಆದ್ ಕರ್ತಾವ್ಲೆ.

"ಧರ್ಮೋ ರಕ್ಷತಿ ರಕ್ಷಿತಃ" ಅದಿಪಸುನ್ ವರಡ್, ಮೂಂಜ್ ಘರಿ ಕರುಂಚಿ ರಿವಾಜ್ ಹುಂತಿ. ಗಾವಂತ್ ಪಿಕಂಚಿ ಶಾಕ್‌ಭಜ್, ಬೋಂವ್, ಮಗ್ಗಿ, ತೇಂಡ್ಲಿ ಅಗ್ಗಿ ಒಟ್ಪ್ ಕರುನ್ ಲೇಸಚಿ ಘರಿ ದೆವುಂಚಿ ಹುಂತಿ. ಮಾವುಂಡೊ ಘಲ್ಲೆ ಬಳ್ತ ಮಡ್ಲ ಹಡುನ್ ಸಹಾಯ್ ಕರುಂಚಿ, ನಾರ್ಲೆಚಿ ವಿದ್ಯಂಚಿ ಚೀಪಚಿಪ್ಪಿ ದೆವುಂಚಿ, ತಶಿಚ್ ಲೇಸ್ ಜಾಲೆ ಪರಂತ್ ತೆಂಚಿ ತೆಂಚಿ ವಸ್ತ್ ಪಾಟಿ ಹೊರಂಚಿ ತೇಸಚಿ ಪದ್ಧತ್ ಜಾಲಿಂತಿ.

ಆಟಿಚ್ ಮಹಿನೆಂತ್ (ಜುಲ್ಯಾ ಕಡೇ ವಾರ್, ಅಗಸ್ಟ್ ಅದ್ವಿಲ್ಲೆ ದೋನ್ ವಾರ್) ಭಾರೀ ಭಂಗನಿ ದೀಸ್ ಕಾಡಿತ್. ಗೇಣ್ ಘಾಲುಂಚಿ ಕಾಲಂತ್ ಗಾದೆಂತ್ ಪಿಕಲ್ಲೆ ಧನ್ಯಸ್ ದೆವುಲೆ ಅಣಿ ಜೆವುಲೆ ಖರ್ಚಸ್ ಪಿರನ. ಗೀಮಂತ್ ಒಟ್ಪ್ ಕರುನ್ ಥೆವಲ್ಯೊ ಹಟ್ಟಿ, ಕಣಂಗಿಚಿ ಕುಡ್ಕೆ, ಪಾಪಡ್ ಪೂರಾ ಆಟಿಂತ್ ಖಾಲಿ ಹುಂತ್. ಜವಣಸ್ ಭಾರೀ ಭಂಗ್. ತೆದೊ ಡೋಂಗ್ರಿಸುನ್ ಬೊಕಂದೆ (ಲೋತಿಚಿ ಕಾಂದೆ) ಖಣಾನ್ ಹಡುನ್, ಧೂನ್, ಅಂಬಡೆಚಿ ಸೋಪಚಿ ಒಟ್ಪ್ ಶಿದೆನ್, ಕಾಂದೆ ವಾಟುನ್, ತಾಂದುಳ್, ಮೂಗ್ ಒಟ್ಪ್ ಕರುನ್ "ಮುಟ್ಟಿ" ಕರಿತ್. ತಸೆಚ್ ರೇಡೆಂಸ್ ಶಿದೆಲ್ಲೆ ಕುಳಿತ್ ಅಣಿ ಉಕಡ್ಲೆಲೆ ಹಟ್ಟಿ ಖಾವುನ್ ಜೀವನ್ ಕರುಂಚಿ ದಾರುಣ ಪರಿಸ್ಥಿತ್ ಹುಂತಿ ಹುಣಂಚೊ ವಿಷಯ್ ಅತ್ತಚಿ ಧಾಕ್ಲೆಂಸ್ ಗೊತ್ಲೆ.

ಶ್ರಾವಣಂತ್ ಘರಿ ಅಯೆಲ್ಯ ಮುತ್ಯೆದೆಂಸ್ ಪೂಲ್-ಕುಂಕುಮ್ ದೆವುಂಚಿ ಮರ್ಯಾದ್ ಹುಂತಿ. ವರಡಸ್ ದೀಸ್ ಜಲ್ಮ ವರಸ್, ವಧುಸ್, ಮೂಂಜಸ್, ಗುರ್‌ವಾರ್ ಬಾಯಾಂಸ್ ಘರಿ ಬೊಲೆನ್ ಜವಣ್ ಅಥವಾ ಗೋಡ್ ತಿಂಡಿ ಕರನ್ ವಾಡುಂಚಿ ರಿವಾಜ್ ಆದಿ ಕಾಲಸುನ್ ಐಲಿಸ. ಬ್ರಾಹ್ಮೀ ಮುಹೂರ್ತಂತ್ ಉಟನ್, ತುಳಸಿಸ್ ಪಾಣಿ ಘಾಲುಂಚಿ, ಹಟ್ಟಿ, ಗಾದೆ, ತೋಟಚಿ ಕಾಮಸ್ ಲಾಗಂಚಿ ಅಮ್ಮ ಆರೋಗ್ಯಸ್ ಉತ್ತಮ್. ಅಂಬುಡ್ತನ, ನೇಜಿ ಲಾವ್ತನ, ಧಾಕ್ಲೆ ಪಾಳೆಂತ್ ಫಾಲ್ತನ, ಭಾತ್ ಕಾಂಡ್ತನ ಸಂಗಚಿ ಗಾನೆ ಪೂರಾ ಅತ್ತ ಮುಲ್ಲೆಂತ್ ಸೇರಲಿಸತ್.

ಗುರು-ಶಿಷ್ಯ ಪರಂಪರೆ ಅತ್ತ ಪೂರಾ ಬದಲ್ ಜಾಲಿಸ. ಅದಿಲ್ಯ ಮಾಸ್ತುನಿ ಲ್ಯಾಕ್ ಕರುನ್ ಕಾಸ್ ಓಡುನ್, ಮಾತೆಸ್ ಮುಂಡಾಸ್ ಅಥವಾ ಟೊಪ್ಪಿ ಫುಲೂನ್ ಸಾತೆ ಘೆವುನ್ ಇಸ್ಕೂಲ ಎಂತನ ದೂರುನ್ ಏಕ್ ಗಣ್ಯ ವ್ಯಕ್ತಿಚಿ ಆಗಮನ ಹುಂಚಿ ಕಳತ್ ಹುಂತೆ. ಅತ್ತ ಪೋಡ್ಲೆ ಕೋಣ್ ಮಾಷ್ಟ್ ಕೋಣ್ ಕಳತ್‌ನ್ಯಾ ಬಾಯಾನಿ ಕಪ್ಪಲಸ್ ಥರಲ್ಲೆ ಕುಂಕಮ್, ಗಳೆಂತ್ ಮಿಶ್ರಚಿ ಕಂಟಿ, ಹಾತ್ ಭರುನ್ ಕೋಡ್‌ಗ್ಗಿ, ಪಾಯಂತ್ ಜೋಡ್ಲಿ ಹೀ ಪಾಂಚ್ ಮತ್ತು (ಮುತ್ಯೆದೆ) ಕೆದ್ಲವೋ ಪಾಲನೆ ಕರಿತ್ ಹುಂತಿ. ಅತ್ತಚಿ ಬಾಯಂಸ್ ಬಹುತೇಕ್ "ಮುತ್ಯೆದೆ" ಶಬ್ದಚೊ ಅರ್ಥ್ ಗೊತ್ಲೆ.

"ಪರೋಪಕಾರಾಯ ಪುಣ್ಯಾಯಃ ಪಾಪಾಯ ಪರಪೀಡನಾಃ" ಗಾವಂತ್ ದುರ್ಬಲ್ ಜನಂಸ್ ಸಹಾಯ್ ಕರುಂಚಿ, ಪ್ರಾಕೃತಿಕ ವಿಪತ್ ಎಂತನ ನಿರ್ಗತಿಕಂಸ್ ಸುಧಾರ್ಪುಂಚಿ, ಪರೋಪಕಾರ್ ಕರ್ತೆ ಸದಾ ತಯಾರ್ ಹವುನ್ ಅಸತ್. ವೈಮನಸ್, ನಿಷ್ಕುರ್ ಜಲ್ಲೆ ವಿಷಯ್ ಗಾವಚ ಮುಕ್ತೇಸರಚ ಲಾಗಿ ಹೊರನ್ ರಾಜಿ ಕರುಂಚಿ ರಿವಾಜ್ ಹುಂತಿ. ದರೋಡೆ, ಚೋರಿ, ಅನ್ಯಾಯಚ ಕಾಮ ಕೆಲ್ಲೆಂಸ್ ಅಮ್ಮ ಸಮಾಜಂತ್ ಸ್ಥಾನಮಾನ್ ದೆಂವ್ಚೆ ನ್ಯಾ ಹುಂತೆ, ಸಾರ್ವಜನಿಕ ಸಭೆ, ಕಾರ್ಯಕ್ರಮಂತ್ ಮರ್ಯಾದ್ ನ್ಯಾಂತಿ. ತಸೆ ಹವುನ್ ಜನಂಸ್ ಸಮಾಜಚ ಓರ್ ಭೆಂ ಭಕ್ತ್ ಹುಂತಿ.

"ಕಾಲಾಯ ತಸ್ಮಯೇ ನಮಃ" ಕಾಲಸ್ ಸಮ ಹುನ್ ಅತ್ತ ಪುರಾ ಕ್ಷೇತ್ರಂತ್ ಬದಲಾವಣೆ ಹುಂತುಸ. ಅದಿಲ್ಲಿ ರೀತ್-ರಿವಾಜ್ ಮೂಡ್‌ನಂಬಿಕೆ ಸಂಗನ್ ಸೋಡುನ್ ಸೋಡ್ಲೆ ನ್ಹವ. ಪುರಾತನ ರುಕಚಿ ಪಾಳೆ ಜಿವಿ ಅಸ್ಥಿತರ್ ಮಾಂತರ್ ಓರ್ ಕೌಳಿ ಪಾನ ಎಂತತ್. ಪ್ರಾಯಚಿ ಮಹಾನ್ ವಿದ್ವಾಂಸ್, ಅನುಭವಿ ಪಂಡಿತ್, ತಜ್ಞ, ಕಲಾವಿದ್, ಆದರ್ಶ ವ್ಯಕ್ತಿ ಅಮ್ಮ ಸಮಾಜಂತ್ ಅಸಲ್ಲೆಮಿತೆ ಅಮಿ ಧೋಡೆತರಿ ಜ್ಞಾನ್ ಸಂಪಾದನ ಕರ್ತಸ. ಪುಡೆಚ ಪೀಳಿಗೆಸ್ ಅಮಿಚ್ ಪ್ರೇರಕ, ಪ್ರೇರಕ ಅಣಿ ಮಾರ್ಗದರ್ಶಕ್ ಹೊಲೆವೆತರ್ ಸತ್ಸಂಪ್ರದಾಯಚ ಪಂಚಾಂಗಚ ಓರ್ ಸತ್ತಿ, ನ್ಯಾಯ್, ಧರ್ಮ್ ವಿಶ್ವಾಸ್, ದೈವಭಕ್ತ್, ಪರೋಪಕಾರ್ ಅಶೆಲೆ ಸದ್ಗುಣ್‌ಚೆ ಕಟ್ಟಾಣ್ ಬಾಂದಲೆ ಅಮಿ-ತುಮಿ, ಅಗ್ಗೆನಿ ಪ್ರಯತ್ನ್ ಕರುಯಾಂ; ನವೆನವೆ ವೈಜ್ಞಾನಿಕ ಪ್ರಯೋಗ್ ಹುಂತುಚ್ ಅಸ್ಲೆತರಿ, ಜುನೆಚ್ ಅಣಿಎಕ್ದ ಪರ್ಮಾನ್ ಎವುಂಚೊ ಕಾಲ್ ಯೆವುಲೆ ಅಸ. ಪ್ರತೀ ಏಕ್ ಪುರಾತನ್ ಆಚರಣೆಂತ್ ಏಕು ವೈಜ್ಞಾನಿಕ ಸತ್ತಿ ಅಸ್ತ. ಕಳೊಕ್ ಪಡ್ಲೆ ಪರಂತ್ ಕೇರ್ ಭ್ಯಾರ್ ತಾಂಕುನಕತ್ ಹುಣ್ ಸಂಗತ್. ಕಿತೆಸ್? ತೇಂತ್ ಕ್ಯಾತರಿ ಉಪಯುಕ್ತ್ ವಸ್ತ್ ಅಸಲೆ ಪಿರೆ, ರಾತಿ ದಿಸತ್ ನ್ಯಾ. ತ್ಯಾಸಟಿ ಸಂಗತ್. ಗ್ವಾಡ್-ಪಾಣಿ ದೆವುಂಚೆ ಶೀತ್, ಕಪ್ ಉಣ ಹುಲೆ. ಹಳ್ಳಿಂಟ್ಲಿ ವಕ್ದ ಕರುನ್, ಆರೋಗ್ಯ ಸುಧಾರ್‌ನ್, ಫಾರ್ ದಕ್ಲೆತರಿ ಹಾತ್-ಮಣ್ ಉದಾರ್ ಕರುಂಚೊ ಮನೋಭಾವ್ ಅಮಲಗ್ಗೆಂಸ್ ದೇವ್ ದೆಂವ್ಚೆ.

ಆರ್.ಎಸ್.ಬಿ. ಸಮಾಂಜಂತ ಪ್ರಾಚೀನ ಕಾಲಚಿ ಲಗ್ನ ಪದ್ಧತಿ

ದೋನ್ ಮನೆತನಚೆ ಬಾಂಧವ್ಯ ಹವುಲೆ ವರಡ್ ಏಕ್ ವರದಾನ್. ವರಡ್, ಲಗ್ನ, ವಿವಾಹ್, ಕಲ್ಯಾಣ್ ಆಶೆಲೆ ಶಬ್ದ್ ಭಾರಿ ಪವಿತ್ರ ಮೌಲ್ಯ್ ಅಸಲ್ಲೆ ಜಾಲೆಸೆ. ದೈವದತ್ತ ಹವುನ್, ಕರ್ಮಾನುಸಾರಹವುನ್, ಋನಾನುಬಂಧ ಹವುನ್ ಝೀಲ್ ಚೇಡುವಚಿ ಪವಿತ್ರ ಬಂಧನಸ್ ಪ್ರಾಮುಖ್ಯತೆ ಅಸ.

ಅದಿಲ್ಯ ಕಾಲಂತ ಬಾಲ್ಯ ವಿವಾಹ್ ಕರುಂಚಿ ಪದ್ಧತ್ ಹುಂತಿ. ಕಾಲ ಕ್ರಮೇಣ್ ಧ-ಬಾರ ವರ್ಷಚಿ ಚೇಡ್ವಸ್ ಪಂದ್ರ-ವೀಸ್ ವರ್ಚಿಚಿ ಝೀಲಸ್ ವರಡ್ ಕರುನ್ ದೆವುಂಚಿ ರೂಢಿ ಐಲಿ. ಅತ್ತ ಅಮ್ಮ್ ಜಾತಿಂತ ಸಾಂಪ್ರದಾಯಕ ವರಡ್, ರಿಜಿಸ್ಟರ್ ವರಡ್, ಹೀ ದೋನ್ವೋ ನತ್ತಲ್ಲಿ ಪ್ರೇಮವಿವಾಹ್ ಅಶಿ ಬದಲ್ ನಮಣೆನಿ ವಿವಾಹಚಿ ಸಂಪ್ರದಾಯ್ ಬದಲ್ತಸ.

ಏಕ್ ಕಾಲಂತ ಚಾರ್ ದಿಸಂಚಿ ವರಡ್ ಕರುಂಚಿ ಹುಂತೆ. ತಸೆಚ್ ಥೋಡೆ ವರ್ಷ ಚಲ್ಲೆ. ಮಗ್ ದೋನ್ ದಿಸಚಿ ವರಡಚಿ ಪದ್ಧತ್ ಐಲಿ. ಗಾವಚಿ ಮುಕ್ತೇಸರ್, ಬಂಧು-ಬಾಂಧವನಿ ಚೇಡ್ವಚಿ ಘಾರ ಜಾವ್ನ್ ತಾಂಬೂಲ ದೆವ್ನ್ ವರಡಸ್ ದೀಸ್ ಬಗುನ್ 'ನಿಶ್ಚಯ್' ಕರಿತ್. ಚೇಡುವಚಿ ಘರಿ ಇಡ್ಲಿ-ಚಾ ವಾಡುಂಚಿ ಪದ್ಧತ್ ಹುಂತಿ. (ಅತ್ತಚಿ ಹಾತ್ ಜವಣ್ ನ್ಯಾಂತೆ). ಲಗ್ನಚಿ ಕಾಗದ್ ಗಾವಂತ್ ಅಗ್ಳಿ ಘರಿ ಜಾವ್ನ್ ದೆವುಂಚಿ ಹುಂತೆ.

ಗಾವಂತ್ ಏಕ್ ವರಡ್ ಉಟೆಲೆನಿ ಹುಣ್ ಖಬರ್ ಐಲಿತರ್ ತ್ಯಾ ದಿಸಸ್ ಹಳ್ಳಿಂತ್ ಅಸಲ್ಲಿ ತೇಂಡ್ಲಿ, ಭೋಂಪೆ, ಮಗ್ಗಿ, ಮೌಂಡೊ ಘಲ್ಲೆ ಮಡ್ಲ, ಬಳ್ತ, ರಾಂದ್‌ಪಚಿ ಆಯ್ದನ, ಖಿದ್ಕಚಿ ಚೀಪ ತಯಾರ್ ಕರುನ್ ವರಡಚಿ ಘರಿ ದೇಂತ್. ಏಕ್ ನಿರ್ದಿಷ್ಟ ದಿಸದಿ ವರಡಚಿ ಘರಿ ಜಾವ್ನ್ ಮೌಂಡೊ ಘಾಲಿತ್.

ವರಡಚಿ ದಿಸದಿ ಗಾವಂಟ್ಲೆ ಜನ್, ಬಂಧು-ಬಾಂಧವ್ ಝೀಲಚ್ ಕಡೆಚಿ ಒಟ್ಟು ಜಾಲೆಪರಂತ್ ಗಡ್ಡಚಿ ಜವಣ್ ಕರುಂಚಿ (ಉದ್ದೆಶಿ), ವಾದ್‌ಪ, ಗರ್ನಾಳಿ, ದಾಂಡ್ಯೆನಿ ದಿಬ್ಬಣ್ ಜಾವುಂಚಿ ಬಗುಲೆ ಭಾರಿ ಏಕ್ ಪೊರ್ಲು. ದಾಂಡ್ಯೆಂತ್ ನ್ಹಾರೊ ಅಣಿ ಬಡ್ಕಳೊ ಬೈಸಂಚೆ. ದಾಂಡಿ ಸುಮ್ಮೆಲೆನಿ 'ಹಾ ಹೊ' ಹುಣ್ ರಾಗ್ ಓಡುಂಚಿ ಹೇ ಪುರಾ ಅತ್ತ ಅಮಿ ಯೆವುಜ್‌ನಚ್ ಸಂತೋಸ್ ಪಾವುಲೆವೆ. ನ್ಹಾರಿಚಿ ಘರಿ ಅಯಿಲ್ಯ ದಿಬ್ಬಣಚಿ ಕಡೆಚಂಸ್ ಪಾತ್ರಚಿ ಗ್ವಾಡ್ ಅಣಿ ಪಾಣಿ ದೆವುನ್ ಸತ್ಕಾರ್ ಕರಿತ್. ಪಾನ್ ಖಾಂತೆಲೆಂಸ್ ಕಸಿ, ಪೋಡಿ, ಚುನೊ, ಥೋರ್ ಅಸಲ್ಲಿ ಹರಿವಾಣ ಅಸತ್. ಬೈಸಲೆ ಪಾತಿಚೊ ದಾಳ್ಯೊ.

ವರಡಚಿ ವಿಧಿ ಪುರೋಹಿತ ಕರಿತ್ ಅಸಸರ್ಕೆಚ್ 'ಸಭಾಪೂಜೆ' ಹುಂತಿ. ಅಗ್ಗ ಸಭಾಸದಂಸ್ ಕೇಳಿ-ಸಾಕರ್, ಮಾತೆಸ್ ತೇಲ್ ಲಾವುನ್, ಪುಲ್-ಕೂಂಕಮ್ ದೈಹುಂತಿ. ನ್ಹಾರೊ ನ್ಹಾರಿಸ್ ಅಕ್ಷತ್ ಫಾಲುನ್ ಉಡುಗಿರೆ ದೇಂತ್. ತ್ಯಾ ದಿಸದಿ ಕವರ ದೆವುಂಚಿ ರಿವಾಜ್. ಕವರ ದಿಲ್ಲೆಂಸ್ ಅಗ್ಗಂಸ್ ಎಕು ನಾರೊಳ್ (ವಾಣ ಸಂಗತ್) ದೇಂತ್. ವರಡ್ ಮುಗ್ಗಲೆ ಪರಂತ್ ಜವಣ್, ಅತ್ತಚಿ ಹಾತ್ ಕುರ್ಸ್-ಮೇಜಿ ನ್ಹೆ. ಖಾಲ್ ಬೈಸಲೆವೆ. ಅದ್ನಿ ದಿಬ್ಬಣಚೆ ಕಡೆಚಿನಿ ಬೈಸಲೆ. ಮಗೆ ಗಾವಂಚ ಜನಸ್. ತರಿ ಏಕ್ ಸಂಪ್ರದಾಯ್ ಕಟ್ಟುನಿಟ್ಟು ಹುಂತಿ. ಅಮ್ಮ ಸಮಾಜಚಿ ಹೊರ್ತ್ ದುಸ್ರಿ ಜಾತಿಚೆಂಸ್ ಕಡೇಸ್ ಜವಣ್ ವಾಡಿತ್.

ದುಸ್ರೆಸ ನ್ಹಾರೊ-ನ್ಹಾರಿಸ್ ದಾಂಡ್ಯೆಂತ್ ಸುಂಬನ್ ಝಿಲಚಿ (ನ್ಹಾರೆಚಿ) ಘರಿ ದಿಬ್ಬಣ ಸಮೇತ್ ಯೆವುನ್ ಮಾಗರಿಚಿ ರಿವಾಜ್. ಅಸೆ ದೋನ್ ದಿವಸ್ ವಿವಾಹ್; ಮಗೆ ಚಾರ್ ದಿಸಸರ್ ವರಡಚಿ ಘರಿ ಪಾವ್ಲಿ ಅಸತ್. ಪ್ಯಾಸ್, ಖೊದ್ದೆಲ್, ಸಾರ್, ಶಾಕ್ ಚಾರ್-ಪಾಂಚ್ ದಿಸಸರ್ ಆಟೆನ್, ಆಟೆನ್ ಖಾವುಂಚಂತ್ ಏಕ್ ರೂಚ್ ಹುಂತಿ; ಫಾರ್ ಭರೂನ್ ಪೋಡ್ಲಿ, ಬಾಯ ಅಸತ್.

ಅತ್ತಚಿ ಗಡಿಬಿಡಿ ಯುಗಂತ್ ಏಕ್ ದಿಸಚಿ ಲಗ್ನಸ್ ಯೆವ್ಲೆವೊ ಅಮಲೆ ಪುರ್ಸೊತ್ ಹೊನ್ನೆ. ದೋನ್‌ಪರ ಜವುಣಚಿ ವೇಳೆಸ್ ಜಾವುನ್, ಕ್ಯೂ ರವನ್‌ಸ್ಪೇಜರ್ ಚಡನ್, ದೋನ್ ಅಕ್ಷತ್ ತಾಂಕುನ್ ಪೋಟೋಸ್ ಪೋಸ್ ದಿಲೊತರ್ ಮುಗ್ಗಲೆ. ಏಕ್ ದಿಸದಿ ದೋನ್ ತೀನ್ ವರಡಸ್ ಜಾವುಂಚಿ ಪರಿಸ್ಥಿತ್ ಆಜ್ ಅಸ್ತ. ಅಸೆ ಅಸ್ತನ ವರಡಚಿ ಘರ್ನಿ ಕೋಣ್, ಅಮ್ಮ ಕುಟುಂಬಚಿ ಕೋಣ್ ಹುಣ್ ಬಗುನ್ ಬೊಲಂಚಿ ಇಟ್ಲೆ ವ್ಯವಧಾನ್ ಅಸತ್‌ನ್ಯಾ.

ವಿವಾಹ್ ಹುಣ್ ತೀನ್ ಅಕ್ಷರಚಿ ಪವಿತ್ರ ಕಾಮನ್ ಪ್ರಾಚೀನ ಪರಂಪರೆಚೆ ಲಕ್ಷಣ್ ಉಣೆ ಜಾಲೆಸ; ಕಂಪ್ಯೂಟರ್, ಇಂಟರ್‌ನೆಟ್, ಟಿ.ವಿ. ಮಾಧ್ಯಮಚಿ ಪ್ರಭಾವಿನಿ ಆತ್ತಚೆ ಪೋಡ್ಲೆ ವಾಟ್ ಚುಕನ್ ಜಾಂತಸ. ಅಮ್ಮ ಸಮಾಜ್ ಸೋಡುನ್ ದುಸ್ರಿ ಜಾತಿಚಿ ಚೇಡ್ಲಿ ಝೀಲ ಝೀ ಸಂಬಂಧ್ ಹುಂತಸ. ಒಡಲಂಚೊ ಆಶೀರ್ವಾದ್, ಬಂಧು ಬಾಂಧವಂಚೊ ಉಪದೇಶ್ ಅತ್ತ ನೊಕೊಜಾಲೊಸ. ವಿವಾಹ ಪದ್ಧತ್, ರೀತಿ ನೀತ್ ಬದಲ್ತಸ. ಶಿಕಲ್ಲೆ ಮಸ್ತ್ ಹುನ್, ಶಿಕ್ಷಣಚೆ ದುರುಪಯೋಗ್ ಹುಂತಸ್. ಅಸೆಚ್ ಮುಂದುವರಿತ್ ಗೇಲೆತರ್ ಆರ್.ಎಸ್.ಬಿ. ಸಮಾಜ್ ಅಧೋಗತಿ ಹುಂತ. ತ್ಯಾಸಟಿ ಅತ್ತಚ್ ಯುವಕ-ಯುವತಿಸ್ ಯೋಗ್ಯ ಮಾರ್ಗದರ್ಶನ್ ಕಾರ್ಯರೂಪಿನಿ ಹುಂಸೆವೆ. ಪರಂಚಿ ಫೆಬ್ರವರಿ ಧ (೧೦.೧೨.೨೦೦೮) ತಾರೀಕೆದಿ ಹಿರ್ಗಾನ್ ಲಕ್ಷ್ಮೀಪುರ ದೇವುಳಂತ್ ಜಲ್ಲೆ ಕಾರ್ಯಕ್ರಮ ನಿಜಹುಣ್ ಏಕ್ ಯೋಗ್ಯ ಕಾರ್ಯಕ್ರಮ್ ಅಣಿ ಅನುಕರಣೀಯ. ಅಶೆಲೆಂತ್ ಮಸ್ತ್ ಯುವಕ-ಯುವತಿನಿ ಭಾಗವಹಿಸೆನ್, ಅಮ್ಮ ಸಮಾಜಚಿ ಸುಧಾರಣೆಸ್ ಪ್ರಯತ್ನ ಕರ್ಲೆ ಸಾದ್ಲಿ ಅಸ. ಕೆದಕೆದೊನ ಅಶೆಲಿ ಪ್ರೋಗ್ರಾಂ ಹುಂತುಚ್ ರವಂದೆ, ಆಮ್ಚೆ ಯುವ ಪೀಳಿಗೆ ಯೋಗ್ಯ್ ವಾಟಿನಿ ಜಾವುಂದೆ ಹುಣ್ ಆಮ್ಚಿ ಆಶಾ.

ಮಾಹಿತಿ : ಸುಮಿತ್ರಾ ಎಸ್. ನಾಯಕ್, ಪರ್ಕಳ

"ನಿಶ್ಚಿತಾರ್ಥ ಽ ಕಾರ್ಯಕ್ರಮ"

ನೌರೀಚ್ ಫಾಕ್

(ರಿಯಲ್ ಅಣಿ ಚೇಡ್ವಚ ಕಡೆಚಿ ಬೈಸಾನ್ ಅಸ್ಸತ್. ಗಾವಂಟ್ಲೆ ಗುರ್ಕಾರ್ ರಾಮಣ್ಣ ಅಣಿ
ಗಾವಂಟ್ಲೆ ಜನ್ ಬೈಸಾನ್ ಅಸ್ಸತ್)

- ರಾಮಣ್ಣ : ಮೀಳಾಲ್ಯ ಕುಕ್ಕುಂದೂರು ಅಣಿ ಸೂಡಚಿ ಅಗ್ಗೆ ಸಮಾಜ್ ಬಾಂಧವಾಂಸ್ ಹ್ಯಾ
ಗಾವಂಚಿ ಗುರ್ಕಾರ್ ಜಲ್ಯ ರಾಮಣ್ಣಚಿ ನಮಸ್ಕಾರ್. ಆಜ್ ಅಮಿ ಜೀಲ್-ಚೇಡ್ವಚ
ನಿಶ್ಚಿತಾರ್ಥ ಮಂಗಲ್ ಕಾರ್ಯಸಟಿ ಹೀತ್ ಮೀಳಾಲ್ಯ. ಕುಕ್ಕುಂದೂರು ನಡಿಬೆಟ್ಟು
ಮಂಜುನಾಥ ತೆಂಡುಲ್ಕರಂಚಿ ಚೌತೇ ಆಂಡರ್ ರುಕ್ಮಿಣಿಲೆ, ಸೂಡಚಿ ಗೋವಿಂದ್
ವಾಗ್ಗಂಚಿ ತಿಸ್ರೊ ಪೂತ್ ಸಂಜೀವಲೆ ದೆವುನ್ ವರಡ್ ಕರುಂಚಿ ನಿಶ್ಚಯ್ ತಾಂಬೂಲ
ಸಟಿ ಅಮಿ ಮೀಳಾಲ್ಯ (ಗುರ್ಕಾರ್ ರಾಮಣ್ಣಾಮ ಅಗ್ಗಂಚಿ ಗುರ್ತೆ ಪರಿಚಯ್ ಕರ್ತತ್)
ಹೇ ಚೇಡ್ವಚಿ ಬಾಬ ಮಂಜುನಾಥ್ ಮಾಮ ಸಾಂಗನ್. (ಪರಿಚಯ್ ಕರ್ತನ ನಮಸ್ಕಾರ್
ಕರ್ತತ್) ಹಿ.. ಚೇಡ್ವಚಿ ಅಮ್ಮ ಕಮಲಾಮಿ ಹೇ.. ಜೀಲಚಿ ಬಾಬ
ಗೋವಿಂದಾಮ ಸಾಂಗನ್. ಹೇ ಸೂಡಚಿ ಗುರ್ಕಾರ್ ಮಾಧಮಾಮ (ರಿಯಲ್ ಸ್
ದಾಕೆತ್) ಬಗ ನೌರೊ ಹೊಂಚ್ಚ್ ಬಗ್ಗ ಸಂಜೀವ ತೊಡೆ ಪುಡೆ ಏ... (ಪುಡೆ ಎಂತ)
- ಗೋವಿಂದ : ಅಮ್ಮೊ ಜೀಲ್ ಚಾರ್ ಬೂಕ ಶಿಖೊಸ್. ಮಾಲೆ ಅಣಿಕೊ ಚೌಗ ಚೇಡ್ವ ಅಣಿ
ಪಾಂಚ್ ಜನ್ ಜೀಲ್ ಅಸ್ಸತ್. ದೋಗ ಜೀಲಂಸ್ ವರಡ್ ಕೆಲೆಸ. ಅಮಲೆ 10-12
ಮುಡೆ ಶ್ಯಾತ್ ಅಸ್ಸ. ತ್ವೋಟ್ ಅಸ್ಸ. 3 ಪೀಕ್ ಕಾಡ್ತ ಘರ ಲಗ್ಗಿ ತೊಡೆ ಕಾಮ್
ಮಸ್ತ್ ಅಸ್ಸ. ತುಮ್ಮೆ ಚೇಡು ಕಸೆ ಅಮ್ಮ ಘಾರ ವಾವಾರದ್ಹಾಂ.....
- ಮಂಜುನಾಥ : ಅಮ್ಮ ರುಕ್ಮಿಣಿವೊ ದೋನ್ ಬೂಕ್ ಶಿಕ್ಲಾಸ್. ಮಾಲೆವೊ ದೋನ್ ಮುಡೆ ಶ್ಯಾತ್
ಅಸ್ಸ. ತಸೆಹವುನ್ ಪೂರ ಕಾಮ್ವೊ ತೆಲೆ ಶಿಕೆಲ್ಸ. ತಸೆಚ್ ರಾಂದಪ್ವೊ ಶಿಕ್ಲೆಸ.
ಚೊಕೊಟ್ ರಾಂದಾಸ್ ಕರ್ತ. ತುಮ್ಮ ಘಾರ ವಾವಾರಂಚೆಸ್ ಕಾಯ್
ತೊಂದುರ್ನಾಯ್. ತುಮಲೆ ಮಸ್ತ್ ಶ್ಯಾತ್ ಅಸಲ್ಲೆಸ್ಚ್ ಮಿ ತುಮ್ಮ ಘಾರ ಚೇಡು
ದೆವುಲೆ ಪುಡೆಬಲ್ಲೊ. ಕಿತೆ ಸಂಗ್ತನ ದೊಂದ ಜೆವಣಿಸ್ ಕಾಯ್ ತೊಂದುರ್
ಎಯಿನನಿಹಾ ಸಾಂಗನ್. ಚೇಡುವೊ ಒಪ್ಪಲ್ಸ. (ಭಿತುರ್ ಬಗಿತ್..) ಕಸೆ ರುಕ್ಮಿ
ತೂ ಕಾಯ್ ಸಂಗ್ತಸ್. (ಭಿತುರ್ ಸನ್ಚ್ ಮಾತೆ ಹದಾಳಿತ್ ಒಪ್ಪಿಗಿ ದೇಂತ) ಹ್ಯೊದ್...
ಹ್ಯೊದ್ಹೀ...
- ರಾಮಣ್ಣ : ಕಸರೆ ಸಂಜೀವ ಚೇಡು ಬಗಿಟ್ಟೆಸನಿಹಾಂ. ಕಸೆ ಅಸ್ಸ. ತುಲೆ ಹ್ಯೊದನಿಹಾಂ.
- ಸಂಜೀವ : ಮಾಜ ಅಮ್ಮ ಬಾಬನಿ ಚೇಡು ಬಗಿಟ್ಟೆಸನಿ. ಬಾಬನ್ ಅಣಿ ಅಮ್ಮನ್ ದಾಕೆಲ್ಲೆ
ಚೇಡು ಮಾಲೆ ಹ್ಯೊದ್. ಮಾಜಾನ್ ಕಾಯ್ ತೊಂದುರ್ನಾಯ್.
- ಮಂಜುನಾಥ : ಅಮ್ಮ ಚೇಡ್ವನ್ವೊ ತಸೆಚ್. ಅಮಿ ದಾಕೆಲ್ಲೊ ಜೀಲ್ ಹ್ಯೊದ್ ಸಾಂಗಲೆಸನ್.
ಚೇಡ್ವಚಿ ಒಪ್ಪಿಗಿ ಅಸ್ಸ.

- ರಾಮಣ್ಣ : ತರ್.... ದೆವುಂಚೆ ಘೆವುಂಚೆ ಕಾಯ್ತರಿ ಅಸ್ಸತರ್ ಬೋಲಾಯ. ವಧುದಕ್ಷಿಣ, ವರಡ್ ಕ್ಲಯಿ-ಸೆ, ವರಡಚ ತಯಾರಿಚ ಬಗ್ಗೆ....
- ಮಂಜುನಾಥ : ಚೇಡ್ವಸ್ ದೇಣೆ ದೆವುನ್ ಹೊರಾಂಚೆ ಕ್ರಮ್. ಏಕ್ 4-5 ವರಣ್ ಗಾವಂಸೆ ಸಾಂಗನ್ ಅಸ್ಸ. ಕಾಯ್ತರಿ ಚೇಡ್ ಉಣೆ ಕರ್ಯ.
- ಗೋವಿಂದ : ಹ್ಯೊದ್‌ಬಾ, 5 ವರಣ್ ದೆವುನ್‌ಚ್ ಚೇಡು ಹೊರ್ತ. ಚೇಡ್ ಉಣೆ ಕರುಂಚ ವಿಷಯರ್ ಬೊಲ್ ಬೊಲಾನ್ ತೊಂಡ್ ಹಾಳ್ ಕರ್ಲೆನವಾ. ಹೆ... ದೋನ್ ಘರಚೆ ಮರ್ಯಾದಿಚೆ ವಿಷಯ್. ವರಡ್ ಜಾಲೆಂ ಪ್ರಂತ್‌ವೊ ದೋನ್ ಘರ್‌ಚೊ ಸಂಬಂಧ ಚೊಕೊಟ್ ರೀತಿನಿ ಪುಡೆ ಜಾವುಂಸೊ.
- ರಾಮಣ್ಣ : ವರಡ್ ಚೇಡ್ವಚ ಫಾರಚ್ ಜಾಲ್‌ತರ್ ಚೊಕೊಟ್. ಹೀತ್ ಹವೊತಿಲ್ಲೊ ಪಾವೊಡ್ ಅಸ್ಸ. ಚಾರ್ ದಿಸಚ ವರಡಚ ತಯಾರಿಸ್ ಹೆಂಟ್ಲೆ ಹವೆಜಲ್ಲೆ ತರ್ಣೆ ಅಸ್ಸತ್. ತಸೆಚ್ ಹಿರಿಯಂಚೆ ಸಲಹೆ-ಸಹಕಾರ್ ಗಾವ್ತ್. ಕಿತೆ ಸಂಗ್ತನ ಆಜ್ ಹೀತ್ ಐಲ್ಲೆ ಜನ್ ಬಗ್ತನ ಕಳ್ತಸ. ಚೇಡ್ವಚಿ ಜವುಳಿ, ಅಗ್ನಿಚಿ ಮರ್ಯಾದ್, ನಿವಾಣೆಸ್ ಉಡ್‌ಗಿರೆ ಅಣೆ.... ಗಳೆಸ್ಸಿ....
- ಗೋವಿಂದ : ಗಳೆಸ್ಸಿ...ಅಮಿಚ್ ಗಲ್ತ. ತೇ ಅಮ್ಚೆ ಹಕ್ಕ್. ಗಳೆಸ್ಸಿಚೆ ಬಗ್ಗೆ ತುಮಿ ಕಾಯ್ ಗಡಿಬಿಡಿ ಕರುಂಚೆ ನೊಕೊ. ದೋನ್ ಪವನಚಿ ಗಳೆಸ್ಸಿ ಅಮಿ ಕರ್ತ.
- ರಾಮಣ್ಣ : ಗಳೆಸ್ಸಿ ಜೀಲನ್‌ಚ್ ಕರೆಲಿವಿನಿಹಾ... ಮಿ ಸಾಂಗಲ್ಲೆ ತಸೆ ನೈಹಿಬಾ... ಹಾ... ಬಗ ಮಂಜುನಾಥಮ ಚೇಡು ಚೊಕೊಟ್ ಕಡೆಸ್ ಜಾಂತಸ. ತುಮ್ಮ ಶಕ್ತ್ಯಾನುಸಾರ್ ವರಡ್ ಕರ್ನೊ ದೆವುಲೆವೆ. 100-125 ಜನ್ ಹೊಂತಿತ್. ಜೆವಣ್ ಏಕ್ ಲ್ಯಾಕ್ ಹವುಂಸೆ... ರಾಂದಪಸ್ ದಾಮಾಮಲೆ ಸಾಂಗಯ ಚಕ್ಕುಲಿ, ಸುಕುರುಂಡೆ ಬಕ್ಚ್ ಕರ್ಲೆ ಸಾಂಗ.... ಮಿ ಅಸ್ಸನಿಹಾ... ವರಡಚಿ ವ್ಯವಸ್ಥಾ ಕರ್ಯ...ತುಮಿ ಕಾಯ್ ಮಾತೆ ಹೂನ್ ಕರುಂಚೆ ನೊಕೊ (ಒಳಗೆ ನೋಡುತ್ತ) ಬಗ್ಗೆ... ಕೊಣ್ ತೆಹಿ ಬಾಯಾ... ಚೇಡ್ವಸ್ ಹೆವುಣೆ ಬೊಲೆನ್ ಹಡಾ... (ದೋಗ ಬಾಯಾ ನೌರಿಯಸ್ ಬೊಲೆನ್ ಹಡ್ತತ್) ಬಗ್ಗೆ... ಜೀಲಚಿ ಅಮ್ಮ ಕ್ಲಯಿಸಾ... ಹೆವ್‌ಣಿ ಯಾ... (ಎಂತಹ) ಹೇ.. ಚೋಳಿಯೆಚೊಕಣ್ ಚೇಡ್ವಸ್ ದ್ಯಾ ಬಗ್ಗೆ... ಚೇಡು ಸಮರ್ ಏ... (ನೌರಿ ಎಂತ. ಚೋಳಿಯೆಚೊಕಣ್ ಘವುನ್ ಮಾಮಿಚೆ ಪಾಯ್ ದರುನ್ ಭಿತುರ್ ಜಾಂತ) ಬಗ... ಮಂಜುನಾಥಮ ಅಣಿ ಗೋವಿಂದಾಮಾ... ಅಮಿ ಆಜ್‌ಚ್ ಭಟಾಂಚೆ ಜಾವುನ್ ವರಡಸ್ ದೀಸ್ ಕೆದೊ ಅಸ್ಸ್ ಸಾಂಗನ್ ಬಗ್ಗೆ... ಹ್ಯೊನಹಾಂ....
- ಎಲ್ಲರೂ : ಹ್ಯೊದ್‌ಬಾ..... ಜೆವುಣಪುಂತ್ ಚಲಾ...
- ರಾಮಣ್ಣ : ಹ್ಯೊದ್‌ಬಾ.....ಜೆವಣ್ ಸೋಡ್ಲೆ ಹೊಂತಹಾಂ (ಅಗ್ಗೆವೊ ಜೋರನಿ ಹಂಸ್ತತ್)
- ಮಂಜುನಾಥಮ: (ಚೆಂಬಚ್ ಪಾಣಿ ಹಡೂನ್ ರಾಮಣ್ಣ ಅಣಿ ಗೋವಿಂದಾಮಲೆ ದೆವುನ್) ಅಗ್ಗೆವೊ ಜೆವಣಾಸ್ ಉಟಾ..... (ಅಗ್ಗೆವೊ)
- ಎಲ್ಲರೂ : ಹ್ಯೊದ್‌ಬಾ..... ಚಲಾ...ಚಲಾ.....

ಸಂಭಾಷಣೆ : ಬಿ.ಎಸ್ ಬಾಂದೋಡ್ಯರ್, ಹಿರ್ಗಾನ್

ವಿವಾಹ ಕಾರ್ಯಕ್ರಮ

ವರಡಚೊ ಮಂಟಪ್ ಪೂರ ವಸ್ತ್ರವೊ ತಯಾರ ಅಸ್ಸು. ಮೀಳಾಲ್ಕು ಅಗ್ಗೆ ಮಾನಾಯಿಂಸ್ ಕಾಸ್, ಮುಂಡಾಸ್ ಬಾಯಂಸ್‌ವೊ ಕಾಸ್ ಅಸ್ಸು. ನೊರೊ ನೊರಿ ಬಾಶಿಂಗ್ ಬಾಂದಾನ್ ತಯಾರ್ ಅಸ್ಸತ್. ಜೀಲಚ ಅಣಿ ಚೇಡ್ವಚ ಕಡೆಚೆ ಜನ್ ತೆವುಣಿ ಹೆವುಣಿ ಜಾಯಿತ್ ಅಸ್ಸತ್ ಭಟ್, ನೊರೊ ನೊರಿ, ನೊರೊ ನೊರಿಚೆ ಸಂಬಂಧಿಕ್ ಗಾವಂಟ್ಲೆ ಗುರ್ಕಾರ್, ಗಾವಂಟ್ಲೆ ಜನ್ ಅಸ್ಸತ್ ಪುರೋಹಿತ್ ಭಟ್ ಅಗ್ಗೆ ತಯಾರಿ ಕರಿತ್ ವರಡಚೆ ಕಾಮ್ ಕರಿತಸ್ಸತ್.

ಗುರ್ಕಾರ್, ಹಿರಿಯ ಜನ್ ಪೂರ ಅನುಕೂಲಸ್ ಸಮಾಹವುನ್ ತೆಂಚೆ ತೆಂಚೆ ಕೃಷಿ, ಶ್ಯಾತ್ ಅಣಿ ಪೋಡ್ಸೆಂಚೆ ಬರಪ್, ಉದ್ಯೋಗ್ ಬಗ್ಗೆ ವರಡಚ ಮಧ್ಯಂತ ಸಂದರ್ಭಾನುಸಾರ್ ಬೋಲತ್ ಅಸ್ಸತ್ ಅಪಹಾಸ್ಯಸ್ ಖಂಡಿತ್ ಅವಕಾಶ್ ನಾಯ್.

ವರಡಚ ಅಪ್ರಂತ ಶೋಭಾನ್ ಪದ್ಮ ತೆಸೆಚ್ ಆರತ್ ಕರ್ಲೆವೆ. ಸಪ್ತಪದಿ ಕ್ರಮಚ ಮಗೆ ಐಲ್ಯ ಜನಾನಿ ಕವರ್‌ಹಾ ದೊಡ್ಡಾಹಾ ತೆವುನ್ ಆಶೀರ್ವಾದ್ ಕರ್ಲೆವೆ.

ಸಂಗ್ರಹ : ಶ್ರೀ ಬಿ.ಎಸ್. ಬಾಂದೋಡ್ಕರ್, ಹಿರ್ಗಾನ್

ಭಜನೆ

ರಾಗ : ಮೋಹನ

ಮೋಹನ ಮುರಳಿ ವಾದನ ಕರುನು

ಸದಾ ಸುರಾಗ ಕಾನಾಂತ್ ಭರುನು ||ಮೋ||

ಮಾರ್ಚು ಹೇ ಜೀವನ್ ಪಾವನ್ ಜಾಲೆ ||2||

ಝಣ ಝಣ ನಾದ್ ಕಾನಾಂತ್ ಐಕಲಿ ||ಮಾರ್ಚು||

ಘಮ ಘಮ ಪರಿಮಳ್ ನಾಕಾಂತ್ ಭರ್ಲಿ ||2||

ಘಮ ಘಮ ಪರಿಮಳ್ ನಾಕಾಂತ್ ಭರ್ಲಿ ||ಮೋಹನ||

ದಿವ್ಯ ರೂಪ ಹೇ ಪರಮಾತ್ಮಚೆ ||2||

ತೇಜೋ ಮೂರ್ತಿ ತೇ ಕರುಣಾಮಯಿಚೆ ||ದಿವ್ಯ||

ಬಗುನ್ ಜಾಲೆ ಆತ್ಮ ಪಾವನ್ ಮಾಜೆ ||2||

ಬಗುನ್ ಜಾಲೆ ಆತ್ಮ ಪಾವನ್ ಮಾಜೆ ||ಮೋ||

ತ್ವೆವುನ್ ಮನ್ ಮಾಜೆ ತುಜೆ ಧ್ಯಾನಂತ್ ||2||

ಸಂಚಾರ್ ತುಜೆ ನಾಮ್ ಮ್ಹಾಜಾ ನಾಡೀಂತ್ ||ತ್ವೆವುನ್||

ಗಾಯನ್ ಕರ್ತಾ ಮೀ ಪಂಚಮ್ ಸ್ವರ ಗ್ಹೆವುನು ||2||

ಗಾಯನ್ ಕರ್ತಾ ಮೀ ಪಂಚಮ್ ಸ್ವರ ಗ್ಹೆವುನು ||ಮೋಹನ||

ರಚನೆ : ಹರಿದಾಸ್ ಕಾಮತ್, ಮುಂಬೈ

ಏಕ್ ಆವುಸ್ - ಮಂತರೆಸ್. ಸಾತ್ ಜನ್ ಪೂತ್. ತೇಂಸ್ ಅಗ್ಗಂಸ್‌ವೋ ವರಡ್ ಹೋವುನು ಅಸ್ತ. ಕಡೇಚೆ ಪುತಚೆ ಬಾಯಿಲೆಚಿ ಕಥಾ ಹೀ

ಹೇ ಚ್ಹೇಡುವಸ್. ಸಾತ್ ಜನ್ ಭಾವ್ ತ್ಯಾಂಸ್ ಹ್ಯಾ ಎಕ್ವೇಜ್ ಬ್ಹಹಿಣ್.

ವರಡ್ ಕರುನ್ ದಿಲ್ಲೆ ಅಪ್ರಂತ್ ಹ್ಯಾ ಚ್ಹೇಡುವಚೆ ಸಾಸು - ಮಾವೋ ಮಾಯರ ಜ್ಞಾವುಲೆ ಸೋಡಿತ ನಾಯಿ. ಹ್ಯಾ ಚ್ಹೇಡುವಚೆ ಕಡೇಚೆ ಭಾವಚೆ ಭ್ವಾಯಿಲೆಚೆ ಸೋಭಾನೆಸ್. ಸಾದಲೆ ಹ್ಯಾ ಚ್ಹೇಡುವಚೊ ಭಾವ್ ಬ್ಹೆಹಿಣೆಸ್ ಮಾಯರ ಬೋಲೆಲೆ ಎಂತ.

ಅಮ್ಚು ಫಾರ ಸೋಭಾನ್ ಅಸ್ಸು ಬ್ಹೆಹಿಣೆಸ್ ಮಾಯರ ಧಾಡ ಸಾಂಗನ್. ಸಾಸು - ಮಾವೆಪಿಲ್ ವಿಚಾರ್ತ. ಉದೆ ಉದ್ದೇಶಿ ಧಾಡ್‌ತ ಸಾಂಗನ್ ಸಾಸು - ಮಾವೋ ಭಾವಸ್ ಪಾಟಿ ಧಾಡ್ತ.

ಉದ್ದೇಶಿ ಭರ್ತ ಉಟಾನ್ ಕಾಮ್ ಪೂರ ಕರುನು ಅದ್ನಿ ಹೇ ಮಾವೆಪಿಲ್ ಮಿ ಮಾಯರ ಜಾಂತ ಸಾಂಗನ್ ಸಾಂಗಲೆ ಎಂತ. ತೆದ ಮಾವೋ ಹೇ ಮಾವೆಪಿಲ್ ಅಸೆ ಇಚಾರ್ತ.

ಪದ್ಯ : ಉಂಚೆ ಮಂಚರ್ ಭೈಸಲ್ಲೆ ಮಾಮನತೇ ಹೋವುಂಸವೆ. ಮಿ ಜಾಂತ ಮಾಯಘರಿ ಸೋಬ್ನಾತಿ.

ತೆದ ಮಾವೋ ಅಸೆ ಸಂಗ್ತ.

ಪದ್ಯ : ಮಾಜೆಲಗಿ ಇಚಾರ್‌ನುಕೋ ಗೋ ಭಾಯೋ. ತೂ ತುಜ ಸಾಸುವೆಲಗಿ ವಿಚಾರ್ ಸಂಗ್ತ. ಹೇ ಸಾಸುವೆಚೆ ಗೊಟೆ ಜಾವುನ್ ಅಸೆ ವಿಚಾರ್ತ.

ಪದ್ಯ : ಭಾಹಿರ್ ಭಿತುರ್ ಜಾಂತೆಲಿ ಮಾಮಿ ಹೋವುಂಶಿವೀ ತೀ ಮೀ ಜಾಂತ ಮಾಯಘರಿ ಸೋಬ್ನಾಲೆ ತೆದ ಸಾಸು ಅಸೆ ಸಂಗ್ತ.

ಪದ್ಯ : ಮಾಜಲಗಿ ಇಚಾರ್‌ನುಕೋ ಗೋ ಭಾಯೋ ತುಜೆ ಭಾವೆಲಗಿ ಇಚಾರ್ ತಸೆಚ್ಚ್ ಜಾವುನು ಭಾವೆಂಪಿಲ್ ವಿಚಾರ್ತ ತೆದ ಭಾವ ಅಸೆ ಸಂಗ್ತ.

ಪದ್ಯ : ಮಾಜಲಗಿ ಇಚಾರ್‌ನುಕೋ ತುಜಾ ಘವಲಗಿ ವಿಚಾರ್ ತಸೆಚ್ಚ್ ಹೇ ಘವಲಗಿ ಜಾವುನು. ಅಸೆ ಇಚಾರ್ತ.

ಪದ್ಯ : ಪುಡ್ಲೆ ಜ್ವಾತ್ ಪಾಟ್ಲೆ ತಾಸ್ ಮೀ ಜಾಂತ ಮಾಯಘರಿ ಸೋಬ್ನಾಲೆ ದೊಂದ ತಿಂದ ಇಚಾರ್ತನವೋ ಘೊವ್ ಬ್ಹೋಲತ್‌ನಾಯಿ. ಮಿಗೆ ಅಸೆ ಸಂಗ್ತ.

ಪದ್ಯ : ಏಕ್ ಶೀಂಪಿ ಲೋಣಿ ಅಣಿ ಏಕ್ ಕುಳ್‌ಕೋ ಪಾಣೆನಿ ನಾಂವ್‌ನು ಜಾ ಹೆಲೆ ಬಾರಿ ಖುಶಿ ಹೊಂತ. ಭರ್ತ ಭರ್ತ ಬಿತ್ತಲಸ್ ಜಾವುನು ಕಾರತಿ ಪಡುವಾಳಿ ಪೂರಾ ಕಾಡುನು ಗಾಂಟ್ ಭಾಂದನ್ ಏಕ್ ಶೀಂಪಿ ಲೋಣಿ ಲಾವುನು ಏಕ್ ಕುಳ್‌ಕೋ ಪಾಣೆನಿ ನಾಂವ್‌ನು ಭಾಂಗಾರ್ ಘಲುನು, ಮಾಯರ ಜಾಂತ.

ಹಿನೆನ್ ಮಾಯರ ಎಂತನ ತೋಡೆ ತಡೊವು ಹೊಂತ. ಹೇ ಎಂತನ ಘರಚ ಬ್ಹಾಯಿರ್ ಕುತ್ರಸ್ ಭಾಂದನ್ ಘಲುನು ಕೇಂಡಿಚೆ ಧಾರ್ ಪೂರಾ. ಘಲುನು ಅಸ್ತ. ಘರಚ ಭಿತೂರ್ ಸೋಬ್ನಾಚೆ ಕಾಮ್ ಹ್ಯೂತ್ ಅಸ್ತ. ಹೆಲೆ ಬಿನೆವೊ ಭಿತುರ್ ಜಾವುಲೆ ಹೊನ್ನೆ. ಹೇ ಏಕ್ ಕೇಂಡಿಲಗಿ ರವನ್ ಬಾಬಂಸ್ ಸಾದೆನ್ ಅಸೆ ಸಂಗ್ತ.

ಪದ್ಯ : ಉಂಚೆ ಮಂಚರ್ ಭೈಸಲ್ಲೆ ಬಾಬನತೇ ಹೋಂವುಸೆವೆ. ಧಾರಚ ಖೀಳ್ ಉಪೋಡ ತೆದ ತೆಚ ಬಾಬ ಅಸೆ ಸಂಗ್ತ.

ಪದ್ಯ : ಉಗ್ಗನಗೋ ಭಗ್ಗನ ಭಾಯೋ ತೂ ಅಸಲ್ಲೆ ಲೇಂಕಿಚೆ ಸಾಲ್ ಬಗೂನ್ ನ್ಹೆಣಾ ತೇ ಆವುಶಿನ್ ಸಾದೆನ್ ಅಸೆ ಸಂಗ್ತ.

ಪದ್ಯ : ಭಾಯಿರ್ ಭಿತುರ್ ಜಾಂತಲಿ ಭಾಯಿನ ತೀ ಧಾರಚ ಕೀಳ್ ಉಗೋಡು.

ತೆದ ಆವುಸ್ ಅಸೆ ಸಂಗ್ತ.

ಪದ್ಯ : ಉಗ್ಗನಗೋ ಭಗ್ಗನಾ ಅಸೆಲ್ಲೆ ಲೇಂಕಿಚೆ ಸಾಲ್ ಮೀ ಭಗುನ್ನೆಣಾ

ಭಾವಂಪಿಲ್, ಹೋನಿಯಂಪಿಲ್ ಅಗ್ಗಂಪಿಲ್ವೋ ದಾರ್ ಕಾಡ್ಲೆಸಂಗ್ತ ಜಲ್ತರ್ ಕೋಣ್ವೋ ಧಾರ್ ಕಾಡಿತ್ ನಾಯಿ. ಹಡ್ಲಿಲಿ ಕಾರತಿ. ಪಡ್ವಾಳಿ ಕೇಂಡಿಲಗಿ ಘಲುನು ರಡತ್ ಪಾಟಿ ಎಂತ.

ಪಾಟಿ ಎಂತನ ಪಾಟೆರ್, ಎಕ್ಕೋ ಕಾಂಸರೊ (ಬಳೆಗಾರ)

ಖಾಂಧರ್ ಜೋಳಿಗೆ ಘಲುನು ಎಯಿತ್ ಅಸ್ತ. ತ್ಯಾ ಕಾಂಸಕ್ಕಿಪಿಲ್. ಏಕ್ ಖೋಂಪರ್ ದೋರಿ ಮಾಲೆ ದೀ ಮಾಜೆ ಗಳೆಂಟ್ಲೆ ಚೈನ್ ತುಲೆ ದೇಂತ ಸಾಂಗನ್ ದೊಂದ ತಿಂದ ವಿಚಾರ್ತ.

ಖಾಂಸರೊ ದೋರಿ ದೇವುನು. ಹೆಚೊ ಚೈನ್ ಘೇಂತಾ.

ದೋರಿ ಘೆವುನು ಪುಡೆ ಎಂತನ ಹೆಲೆ ಜೋರ್ ತಾನ್ ಲಾಗ್ತ. ಪಾಣಿ ಪಿಯ್ಯಲೆ ಸಾಂಗನ್. ತಳೆಲಗಿ ಎಂತ. ತಳೆಲಂಗಿ ಅಸಲ್ಯ ಏಕ್ ರೂಕ್ ಹೆಚ ಧೋಳೆಸ್ ದಿಸ್ತ. ತ್ಯಾ ರುಕಾರ್ ಉಗಾನ್. ಗಳೆಸ್ ದೋರಿ ಘೆವುನು ತೇ ಮರನ್ ಜಾಂತ.

ದೋನ್ ತೀನ್ ದೀಸ್ ಜಲ್ತರಿವೋ ಬಾಯಿಲ್ ಎಯಿನಟ್ಟೆಲೆ ಭಗುನು ಹೆಚ ಘವ್ ಹೆಚ ಮಾಯರ ಎಂತ. ಮಾಯರ ಎವುನು ಮಾಜೆ ಬ್ವಾಯಿಲ್ ಕ್ಹೆಯಿ ಅಸ್ಸ ಸಾಂಗನ್ ಅಗ್ಗಂಪಿಲ್ವೋ ವಿಚಾರ್ತ. ಆಗ್ಗವೋ ಅಮಲೆ ಗೊತ್ತು ನಾಯಿ. ಅಮಿ ಕೋಣ್ಣೆವೋ ತೆಲೆ ಬಗಿಟ್ಟೆಲೆ ನಾಯಿ ಸಾಂಗನ್ ಸಂಗ್ತತ್

ತಂಯಿಸುನು ರಡತ್ ಪಾಟಿ ಎಂತ. ಧಾನ್ ಲಾಗ್ತ ಸಾಂಗನ್. ತೋ ತಳೆಲಂಗಿ ಜಾಂತ. ತಳೆಲಂಗಿ ಜಾಂತನ. ಹೆಚ ಭಾಯಿಲೆಚೆ ಮ್ಹಡೆ ಹೆಚ ಧೋಳೆಸ್ ಪಡ್ತ. ತ್ಯಾ ಮ್ಹಡೆಸ್ ಮಾಂಡೆರ್ ಘಲುನು, ರಡತ್ ಭೈಸ್ತಾ.

ಈಶ್ವರ ದೇವು ಗಾಂವ್ ಹೀಂಡನ್ ಎಂತ ಸಾಂಗನ್ ಪಾರ್ವತಿಪಿಲ್ ಸಂಗ್ತ. ತೆದ ಪಾರ್ವತಿ ಮೀವೋ ಎಂತ ಸಾಂಗನ್ ಹರ್ ಧರ್ದನ ತೋ ಸಂಗ್ತ ತುಮಲೆ ಬಾಯಂಸ್ ಬಗಿಲ್ಲೆ ಬಗಿಸಕ್ಕಿ ನೈಯಿ. ಐಕಲ್ಲೆ ಐಕಸರ್ಕೆ ನ್ಹೆಹಿ. ತೂ ಎವುಂಚೆ ನುಕೋ ಸಂಗ್ತ ತೆದ ಪಾರ್ವತಿ ಮೀ ಎಂತಚ್ಚ್ ನೈಯಿತರ್ ತುಮಲೆ ಜಾವುಲೆ ಸೋಡಿತ್ನಾಯಿ ಸಾಂಗನ್ ಹರ್ ಧರ್ದ. ಕಡೇಸ್ ಈಶ್ವರ್ ಪಾರ್ವತಿ ಧೋಗವೋ ಗಾಂವ್ ಹೀಂಡತ್ ಎಂತತ್.

ತಸೆ ಹೀಂಡತ್ ಎಂತನ ತಳೆಲಂಗಿ ಹ್ಯಾ ಭಾಯಿಲೆಚ ಮ್ಹಡೆ ಮಾಂಡೆರ್ ಘೆವುನು ರಡಂಚೆ ಪಾರ್ವತಿಲೆ ಐಕ್ತ. ತೆದ ಪಾರ್ವತಿ ಸಂಗ್ತ ಕೋಣ್ಹಾ ರಡತ್ ಅಸ್ಸ. ಕೋಣ್ ಸಾಂಗನ್ ಭಗೂಯಾ. ತೆಲೆ ಕಾಯಿತರಿ ಉಪ್ಹಾರ್ ಕರ್ಲೆವೆಚ್ಚ್ ಸಾಂಗನ್ ಹರ್ ಧರ್ದ. ಈಶ್ವರ ಹೆಚ ಗೋಟೆ ಎವುನು ತೆಚ ಏತನಿ ಹ್ಯಾ ಮ್ಹಡೆಸ್ ಏಕ್ ಮಾರ್ ಮಾರ್ತ. ತೆದ ತ್ಯಾ ಮಡೆಸ್ ಜ್ಞೂ ಎಂತ. ಈಶ್ವರ ಸಂಗ್ತ ಹೆಲೆ ಬ್ಹೊಲೆ ಹೊರನ್ ಘಾರ ಜ್ಞಾ ಸಂಗ್ತ. ಘಾರ ಜ್ಞಾವುಲೆ ಭಾಯಿರ್ ಸರ್ದನ ಭಾಯಿಲ್ ಮಗ್ತೆನ್ ಮಾಜೆ ಭಾಂಗಾರ್ ನಾಯಿಸಾ. ಮಾಲೆ ಘಾರ ಭರಲೆ ಸೋಡತ್ನಾಯಿ ಸಂಗ್ತ. ತೆದ ಘವ್ ಮಗ್ತೆನ್ ರಡಲೆ ಶುರು ಕರ್ದ. ತೆದ ಈಶ್ವರ ದೇವು ಕಾಂಸರ್ದೆಚ ವೇಷ ಘಲುನು ಎವುನು, ಹೆಪಿಲ್ಸುನು ದೋರಿ ಘೆವುನು ಹೆಲೆ ಚೈನ್ ದೇವುನು ಜಾಂತ. ಮಿಗೆ ತೋ ಭಾಯಿಲೆಸ್ ಬ್ಹೊಲೆ ಹೊರನ್ ಘಾರ ಜಾಂತ.

ಸಂಗ್ರಹ : ಶ್ರೀಮತಿ ರಾಜೀವಿ ಪಿ. ಪ್ರಭು, ಕಡಾರಿ

ಭಜನೆ
ರಾಗ : ಸಾರಂಗ

ಹರಿ ಮ್ಹಣಾ ತುಮಿ ಗೋವಿಂದ ಮ್ಹಣಾ
ತುಮಿ ಗೋಪಾಲ ಮ್ಹಣಾ ಹರಿ ನಾರಾಯಣ ||ಹರಿ||

ಗೋವಿಂದ ಗೋಪಾಲ ಹರಿ ನಾರಾಯಣ

ರಾಮ ಮ್ಹಣಾ ರಘುರಾಮ ಮ್ಹಣಾ
ಸೀತಾರಾಮ ಮ್ಹಣಾ ಆತ್ಮರಾಮ ಮ್ಹಣಾ
||ಹರಿ||

ಶ್ಯಾಮ್ ಮ್ಹಣಾ ಘನ ಶ್ಯಾಮ್ ಮ್ಹಣಾ
ಮೇಘ ಮ್ಹಣಾ ರಾಧೇಶ್ಯಾಮ ಮ್ಹಣಾ
||ಹರಿ||

ಈಶ ಮ್ಹಣಾ ಜಗದೀಶ ಮ್ಹಣಾ
ಮಹಾದೇವ ಮ್ಹಣಾ ಸರ್ವೇಶ ಮ್ಹಣಾ
||ಹರಿ||

ರಚನೆ : ಹರಿದಾಸ್ ಕಾಮತ್, ಮುಂಬೈ

ದಾಕ್ಲೆಸ್ ಜ್ಯೂಂಕಾಡ್ತನ ಸಾಂಗಂಚಿ ಗಾನಾ (ಜೋಗುಳ)

ಜೋಯ್ ಜೋಯ್ ಬಾಳ್ಕಾ ನಿದ್ರಾಕರೀ
ಜೋಯ್ ಜೋಯ್ ಬಾಳ್ಕಾ ನಿದ್ರಾಕರೀ

ಪಾಳ್ನರೇ ಪಾಳ್ನಾ ಪಾಟ್‌ಯಾಂಚೋ
ದೋರೆರೆ ದೋರೆಯಾಂ ರೂಪಾಯಾಂಚೋ ||ಜೋಯ್||

ಬೆಂಚೇಚೆ ಮೂಂದ್ ಆಟೋಳೆ
ಬಾಬುಚ ಪಾಯಾಂತ್ ಘಾಗುರ್‌ಯಾಂ ||ಜೋಯ್||

ರಾಮ ಅಣೆ ಲಕ್ಷ್ಮಣ್ ಖೇಳಾನ್ ಗೇಲೆ
ಪರಿಪರಿ ಪುಲಾ ಮಾಳುನ್ ಖೇಳನ್ ಗೇಲೆ ||ಜೋಯ್||

ಸುರಂಗಾ ಪುಲಾ ಹಾಂತ್‌ರಾಯಾ
ಜಾಜಿ ಪುಲಾ ಕಾಂಬ್‌ರಾಯಾ ||ಜೋಯ್||

ಸಂಗ್ರಹ : ಶ್ರೀಮತಿ ರಾಜೀವಿ ಪಿ. ಪ್ರಭು ಕಡಾರಿ

ದಕ್ಕಾ ಧಾಕ್ಲೆಂಸ್

1. ರಾವ್‌ಕಿ, ದೇವ್‌ಕಿ, ಸಿಂಗಾರಿನ್, ಭಾಂಗಾರಿನ್, ಶಾನ್‌ದೇವ್.....

ಹೀತ್ ಅಸ್‌ಲ್ಲೊ ಗೊಗ್ಗುಂಚ ಉಂಡೊ ಕಾಯಿಜಾಲೊ..... ಕಕ್ಕಾನ್

ಹೆಲೊನ್ ಕಕ್ಕ ಕಸ ಗೆಲೊ... ಅಸಗೆಲೊ... ಅಸಗೆಲೊ...

..... ಕಿಚಿಕಿಚಿ... ಕಿಚಿಕಿಚಿ

2. ಥೋಳ್ ಥೋಳ್ ಬಾಳ

ಥೋಳಾನ್ ಥೋಳಾನ್ ಭಾಗ್‌ಲೊ, ಕೆಕ್ಕಿ ಖಾವುಲೆ ಲಾಗ್‌ಲೊ

ಕೆಕ್ಕಿ ಜಾಲಿ ಗೋಡ... ಬಾಬುನ್ ಖಿಲ್ಲಿನ್ ಚೇಡ...

ಸಂಗ್ರಹ : ಕಲ್ಯಾಣ ಬ್ಯಾ, ಹಿರ್ಗಾನ್

ಅನುಮತಿ

ಮಾನಾಯಿನೊ.. ಮಾನಾಯಿನೊ...

ಬಾಯೊ ಜಾತ್ರೆಸ್ ಜಾಂತಹೀ...

ಜಾಂತತರ್ ಜಾವುಂದೆ....

ಜಳಕ್ ಗಿಳಕ್ ಕರುಂದೆ,

ಕಾದಳ್ ಕೂಂಕಮ್ ಲಾವುಂದೆ,

ಕ್ಯಾಂಸ್ ಭಾಂಕ್ ನಾಕ್ಪೊಂದೆ

ಪೂಲ್ ಪಿಂಗಾರ್ ಮಾಳುಂದೆ

ಭಾಂಗಾರ್ ಸಿಂಗಾರ್ ಗಲೂಂದೆ

ಪಟ್ಟೆ ಕಾಪಾಡ್ ನೇಸಾಂದೆ


... ಊಂಚಿ ಘೋಡೆರ್ ಬೈಸಾಂದೆ.

ಸಂಗ್ರಹ : ಕಲ್ಯಾಣ ಬ್ಯಾ, ಹಿರ್ಗಾನ್

ಸ್ವರಚಿತ್ ಕವನ್

ರಾಜಾಪುರ್ ಕೊಂಕ್ಣಿ ಭಾಷಾ ಮಹೋತ್ಸವ್
ಸಂಗೈ ಸಮಾಜಚ ಜನಾಂಚೆ ಉತ್ಸವ್
ಭಾರಿ ಗಡ್ಡ್ ಗಮ್ಮತ್ ಐಲ್ಲೆಂಸ್
ಶೇವ್‌ಯೋ ರಸ್ ಮಾತ್ಯ ಉದ್ದೇಶಿ ಐಲ್ಲೆಂ.

WORLD KONKANI LIBRARY



Accn No: 001689

ದೋನ್ಪರವೊ ಅಸ್ಸಹಿ, ಸುಕುರ್‌ಫಳಚೊ ಪಾಯ್‌ಸ್

ಖಾವುನ್ ಹ್ಯೊದ್ ಅಮಲೆ ಆಯಾಸ್

ಮಹೋತ್ಸವಂತ್ ಅಗ್ಗಿದಿವೊ ಬೋಲಲಿ ಭಾಷಾ

ಪ್ರತಿ ಕಾರ್ಯಕ್ರಮಂತ್‌ವೊ ಅಮ್ಚಿ ಭಾಷಾ

ಸಮಾಜ್‌ಚ್ ಒಟ್ ಜಲ್ಮ ತೆಹಿ ಬೊಲ ಅಮ್ಚಿ ಭಾಷಾ

ಬೊಲ್ಲೆನಾಯ್‌ತರ್ ಅಣಿ ತೊಡೆಚ್ ವರ್ಸನಿ

ಸೂಡ್ಲೆಲಾಗದ್ ಭಾಷೆಚಿ ಆಶಾ

ಶಿಕಲೆ ಅಮ್ಚಾ ದಾಕ್ಲೆಂಸ್ ಚೊಕೊಟ್ ಸಂಸ್ಕಾರ್

ನಾಯ್‌ತರ್ ಪುಡೆ ಹಾಳ್ ಹ್ಯೊದ್ ಸಂಸಾರ್

ಅಗ್ಗಿನಿವೊ ಘೆವುಲೆವೆ ಜವಾಬ್ದಾರಿಚೊ ಸಾರ್

ಕಿತಲೆ ಹವ್ಲೆವೆ

ಅಗ್ಗಂಚಿ ಸಮರ್ ಅಮಿ ಸಸಾರ್

ಕಾರ್ಕೊಳ್, ವಿಟ್ಲೆ, ಪುತ್ಕೂರ್, ಸುಳ್ಳೆ

ಚೊಕೊಟ್ ಕಾಮಸ್ ಅಮಿ ಪೂರ ಮೀಳ್ಕಾ

ಅಗ್ಗಂಚಿ ಕರ್ತವ್ಯ್‌ವೊ, ಸಮಾಜ್ ಸಂಘಟನೆ

ಕರ್ನುಕತ್ ಭಾಷೆಚಿ ಮಿತೇನಿ ವಿಂಗಡನೆ

ರಚನೆ : ಬಿ.ಎಸ್ ಬಾಂದೋಡ್ಕರ್, ಹಿರ್ಗಾನ್

ಚಿತ್ರ : ಪ್ರೇಮ ಯೋಕ

ಧಾಟಿ : ಚೆಲುವೆ ಒಂದು ಹೇಳ್ತನಿ ಇಲ್ಲ ಅಂದ್ರ ಕೊಡ್ತಿಯಾ

ಎಂಕು : ತೊಡೆ ಹೆವುಣಿ ಎಂತಹಾ ದಾಕ್ಷಿಣ್ಯವೋ ನಾಯ್ತರ್!
ವರಡ್ ತುಲೆ ಹವುಲೆವೋ ಮನ್ನ ಮಾಲೆ ಜಲ್ಲಗೊ
ಮನಾಟ್ಟಿ ಆಶಾ ಸಾಂಗ್‌ವಾಹಾಂ ತೂಚ್ ಮಾಜೆ ಬಾಯಿಲ್
ತೂಚ್ ಮಾಜೆ ಜೀವ್ ನೆಹಿಂಗೊ ಸುಹಾಸಿನಿ.....

ಸುಹಾಸಿನಿ : ತೆವುಣಿ ಎವುಲೆ ಮಾಲೆವೋ ಬ್ಲೆವೋ ಅತ್ತ ಹೊಂತಸಿ
ತುಮ್ಮ ಗೋಟೆ ಐಲ್‌ತರ್ ಮಾಲೆ ಕಾಯ್ ಕರ್ತತ್‌ಹಾಂ
ಮಾಲೆಚ್ ವರಡ್ ಹೊಂತತರ್ ಮೀ ಸಾಂಗಸಕೆಶ ತುಮಿ
ಐಕಲ್‌ತರ್ ಮಾತ್ ಸಂಗ್ತವೋ ತುಮ್ಮ ಕಾನಂತತ್ತ.....

ಎಂಕು : ಸಾಂಗ್ ಕಾಯ್ ಕರ್ಲೆವೆ ಕರುನ್ ಸೋಡ್ತ ಬಗ್ಗಿನ್!

ಸುಹಾಸಿನಿ : ಹೊಯ್ ಹಾಂ..... ಹೊಯ್ ಹಾಂ.... ಸಾಂಗ್‌ವಾ ಹಾಂ...

ಎಂಕು : ತುಲೆ ವರಡ್ ಹವುಲೆವೋ ಕಾಯ್ ಹವೆತರಿ ಕರ್ತಗೊ

ಸುಹಾಸಿನಿ : ಹೊಯ್ ಹಾಂ..... ಹೊಯ್ ಹಾಂ.... ಸಾಂಗ್‌ವಾ ಹಾಂ...

ಎಂಕು : ಕಿತಲೆ ಅಣೆಕೊ ದೂರ್‌ಜಾಂತಿ ಮಾಲೆ ಸೋಡುನ್!

ಸುಹಾಸಿನಿ : ಮಿ ಸಾಂಗ್‌ಲ್ಲೆ ಕಾಮ್‌ಪೂರಿ ಕರುನ್ ಸೋಡದ್ಲಿ ಇ...ಇ..ಇ..

ಎಂಕು : ತೊಡೆ ಹೆವುಣಿ ಎಂತಹಾ ದಾಕ್ಷಿಣ್ಯವೋ ನಾಯ್ತರ್!

ಸುಹಾಸಿನಿ : ತುಮ್ಮ ಗೋಟೆ ಐಲ್‌ತರ್ ಮಾಲೆ ಕಾಯ್ ಕರ್ತತ್‌ಹಾಂ

ಸುಹಾಸಿನಿ : ಕಾಮಚ ಜನಪಿಲ್ ಕಸ್ಸೆ ಮನ್ ಹವುಂಸೆವೆ

ಎಂಕು : ಹೊಯ್‌ಹಾಂ..... ಹೊಯ್‌ಹಾಂ ಅತಕಾಯ್‌ಕರೊ

ಸುಹಾಸಿನಿ : ಫಾರಚೆ ಕಾಮ್ ಪೂರಿ ಬಗ್ಗಿನ್ ಕರುನ್ ತೆವುಲೆವೆ

ಎಂಕು : ಹೊಯ್‌ಹಾಂ.... ಅಯ್ಯೋ....ಕರ್ತಮಿವೋ

ಸುಹಾಸಿನಿ : ಡ್ಯೂಟೇಸುನ್ ಎಂತನ ಮಿ ತಡೊವೋ ಹೊಂತವೋ

ಕಿತೆ ತಡೊ ಸಾಂಗನ್ ಇಚಾರ್ಲೆ ಕಾಮೇನಾ..... ಆ...ಆ...ಆ

ಎಂಕು : ತೊಡೆ ಹೆವುಣಿ ಎಂತಹಾ ದಾಕ್ಷಿಣ್ಯವೋ ನಾಯ್ತರ್!

ಸುಹಾಸಿನಿ : ತೆವುಣಿ ಎವುಲೆ ಮಾಲೆವೋ ಬ್ಲೆವೋ ಅತ್ತ ಹೊಂತಸಿ

ರಚನೆ : ಬಿ.ಎಸ್ ಬಾಂದೋಡ್ಕರ್, ಹಿರ್ಗಾನ್

ಅಕಾಡೆಮಿನ್ ಪರ್ಗಟ್ ಕೆಲ್ಲಿಂ ಪುಸ್ತಕಾಂ

ಪುಸ್ತಕಾಚೆಂ ನಾಂವ್	ಲೇಖಕ್	ಮೊಲ್
1. ಕವಿತಾಮೃತ್	ಅಕಾಡೆಮಿ ಪ್ರಕಾಶನ್	20.00
2. ಗೊಂಯ್ ಸಾಂಡುನ್ ಆಯ್ಲಿ ಮಾಂಯ್	ಜೋಕಿಂ ಪಿರೇರಾ	30.00
3. ಕೊಂಕಣ್ಕಾಲಿ ಕಾವಿಕಲಾ	ಕೃಷ್ಣಾನಂದ ಕಾಮತ್	100.00
4. ಕುಡ್ಮಾಲಿ ಗುಮ್ಮಾಂ ಆನಿ ತೊಣಿಯಾ ಪದಾಂ	ಗೋಪಾಲ ಗೌಡ	40.00
5. ಬಾಕಿಬಾಬ್ ಬೊರಕಾರ್	ಪ್ರಕಾಶ ಥಳಿ	60.00
6. ಸಿ.ಸಿ.ಎ.ಪೈ (ಸ್ವಾಮಿ ಸುಪ್ರಿಯಾ)	ವಿಲಿಯಮ್ ಮಾಡ್ತಾ	20.00
7. ಕೊಂಕಣಿ ಕಳೊ	ಅಕಾಡೆಮಿ ಪ್ರಕಾಶನ್	100.00
8. ಕೊಂಕಣಿ ಸಮಾಂತರ್ ಶಬ್ದಕೋಶ್	ಅಕಾಡೆಮಿ ಪ್ರಕಾಶನ್	500.00
9. ಆಮ್ಕೆಲೊ ಕಾರಂತು	ಹೆಚ್. ರಾಘವೇಂದ್ರ ರಾವ್	20.00
10. ಕೊಂಕ್ಣಿ ಗ್ರಂಥಾಂ-ಸೂಚಿ	ಅಕಾಡೆಮಿ ಪ್ರಕಾಶನ್	50.00
11. ಇಂಗ್ಲಿಷ್ -ಕೊಂಕಣಿ ಶಬ್ದಕೋಶ್	ಸ್ಪೀವನ್ ಕ್ವಾಡ್ರಸ್	250.00
12. ಸಿದ್ಧಿ ಲೋಕ್ ಗೀತ್ ಸಂಗ್ರಹ್	ಫ್ರಾನ್ಸಿಸ್ ಹರ್ನೊಡ್ಕರ್	50.00
13. ದಿನಕರಾಲಿ ಕವನಾಂ	ಕೂಡ್ಲ ಆನಂದ ಶಾನಭಾಗ್	50.00
14. ಖಾರ್ವಿ ಲೋಕ್ ಗೀತ್ ಸಂಗ್ರಹ್	ಸುರೇಶ್ ತಾಂಡೇಲ್	50.00
15. 20 ವ್ಯಾಶೆಕ್ಡ್ಯಾಚ್ಯೊ ಕೊಂಕ್ಣಿ ಕವಿತಾ	ಮೆಲ್ವಿನ್ ರೊಡ್ರಿಗಸ್	100.00
16. ಭಾಯ್ಲ್ಯಾನ್ ಆಯ್ಲೊ ವೊರ್	ಐರಿನ್ ರೆಬೆಲ್ಲೊ	30.00
17. 20 ವ್ಯಾ ಶೆಕ್ಡ್ಯಾಚೆ ಕೊಂಕ್ಣಿ ಮ್ಹಾನ್ ಮನಿಸ್	ದೊ. ಜೆರಾಲ್ಡ್ ಪಿಂಟೊ	200.00
18. ಸುವರ್ಣ ಕರ್ನಾಟಕಾಂತ್ ಕೊಂಕ್ಣಿ ಲೋಕ್	ಮಾ. ರಿಚರ್ಡ್ ರೇಗೊ	200.00
19. 20 ವ್ಯಾಶೆಕ್ಡ್ಯಾಚ್ಯೊ ಕೊಂಕ್ಣಿ ಕಾಣಿಯೊ	ವಲ್ಲಿ ಕ್ವಾಡ್ರಸ್	200.00
20. ಮಹಾ ಕವಿ ಗೋವಿಂದ ಪೈ	ಸುವರ್ಣ ಗಾಡ್	50.00
21. ತಿಚ್ಯಾ ಮೊರ್ನಾ ಉಪ್ರಾಂತ್	ಬೊನಾವೆಂತುರ್ ದ ಪಿಯೆತ್	50.00
22. ಸಾಶ್ವಿಲೊ ಉಡಾಸ್	ವಿತ್ತಿ ಬೆಂಗ್ಕುರ್	50.00
23. ಕೊಂಕ್ಣಿ ಬರೊಂವ್ಚಿ ಪ್ರಮಾಣ್ ರೀತ್	ಅಕಾಡೆಮಿ ಪ್ರಕಾಶನ್	50.00
24. ಸಂಸ್ಕಾರ್	ವಿನ್ಸೆಂಟ್ ಆಳ್ವಾ	50.00
25. ಮಾಧ್ಯಮದಲ್ಲಿ ಕೊಂಕ್ಣಿ ಅಕಾಡೆಮಿ	ವಿನ್ಸೆಂಟ್ ಆಳ್ವಾ	-----
26. ಶಾಳಾಂನಿ ಕೊಂಕ್ಣಿ	ಸ್ಪೀವನ್ ಆನಿ ವಿತೊರಿ	30.00
27. ಆರ್.ಎಸ್.ಬಿ. ಸಾಹಿತ್ಯ ಸಂಗ್ರಹ್	ಪುಂಡ್ಲಿಕ್ ಮರಾಠೆ	20.00
28. ಕುಡ್ಮಿ ಲೋಕ್	ಎ.ವಿ.ನಾವಡ ಆನಿ ಡಿ.ವಿ.ಪ್ರಕಾಶ್	50.00
29. ಸುವರ್ಣ ಕರ್ನಾಟಕಾಂತ್ ಕೊಂಕ್ಣಿ ಲೋಕ್ (VCD)	ಮಾ. ರಿಚರ್ಡ್ ರೇಗೊ	-----

ದಶಮಾನೋತ್ಪನ್ನವಾಚ್ಯಾ ಸಂದರ್ಭಾರ್ ಪರ್ಗಟ್ ಜಾಲ್ಲಿಂ ಪುಸ್ತಕಾಂ:

೦ಕ್ಕಿ ಕಾವ್ಯಾಂ	ರಾಘವೇಂದ್ರ ರಾವ್, ಆನಿ ಸ್ವೀವನ್ ಕ್ವಾಡ್ರಸ್	20.00
೦ಕ್ಕಿಂತ್ಲೊ ಮಟ್ವೊ ಕಥಾ	ಡೊಲ್ಫಿ, ಕಾಸ್ಸಿಯಾ	20.00
೦ಕ್ಕಿಂತ್ ಅಣ್ಕಾರ್ ಸಾಹಿತ್ಯ	ಫ್ರಾನ್ಸಿಸ್ ಡಿಕುನ್ಹಾ, ಕಾರ್ನಾಡ್	20.00
೦ಕ್ಕಿಂತ್ ಭುರ್ಗ್ಯಾಂಚೆಂ ಸಾಹಿತ್ಯ	ಪ್ರವೀಣ್ ಫೆರ್ನಾಂಡಿಸ್, ಬೆಂಗ್ಲೂರ್	20.00
೦ಕ್ಕಿಂತ್ ರಂಗಭೂಮಿ	ವಾಸುದೇವ ಶಾನುಭಾಗ್, ಶಿರಸಿ	20.00
೦ಕ್ಕಿಂತ್ ಕೊಂಕ್ಣಿ ಸಂಗೀತ್	ಎಲ್. ಎನ್. ರೇಗೊ, ಬೆಂಗಳೂರ್	20.00
೦ಕ್ಕಿ ನೆಮಾಳಿಂ	ಗ್ಲೇಡಿಸ್ ರೇಗೊ, ಬೆಂಗಳೂರ್	20.00

ಕೊಂಕಣಿ ಮಹಾಮಾನೆಸ್, ಲೇಖನ್ ಮಾಲಾ

೦ವಿಸ್ ಮಸ್ಕರೇಳಾಸ್	ಗ್ಲೇಡಿಸ್ ರೇಗೊ	10.00
೦ರ್ನಾಡ್ ಸದಾಶಿವ್ ರಾವ್	ವಿಶ್ವ ಕುಂದಾಪುರ	10.00
೦.ಟಿ. ಲೋಬೊ	ಗ್ಲೇಡಿಸ್ ರೇಗೊ	10.00
೦ಂಜೆ ಮಂಗೇಶ ರಾವ್	ಸಿದ್ದಾಪುರ ವಾಸುದೇವ ಭಟ್	10.00
೦ಳ್ಕಾಲ ಶ್ರೀನಿವಾಸ ಮಲ್ಕೆ	ಬಸ್ತಿ ವಾಮನ್ ಶೆಣೈ	10.00
೦ಮ್ಮೆಂಬಳ್ ಸುಬ್ಬರಾವ್ ಪೈ	ಸಂಧ್ಯಾ ಶೆವಗೂರ್	10.00
೦ಬಾ.ಫ್ರಾ. ದಕೋಸ್ತ	ವಿಕ್ಟರ್ ಡಿ'ಸಿಲ್ವಾ	10.00
೦ಮಂಜೇಶ್ವರ ಗೋವಿಂದ ಪೈ	ನಾಗರಾಜ ಜವಳಿ	10.00
೦ಪಂಡಿತ ತಾರಾನಾಥ	ಸಂಧ್ಯಾ ಶೆವಗೂರ್	10.00
೦ದಿನಕರ ದೇಸಾಯಿ	ವಾಸುದೇವ ಶಾನುಭಾಗ್	10.00
೦ಎಮ್. ಎನ್. ಕಾಮತ್	ಲೀಲಾ ಭಟ್	10.00
೦ಹಿರಿಯಡ್ಕ ರಾಮರಾಯ ಮಲ್ಕೆ	ಇಂದಿರಾ ನಾಯಕ್	10.00
೦ಕರ್ನಾಟಕ ಗಾಂಧಿ ತಿಮ್ಮಪ್ಪ ನಾಯಕ	ವಿಶ್ವ ಕುಂದಾಪುರ	10.00
೦ಡಾ. ಟಿ. ಎಮ್.ಎ. ಪೈ	ಸಿದ್ದಾಪುರ ವಾಸುದೇವ ಭಟ್	10.00
೦ರೆಂಜಾಳ ಗೋಪಾಲ ಶೆಣೈ	ಅನಿತಾ. ಜಿ. ಶೆಣೈ	10.00
೦ಬಿಡಾರಂ ಕೃಷ್ಣಾಪ್ಪ	ಶಾಂತರಾಮ ಬಾಳಿಗಾ	10.00
೦ಮೊ. ಸಿಲ್ವೆಸ್ಟರ್ ಮಿನೇಜ್	ಲಿಯಾಬ್	10.00
೦ಕುಡ್ಲಿ ಶ್ರೀನಿವಾಸ ಶೆಣೈ	ಬಿ. ಜಯಶ್ರೀ ಬಾಳಿಗಾ	10.00

I

**WORLD KONKANI CENTRE,
SHAKTHINAGAR, MANGALORE**

TITLE: ಕಿರ್. ಎನ್. ಬಿ. ತಾಂತ್ರಿಕ
ಸಂಗ್ರಹ

**WORLD KONKANI CENTRE
LIBRARY
SHAKTHINAGAR D. K.**



C. No. _____

Books lost, torn, defaced, marked or damaged in any way shall have to be replaced by the borrower.

Books issued can be recalled at any time, if necessary.

**HELP TO KEEP THIS BOOK
FRESH & CLEAN**



ಬಿ. ಪುಂಡಲೀಕ್ ಮರಾಠೆ ಶಿರ್ವ ವ್ಯಕ್ತಿ ಪರಿಚಯ
ಮೂಲತಃ ಉಡ್ಪಿ ತಾಲೂಕ್ ಶಿರ್ವ ಗ್ರಾಮಾಂಚೆ ಬಂಟಕಲ್ ದಿ. ಸುಬ್ರಾಯ
ಮರಾಠೆ ಅಣೆ ಶ್ರೀಮತಿ ಮಹಾಲಕ್ಷ್ಮೀ ಮರಾಠೆಂಚೆ ಸುಪುತ್ರಾ.
ಬಿ.ಎ. ಪದವೀಧರ್, ಬಂಟಕಲ್ ಶ್ರೀ ದುರ್ಗಾಪರಮೇಶ್ವರೀ
ಇಸ್ಕೂಲಾಂತ್ 23 ವರ್ಷ್ ಶಿಕ್ಷಕ್ ಹೊವ್ನ್. 2001 ಇಸ್ವಿಂತ್ ಕಾರ್ಕಳ್
ಹಿರ್ಗಾನಾಂಚೆ ಕಾನಂಗಿ ಇಸ್ಕೂಲಾಂತ್ ವರ್ಗಾವಣೆ ಹೊವ್ನ್ ಅತ್ತ ಕರ್ತವ್ಯ
ನಿರ್ವಹಣ್ ಕರೀತ್ ಅಸ್ಸಾತ್.

ಶಿಕ್ಷಣ್, ಸಾಮಾಜಿಕ್, ಸಾಂಸ್ಕೃತಿಕ, ಅಧ್ಯಾತ್ಮಿಕ, ಧಾರ್ಮಿಕ, ಸಾಹಿತ್ಯಿಕ ಅಣೆ ಮಾಧ್ಯಮ ಕ್ಷೇತ್ರಾಂತ್
ಸಕ್ರಿಯ್ ಹೊವ್ನ್ ಅಸ್ಸಾತ್. 1986-87 ಇಸ್ವಿಂತ್ ಶಿರ್ವ ರೋಟರಿ ಅಧ್ಯಕ್ಷ ಹೊವ್ನ್, ತ್ಯಾ ಪರಾಂತ್ ರೋಟರಿ
ಜಿಲ್ಲಾಂಚೆ ವಿವಿಧ್ ಸಮಿತಿಂತ್ ಚೇರ್ಮನ್ ಹೊವ್ನ್, ಸೆಂಟಿನರಿ ರೋಟರಿ ಡೈರೆಕ್ಟರಿಚೆ ಪ್ರಧಾನ್ ಸಂಪಾದಕ್
ಹೊವ್ನ್ ಕಾಮ್ ಕೆಲ್ಸಿನಿ. ರೋಟರಿ ಜಿಲ್ಲಾಂಚೆ ಸಹಾಯಕ ಗವರ್ನರ್ "Rotary Dist. Best Assistant Governor
Award" ಗೆಟ್ಲಾಸೆನಿ. ಸಂಪನ್ಮೂಲ ವ್ಯಕ್ತಿ ಹೊವ್ನ್ ವಿವಿಧ ಸಂಘ ಸಂಸ್ಥೆ, ಕಾಲೇಜ್, ಸೆಮಿನಾರ್, ವಿಚಾರ್
ಗೋಷ್ಠಿಂತ್ ಭಾಗ್ ಗೆಟ್ಲಾಸೆನಿ.

ಕರ್ನಾಟಕ ಕನ್ನಡ ಸಾಹಿತ್ಯ ಪರಿಷತ್, ಉಡ್ಪಿ ಜಿಲ್ಲೇತ್ಸವ ಸಮಿತಿ, ಉಡುಪಿ ಶ್ರೀ ಕೃಷ್ಣ ಮಠ
ಪರ್ಯಾಯ ಸಮಿತಿ, ಜಿಲ್ಲಾ ಅಸ್ಪತ್ರೆ ಸಂದರ್ಶನ್ ಸಮಿತಿ, ಶ್ರೀ ಕ್ಷೇತ್ರ ಧರ್ಮಸ್ಥಳ ಗ್ರಾಮಾಭಿವೃದ್ಧಿ ಯೋಜನಾ,
ಮೆಡಿಕಲ್ ರಿಲೀಫ್ ಟ್ರಸ್ಟ್ ಅಸೆ ವಿವಿಧ್ ಸಂಘಟನೆಂತ್ ಪದಾಧಿಕಾರಿ ಹೊವ್ನ್ ಕಾಮ್ ಕೆಲ್ಸಿನಿ. ಕರ್ನಾಟಕ
ಕೊಂಕಣಿ ಸಾಹಿತ್ಯ ಅಕಾಡೆಮಿ, ಕರ್ನಾಟಕ ಸರ್ಕಾರಚೆ ಪಠ್ಯ ಬುಕ್ ರಚನಾ ಸಮಿತಿ, ಕೊಂಕಣಿ ಪಠ್ಯ ವಸ್ತು ಕಾರ್ಯ
ಪಡೆ ಸಮಿತಿಂತ್ ಸದಸ್ಯ ಹೊವ್ನ್ ವಾವರ್ದೆಸೆತ್.

ಹ್ಯಾಂಚ್ಯಾ ಬಹುಮುಖ್ ಪ್ರತಿಭೆಸ್, ರಾಜ್ಯ್, ರಾಷ್ಟ್ರ್, ಅಂತರಾಷ್ಟ್ರೀಯ ಸೇವಾ ಪುರಸ್ಕಾರ್ ಪ್ರಾಪ್ತ್
ಜಾಲ್ಲೆಸಾ. ವಿವಿಧ್ ಸಂಘಟನಾಂಚೆ ತರ್ಪೆನಿ 60 ಅಧಿಕ್ ಸನ್ಮಾನ್ ಪ್ರಾಪ್ತ್ ಜಾಲ್ಲೆಂ ಅಸ್ಸಾ. ರೋಟರಿ ಪೌಲ್ ಹ್ಯಾರೀಸ್
ಫೆಲೋ, ಕನ್ನಡ ಸಾಹಿತ್ಯ ಸಮ್ಮೇಳನ್ ಸನ್ಮಾನ್, ರಾಜ್ಯ ಶಿಕ್ಷಕ್ ಪ್ರಶಸ್ತಿ, ಲೋಕನಾಯಕ ಜಯಪ್ರಕಾಶ ನಾರಾಯಣ್
ರಾಜ್ಯ ಪುರಸ್ಕಾರ್, ವಿಜ್ಞಾನ ಮಿತ್ರ ರಾಜ್ಯ ಪುರಸ್ಕಾರ್, ಆರ್ಯಭಟ ಪ್ರಶಸ್ತಿ, ಮುಂಬೈ ಸಚ್ಚಿದಾನಂದ ಯಕ್ಷಗಾನ
ಕಲಾಮಂಡಳಿ ತರ್ಪೆನಿ "ಉತ್ತಮ ಸಮಾಜ ಸೇವಕ್" ಪುರಸ್ಕಾರ್, ಕಾರ್ಕಳ್ ರಾಜಾಪುರ್ ಸಾರಸ್ವತ್ ಸಂಘಚೆ
ತರ್ಪೆನಿ "ವರ್ಷದ ವ್ಯಕ್ತಿ 2005" ಪುರಸ್ಕಾರ್, ಶಾರ್ಜಾ ಕರ್ನಾಟಕ ಸಂಘ ಯು.ಎ.ಇ., ಅಬುದಾಬಿ ಕರ್ನಾಟಕ
ಸಂಘಂತ್ ಸನ್ಮಾನ್, ಭಾರತ್ ಸೇವಾದಲ ಸ್ವಾತಂತ್ರ್ಯ ಸ್ವರ್ಣೋತ್ಸವ ರಾಜ್ಯ ಪ್ರಶಸ್ತಿ, ಕೊಂಕಣಿ ಮಾನ್ ಮ್ಹನಿಸ್
ಪುರಸ್ಕಾರ್, ಪ್ರಮುಖ್ ಹೊನ್ ಅಸ್ಸಾತ್.

ಹ್ಯಾಂಚೆ ಭಾಷಣ್ ಆಕಾಶವಾಣಿ, ದೂರದರ್ಶನಾಂತ್ ಪ್ರಸಾರ್ ಜಾಲ್ಲೆಸೆ. ಹ್ಯಾಂಚೆ ಲೇಖನ
ಕರ್ನಾಟಕಾಚಾ ಸಗ್ಳ್ಯಾಂ ವಾರ್ತಾ ಪತ್ರಿಕೆಂತ್, ಮ್ಯಾಗಝೀನಾಂತ್ ಪ್ರಕಟ್ ಜಾಲ್ಲೆಸೆ. ಕನ್ನಡ ಪ್ರಭ ಪತ್ರಿಕೆಂಚೆ
ಪತ್ರಾರ್ಕತ್ ಹೊವ್ನ್ ಕಾಮ್ ಕರೀತ್ ಅಸ್ಸಾತ್.